

سیہرِ آٹا فاطمۃ الزہرا

رضی عنہما
اللہ

مولانا حکیم عبدالمجید سوہنگوی

www.KitaboSunnat.com



MUSLIM PUBLICATIONS

معزز قارئین توجہ فرمائیں!

کتاب و سنت ذات کام پر دستیاب تمام الیکٹر انک کتب
.....

عام قاری کے مطالعے کے لیے ہیں۔ 

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload) 

کی جاتی ہیں۔

دعویٰ مقاصد کی خاطر ڈاؤن لوڈ، پرنٹ، فوٹو کاپی اور الیکٹر انک ذرائع سے محض مندرجات نشر و اشاعت کی مکمل اجازت ہے۔ 

☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔ 

ان کتب کو تجارتی یا مگر مادی مقاصد کے لیے استعمال کرنا اخلاقی، قانونی و شرعی جرم ہے۔ 

«اسلامی تعلیمات پر مشتمل کتب متعلقہ ناشرین سے خرید کر تلخیق دین کی کاوشوں میں بھرپور شرکت اختیار کریں»

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔ 

سیرت فاطمة الزهراء

رضي الله عنها www.KitaboSunnat.com





ہماری کتب ملکتی ہیں

- 36 لوزمال، دارالسلام، لاہور
- دارالسلام، ڈیپنس، دارالسلام، پکن روڈ، دارالسلام آردو بازار
- مکتبہ اسلامیہ، اردو بازار
- کتاب سراۓ اے، اردو بازار
- فضل آباد: • مکتبہ اسلامیہ، کوتوالی روڈ
- مکتبہ الحدیث، ائمہ پور بازار
- گوجرانوالہ: • نعمانی کتب خانہ، اردو بازار
- حدیثیہ، پٹپڑا کالونی راوی پنڈی: • مکتبہ عائش، کشمی پوک
- کراچی: • دارالسلام، من طارق روڈ
- فضل ملک، اردو بازار
- اسلام آباد: • دارالسلام F8، مرکز
- گجرات: • دارالایمان، نزد دارہ چک
- کونہ: • مکتبہ الہمی، شیرانی مارکیٹ آرج روڈ
- سیالکوٹ: • الفرقان، بانو بازار تصل اردو بازار



مسلم پبلیکیشنز

تاسیس: شیخ حکیم عبد الجید سوہی و مفت نام "مسلم مکتبی" 1921ء
بانی و مدیر: مفت روڈ "مسلم"

تجدید: مولانا حکیم محمد ادیبی فاروقی روڈ نام "مسلم بیل کیشن" 1970ء
بانی و سابق جیف ایئر شریماہنام ضمیمے حدیث، لاہور

کتاب: سیرت فاطمۃ الزہرا

تألیف:

مولانا حکیم عبد الجید سوہی

اهتمام:

حافظ عبد الوحید سوہی

اشاعت:

اگست 2015

جذبہ ملک، گلشنِ سعید، بیرونی نمبر ۱۰

12 ملٹان غیر روڈ، سنت گر، لاہور 042-37249678

25 ہادیہ طیبہ شری، اردو بازار، لاہور 042-37247266

0322-404-4013, 0321-4259678



اللہ کے نام سے شروع کرتا ہوں جو نبیت مہربان، بہت رحم کرنے والا ہے۔

نہرست

اولاد اور ابتدائی حالات

۱) زھراء

۲) زاکیہ یا زکیہ

۳) راضیہ

۴) بتوں

ام الحسین بن علی

ام الائمه

ام الھاد

کریمۃ الطرفین

بچپن

تعلیم و تربیت

دیباچہ

سیدہ بتوں بنتہ کی بارگاہ میں

نکھانے عقیدت

عائشہ فاطمہ بنتی علیہما

پردہ ناموس ما

اسوہہ کامل بتوں بنتہ

تیرا اسم گرامی ہے بڑا ہی محترم

زھراء بنتہ

عرش ناشر

مولانا عبدالجید سوہروی علیہما

سیدہ فاطمۃ الزہرا بنتہ

۱۱۷	اسادگی		اپ، بیٹی کی محبت
۱۱۸	زہد و عبادت		شادی
۱۲۱	نیرات و سخاوت		خانہ داری
۱۲۵	فضیلت و منقبت		پرده
۱۳۳	فرقہ رسول ملکیت		سنن کی پیرودی
۱۳۷	اولاد		سوئیں ماوں کی اطاعت
۱۴۷	حسن		شہر کی فرمانبرداری
۱۴۷	حسین		شکر نجی
۱۴۹	ام کلثوم		اقرباء سے محبت
۱۵۰	زینب		خدمت خلق
۱۵۱	وفات		ناواری اور قناعت
			ایک نکتہ

عرض ناشر

سیر و سوانح کا موضوع دلچسپ بھی ہے اور معلومات افزاء بھی، سبق آموز بھی ہے اور دل سوز بھی۔ اور اس کے ساتھ ساتھ یہ موضوع کردار سازی کی جامع تحریک بھی ہے۔ اس نقطہ نظر سے ادارہ ”مسلم پبلی کیشنز“ سیر و سوانح کو منتظر عام پر لانے کا سلسلہ جاری کیے ہوئے ہے اس سلسلے کی ایک کڑی آپ کے مشتاق ہاتھوں میں ”سیرت فاطمة الزهراءؓ“ ہے یہ کتاب جہاں جگر گوشہ رسول ﷺ سیدہ بتوں حضرت فاطمة الزہراءؓ کی سیرت، کروار اور اخلاق و گفتار کو واضح کرتی ہے وہاں یہ مصنف بخش کی اہل بیت سے دلی محبت کا گہرا شہوت بھی ہے۔

اس سے قبل اس کتاب کے کئی ایڈیشن شائع ہو چکے ہیں۔ اب ادارے کو اسے نئے انداز میں اور تحریک کے ساتھ شائع کرنے کا اعزاز حاصل ہوا ہے۔ فللہ الحمد علی ذلك۔ اللہ تعالیٰ اس کتاب کو مصنف بخش، قارئین کرام اور ادارے کے رفقاء کے لیے نافع بنائے۔ اور خصوصاً اس کتاب کے ذریعے سے جوانی کی دلیل پر قدم رکھتی مغربی تہذیب کی دلدادہ بہنوں اور خواتین اسلام کے لیے ”سیدۃ نساء اهل الجنة“ کی سیرت مطہرہ کو شعلہ نوا قدمیل بنادے۔ آمین

خیر اندیش

محنت عالم فائزی، اگست 2015



دیباچہ

وہ کون مسلمان ہے، جس نے فاطمۃ الزہریؓ کا نام نامی و اسٹم گرامی نہ سنا ہو بچہ بچہ آپ سے آشنا ہے، ساری اسلامی دنیا ان کا ادب و احترام کرتی ہے۔ لیکن کبھی آپ نے یہ بھی سوچا ہے کہ ان کو یہ عزت و عظمت کیوں ملی؟ اور ان میں وہ کیا خوبی اور کیا خصوصیت تھی جس کی وجہ سے ان کی اتنی قدر دانی اور عزت افزائی ہوئی؟ اس کا جواب غالباً یہ ملے گا! کہ حضرت فاطمہؓ چونکہ پیغمبر خدا ﷺ کی بیٹی ہیں۔ اس لیے عالم اسلام ان کا احترام کرتا اور انہیں لاکن قدر و تو قیر تمثیل ہے۔

مگر یہ جواب محل نظر ہے! اس لیے کہ یہ کوئی لگا بندھا اصول اور قاعدہ کلیے نہیں کہ نبیوں اور رسولوں کی اولاد ضرور ہی عزت و احترام کے لاکن ہو، اور مخلوق اس کی قدر و تو قیر کرنے پر مجبور ہو۔ اس سے انکار نہیں کہ اولاد نبی کی عزت کا ایک سبب یہ بھی ہے۔ لیکن ایک بھی سبب نہیں بلکہ اور اسباب بھی ہیں۔ تاریخ کے اور اق ائے جائیں تو حالات آپ کو بتائیں گے کہ نبی یا رسول کی محض اولاد ہونا ہی اس کی تعظیم و تکریم کا باعث نہیں ہوتا بلکہ واجب الاحترام اور قابل عزت ہونے کے اسباب کچھ اور بھی ہوتے ہیں جب تک وہ اسباب ساتھ شامل نہ ہوں بات نہیں بنتی، جن کی تفصیل آپ کو اگلے صفحات میں ملے گی۔ مثال کے طور پر آپ نوحؑ کو دیکھیے۔ آپ اللہ کے نبی تھے۔ جب ان کی قوم پر نافرمانیوں اور سرکشیوں کی وجہ سے عذاب آنے لگا تو خدائے کریم نے ان سے وعدہ کیا کہ

میں تمہارے اہل کو بچاؤں گا۔ چنانچہ طوفان آگیا نوح ﷺ کی کشتی پانی میں تیرنے لگی۔ لیکن ان کا حقیقی بینا کتعان غرق ہو گیا۔ آپ نے عرض کی خداوند عالم! تو نے میرے اہل کو بچانے کا وعدہ کر رکھا ہے۔ جواب ملا اے نوح! اے ذوبنے دے۔ یہ بدجنت ہرگز تیرے اہل سے نہیں۔ تیرے اہل سے وہ ہیں جو تیرے فرمانبردار ہیں اور کشتی میں تیرا ساتھ دے رہے ہیں۔ پس نوح ﷺ کا بینا چونکہ باپ کے سایہ ہدایت سے دور رہا۔ کافروں کی صحبت میں رہا..... مشرکین و منکرین سے مل کر اللہ تعالیٰ اور اس کے نبی کے حکموں اور فرمانوں کا مذاق اڑاتا رہا۔ اس لیے وہ فرزند رسول ہونے کے باوجود غرق ہو گیا۔ اور اس فخر اور گھمنڈ نے کہ وہ نبی کا بینا ہے اس کی کوئی مدد نہ کی۔ سعدی بڑھ نے خوب کہا ہے:

پر	نوح	باداں	بنشت
خاندان	بوتش	گم	شد
سگ	اصحاب	کھف	روزے
پئے	نیکاں	گرفت	مردم

”مطلوب یہ کہ نوح پیغمبر کا بینا بروں کی مجلس اختیار کرنے کی وجہ سے خاندان ببوت سے کٹ گیا۔ اور اس کے برکس کتا جو ایک حیر و ذلیل جانور ہے، اصحاب کھف بیشم جیسے نیک لوگوں کی معیت میں رہ کر مرتبہ پا گیا۔“

یہ اور اس قسم کی دوسری مثالیں واضح کرتی ہیں کہ انبیاء و اولیاء یا بزرگان دین و قوم کی محض اولاد ہونے کی وجہ سے کوئی عزت و عظمت حاصل نہیں ہو سکتی جب تک اعمال اپنے نہ ہوں۔ اطوار بھلے نہ ہوں۔ تربیت اچھی نہ ہو۔ دل و دماغ میں نیکی اور پرہیز گاری کے پاکیزہ جذبات نہ ہوں۔ اللہ تعالیٰ اس کی شریعت اور اس کے احکام و ارشاد کی اطاعت نہ کی

جائے، اور جب تک اپنے آپ کو اللہ اور اس کے رسول کا پورا فرمائہ دار اور بہر پہلو نیکو کار نہ بنایا جائے۔ محض نسبتیں کام نہیں دے سکتیں۔

دیکھ لیجئے! یوسف ﷺ بھی انہیں یعقوب ﷺ پیغمبر کے بیٹے تھے جن کے گیارہ فرزند اور بھی تھے۔ لیکن جناب یوسف ﷺ نے باپ کی صحبت اختیار کی۔ انہیں سے تربیت حاصل کی، لہذا انہوں نے دین و دینا میں سر بلندی و سرفرازی پائی۔ اللہ تعالیٰ سے انہیں دو انعام عطا ہوئے۔ اول یہ کہ وہ کرسی نبوت کی زینت بنے۔ اور دوم تحنت شاہی پر جلوہ افروز ہوئے۔ لیکن ان کے دوسرے بھائی چونکہ اس قدر تربیت نہ پائے تھے۔ اور باپ کی صحبتیوں سے فیض یا ب نہ ہو سکے تھے۔ اس لیے ان کی ساری عمر ڈگر ڈھور چرانے، لکڑیاں کاشنے، گھاس کھونے اور مار دھاڑ کرنے میں بس رہوئی۔

سیدہ فاطمہؓ کو بھی یہ خوبی، یہ عظمت، یہ حرمت اور یہ عزت اسی وجہ سے ملی کہ انہوں نے اپنے بزرگ باپ (حضرت محمد ﷺ) کے زیر سایہ تربیت پائی تھی۔ ایک رسول اور نبی کا یہ فرض ہوتا ہے کہ وہ سب سے پہلے اپنے گھر والوں کا استاد و مبلغ بنے اور اپنے خاندان، اپنے کنبہ، اپنی براوری، اپنے اہل و عیال اور اپنی اولاد سے تلبیخ و تربیت شروع کرے۔ رسول اللہ ﷺ نے بھی حکمِ الہی کے ماتحت ایسا ہی کیا کہ جس طرح گھر کے دوسرے لوگوں کو تربیت فرمائی، اسی طرح اپنی اولاد کو بھی اعلیٰ درجہ کی ٹریننگ دی۔ اور اسے اس بلند مرتبہ پر پہنچا دیا کہ کوئی کسی بات اور کسی معاملہ میں بھی اس پر حرف زنی اور انگشت نمائی نہ کر سکے، سیدہ فاطمہؓ جو حضور ﷺ کی سایہ رحمت و عالیقت میں رہیں، اس لیے وہ بہترین تربیت پا گئیں، حضور اکرم ﷺ کے سایہ رحمت و عالیقت میں رہیں، اس لیے وہ بہترین تربیت پا گئیں، اور جملہ اعمال و افعال اور عادات اور خصائص میں اپنے مقدس باپ ﷺ کا نمونہ بن گئیں۔ پھر ان کو شوہر محترم (یعنی علیؑ) بھی ایسے ملے جو اپنے خسر ﷺ کے شاگرد



اور تربیت یافت تھے، اس نے سونے پر سہاگر کا کام کیا اور فاطمہؓ تمام دینی اور دنیوی امور میں ماهرہ کاملہ ہو گئیں۔ یہ ہے سب جناب فاطمہؓ کے عزت پانے کا اسی لیے ان کو سیدۃ قُنْسَاءُ الْعَالَمِیْنَ^① اور سیدۃ نِسَاءِ أَهْلِ الْجَنَّةِ^② کے خطابات ملے۔ اور اسی لیے ان کے متعلق فرمایا گیا کہ ((فَاطِمَةٌ بَضْعَةٌ مِنْ فَمِنْ أَعْظَمَهَا فَقَدْ أَغْصَبَنِي))۔^③ ”یہ فاطمہؓ تو میرے جگہ کٹکڑا ہے پس جس نے اسے ناراض کیا اس نے مجھے ناراض کیا۔“ یہ فاطمہؓ کی اطاعت و فرمانبرداری ہی تھی کہ انہوں نے اللہ تعالیٰ کو اس کے حق کے مطابق مانا اور جانا۔ اپنے باپ کے بلند ترین مقام کو پہچانا اور ان کے ہر حکم کی تعییل فرمائی۔ حکم عدوی کا کبھی تصور بھی نہیں کیا۔

حضور ﷺ اپنی اولاد اور اپنے اہل و عیال کی جس طور پر تعلیم و تربیت فرماتے تھے وہ سب مسلمانوں کے لیے سبق آموز ہے۔ ذرا بھی کسی سے کوئی غلطی ہوتی حضور ﷺ فوراً روک ٹوک دیتے کہ یوں نہیں یوں کرنا چاہیے۔ فاطمہؓ رسول اللہ ﷺ کی بڑی ہی پیاری میئی تھیں۔ مگر جب ان سے بھی کوئی غلطی ہو جاتی، تو آپ فرماتے:

((إِتَّقِ اللَّهَ يَا فَاطِمَةُ! أَدْيِ فَرِيقَةَ رَبِّكَ)).

”اے فاطمہ! اللہ سے ڈرو اللہ تعالیٰ نے جو فرائض تم پر عائد کیے ہیں انہیں ادا کر تی رہو۔“^④

^① صحيح البخاري، الاستاذان، باب من ناجى بين يدي الناس الخ، حدیث: 6286، 6285، صحيح مسلم، فضائل الصحابة، باب فضائل فاطمة بنت النبي ﷺ، حدیث: 2450 والمستدرک للحاکم: 170/3، حدیث: 4740. ^② صحيح البخاري، المناقب، باب علامات النبوة في الإسلام، حدیث: 3624. ^③ صحيح البخاري، فضائل أصحاب النبي ﷺ، باب مناقب فاطمة، حدیث: 3714. ^④ سنن أبي داود، الخراج، باب في بيان مواضع قسم الخمس و سهم ذي القربي، حدیث: 2988.

ایک بار محترمہ سیدہ نے کسی کو گدھایا کوئی ایسا ہی بر الفاظ کہا۔ حضور ﷺ نے سنا، تو فرمایا:
 ((یَا فَاطِمَةُ اعْمَلِي اعْمَلِي اعْمَلِي))۔
 ”اے فاطمہ! اچھے عمل کر، اچھے عمل کر۔“

اور اس بات پر مت اتر اکہ تو رسول کی بیٹی ہے جب تک تو اچھے عمل نہ کرے گی اور
 نیک و صالح نہ بنے گی۔ ہرگز نہ بخشنی جائے گی۔

یہ غلط ہے کہ حضور ﷺ کو فاطمۃ الزہراءؑ کے سوا اپنی دوسری اولاد سے محبت نہ کھی
 حضور ﷺ جس طرح سیدہ فاطمۃ الزہراءؑ سے پیار کرتے تھے اسی طرح دوسری اولاد
 کو بھی عزیز رکھتے تھے حتیٰ کہ حضور ﷺ اپنی اولاد ریبیہ (جو حضرت خدیجۃ الکبریٰؓ کے
 پہلے خاوند سے تھی) کے ساتھ بھی حقیقی اولاد کی طرح محبت کرتے اور اس کی تربیت فرماتے
 تھے۔ البتہ یہ عام قاعدہ ہے کہ سب سے چھوٹا بچہ زیادہ پیارا ہوتا ہے اور اس کی طرف مال
 باپ کی زیادہ توجہ ہوتی ہے۔ جس کی وجہ یہ ہوتی ہے کہ والدین چاہتے ہیں کہ یہ ہماری
 زندگی میں پروان چڑھ جائے، اور جلد از جلد تربیت پا کر علوم و فنون میں ماہرا اور تعلیم و
 تربیت میں مکمل ہو جائے، ہمارے بعد نامعلوم اس کا کیا حال ہو، اسے تعلیم پانے اور کسی
 قسم کی تربیت لینے کا موقع ملے یا نہ ملے۔ رب جانے اس کے پسمندگان اس سے کیا سلوک
 کریں؟ پس چونکہ سیدہ فاطمۃ الزہراءؑ سے سب سے چھوٹی بیٹی تھیں اس لیے آپ ﷺ
 کو سب سے پیاری تھیں۔ اور اسی خیال سے حضور ﷺ نے بھی بہت چھوٹی عمر میں انہیں
 تعلیم و تربیت کی تحریک کر کے فارغ کر دیا۔ ورنہ زینبؑ، رقیہؑ اور امام کاشمؑؓ کی
 بھی کچھ کم عزیز و محبوب نہ تھیں۔ آپ پڑھیں گے تو آپ کو سب کچھ معلوم ہو جائے گا۔

اب آپ یہ دیکھیے کہ آپ کے ہاں بھی اولاد ہوتی ہے۔ اور آپ بھی اس سے والہانہ محبت
 رکھتے ہیں۔ اس محبت کا تقاضا یہ ہونا چاہیے کہ آپ اسے اچھی سے اچھی تعلیم دیں یا دلائیں۔

سیرت حاطمة الزهراء



اے صالح اور نیکوکار بننے میں مدد دیں۔ اس کی اصلاح و تربیت کا خاص خیال رکھیں۔ تاکہ وہ دین و دنیا میں کامیاب و کامران ہو۔ وہ یہاں بھی عزت پائے اور اس کی عاقبت بھی اچھی ہو جائے۔ لیکن آج ہوتا یہ ہے کہ اولاد سے محبت تو ہے مگر اسی قدر ہے کہ اس کا دین جاتا ہے تو جائے۔ ایمان متا ہے تو منے۔ مگر وہ اسلامی طریق و عمل کے خلاف مغربی اور یورپی طرز کی تعلیم و تربیت حاصل کرے اور اس کی بدولت کسی اعلیٰ مرتبہ پر فائز ہو جائے۔ آہ! آج قوم کی بہو بیٹیاں اسی یورپی تعلیم اور مغربی تہذیب و تربیت کے زیر اثر بے حیائی و بے پردوگی پر مائل ہیں۔ وہ ہر قسم کی بداخلا قیاں اور بدکداریاں اختیار کر چکی ہیں۔ حرام کاریوں اور عصمت فروشیوں کے اڈے ان کے قبضے میں ہیں۔ نافع گھروں اور گلبوں کی وہ رونق ہیں۔ سینماوں اور تھیٹروں کی وہ زینت ہیں۔ ہوٹل اور ریسورنٹ ان سے آباد ہیں۔ تفریحی گاہوں اور باغ باغیچوں میں ان کے خلوت خانے ہیں۔ سڑکوں اور بازاروں میں وہ کوڈتی ہیں۔ گلیوں اور کوچوں میں وہ دندناتی پھرتی ہیں۔ بے پردوگی و بے جوابی کا نمونہ ہیں۔ عریانی و برهنگی کی دلدادہ ہیں۔ یہ ہے علم دین سے لا پرواہی اور اسلامی تہذیب و تربیت سے غفلت برتنے کا انجام اور بد انجام!

کاش! ہماری بہو بیٹیاں، ہماری ماں میں اور بہنیں جوزبان سے تو حضرت فاطمۃ الزہراءؑ کی تعلیم و تکریم کرتی ہیں۔ لیکن ان کے نقش قدم پر نہیں چلتیں، سوچتیں کہ وہ کیا تھیں اور ہم کیا ہیں؟ وہ کن خوبیوں کی مالک تھیں اور ہم کن برا کیوں اور بدیوں کی حامل ہیں؟ اگر آج تھیں وہ سیدہ فاطمۃ الزہراءؑ کا اسوہ اور نمونہ اختیار کریں۔ ان کے نقش قدم پر چلتیں۔ ان کی پیروی کریں۔ تو اس سے نہ صرف ان کی اپنی عاقبت سنو جائے گی، بلکہ ملک و ملت کے لیے بھی وہ باعث فخر و ناز ہوں گی اور دنیاۓ اسلام ان کا احترام کرے گی۔

یہ کتاب جو ”سیرت فاطمۃ الزہراءؑ“ کے نام سے آپ کے ہاتھوں کی زینت ہے۔

دیباچہ

6

اے لیے سبقاً سبقاً لکھی گئی ہے۔ تاکہ ہماری بہنسیں اور بھوپیٹیاں حضرت فاطمہ بنتی کے حالات زندگی پر غور کریں اور درس لیں۔

سیدہ محترمہ بنتی کا ہر کام، ہر طریقہ اور ہر بات دفتر ان اسلام کے لیے مشعل راہ اور راہنما ہے۔ اگر ان کی صحیح پیری وی کی جائے تو ہماری بگڑی پھر بن سکتی ہے اور ہماری زندگیاں جنت کا نمونہ قرار پاسکتی ہیں۔

ہم نے ابتدائی وطن اور بناتی قوم کی اصلاح و تربیت کے لیے بزرگان دین کے حالات و سوانح قلمبند کرنے کا جو نیا سلسلہ شروع کیا ہے ”سیرت فاطمۃ الزہرا“ بھی اس خوبصورت سلسلہ کی ایک کڑی ہے۔ ”مسلمان کمپنی“ کی طرف سے اس قسم کی کتابیں برابر شائع ہوتی چلی آرہی ہیں۔ امید ہے کہ برادرانِ ملت اس کی اشاعت بڑھا کر ہمیں بیش از بیش خدمات کا موقع دیں گے۔

خادم دین و ملت

ابوالوحید عبدالجید خادم

مدیر ”مسلمان“ سوہنہ

سیدہ بقول علیہ السلام کی بارگاہ میں گلہائے عقیدت

عائشہ و فاطمہ علیہما السلام

حجاب و شرم و حیا زندگی ہے عورت کی
جو یہ نہ تو برابر ہے پھر وجود و عدم
نہ دیکھ رشک سے تہذیب کی نمائش کو
کہ سارے پھول یہ کاغذ کے ہیں اللہ کی قسم
وہی ہے راہ ترے عزم و شوق کی منزل
جهاں ہیں عائشہ و فاطمہ کے نقش و قدم

(علیہما السلام)

پردة ناموس ما

اے ردائت پردة ناموس ما
تاب تو سرمایہ فانوس ما

”سیدہ فاطمۃ الزہراء علیہما السلام آپ کی باعظمت چادر دراصل عزت و ناموس کا پرده ہے۔ آپ کی جلوہ افگنی ہماری ملت کے فانوس کا سرمایہ ہے۔“

سیدہ بتوں کی بارگاہ میں گھبائے عقیدت

طینت پاک تو مارا رحمت است
قوت دین و اساس ملت است
”آپ کے اخلاق و عادات ہمارے لیے باعث رحمت ہیں۔ آپ کا وجود دین
کے لیے قوت اور ملت کے لیے اساس و بنیاد کی حیثیت رکھتا ہے۔“

اسوہ کامل بتوں

مزرع تسلیم را حاصل بتوں
مادران را اسوہ کامل بتوں

”سیدہ فاطمہ الزہراء کی شان یہ ہے کہ وہ تسلیم و رضا کا حاصل اور قابل عزت
خواتین کے لیے پیروی کا بہترین نمونہ ہیں۔“

بہر محتاجے دش آں گونہ سوخت
با یہودی چادر خود را فروخت

”ایک محتاج کے لیے آپ کا قلب حساس اس قدر بے چین ہو گیا کہ اس کی اعانت
کے لیے ایک یہودی کے پاس اپنی چادر فروخت کر دی۔“

نوری و ہم آتشی فرمان برش
گم رضائیں در رضائے شوہر ش

”یک پاک ہوں یا سیاہ کار، سب لوگ ان کے فرمانبردار تھے۔ اور وہ اپنے شوہر
والاتبار کی اطاعت گزار تھیں حد درجہ اطاعت گزار۔“

آل ادب پروردہ صبر و رضا
آسیا گردان و لب ب قرآن سرا

شیرتِ حاطمة الزهراء ﴿۱﴾

”انہوں نے صبر و رضا کی جلو میں پرورش پائی تھی، اپنے باعظت ہاتھوں سے چکلی رہتی تھیں۔ اور ان کے لب ہائے مبارک پر قرآن کی تلاوت جاری ہوتی تھی۔“

گریہ ہائے زبانیں بے نیاز
گوہر افشنندے بدمان نماز

”ان کا گریہ تکمیل سے بے نیاز تھا، آپ بجائے تکمیل کہ وہ اپنے آنسوؤں کے گہر ہائے آبدار جائے نماز پر گرا یا کرتی تھیں۔ یعنی آپ قائمِ اللیل تھیں اور بہت کم سویا کرتی تھیں۔“

اشک او بر چید جبریل امیں
هم چو شبنم ریخت بر عرش بریں
”جبراًیل امین ان کے آنسو زمین سے چنتے تھے اور شبنم کے قطروں کی طرح بلندی پر گرا یا کرتے تھے۔“

رشۂ آسیں حق زنجیر پاست
پاس فرمان جناب مصطفیٰ است

”(شاعر کہتا ہے) میرے پاؤں میں آئیں حق یعنی اسلامی احکام کی زنجیر پڑی ہوئی ہے۔ اور مجھے جناب شہ کو نین ملکیت کے فرمان کرامی کا پاس ہے۔“

ورنه گرد ترپش گردید مے
سجدہ ہا بر خاکِ او باشید مے
(اقبال)

”ورنه میں ان کی پاک و ذیشان تربت کا طواف کرتا اور اپنے سجدہ ہائے شوق و عقیدت ان کی خاک مرقد پر نچادر کرتا۔ گمراہیے نہیں کرتا، کیونکہ فرمان رسول ﷺ اس کی اجازت نہیں دیتا۔“



سیدہ بتوں بیٹھنے کی بارگاہ میں گلہائے عقیدت

تیرا اسم گرامی ہے بڑا ہی محترم زہراء بیٹھنا

تیرا اسم گرامی ہے بڑا ہی محترم زہراء
 تو بیٹی ہے محمد ﷺ کی جو ہے شاہ ام زہراء
 نساء کی سیدہ تجھ کو کہا فخر دو عالم نے
 رہے گا تیری عظمت کا سدا اونچا علم زہراء
 ٹو زہرا بھی ٹو فاطمہ بھی، لقب تیرا بتوں بھی ہے
 نہ ہو گا حشر میں تجھ کو کوئی رنج و الام زہراء
 خدیجہ، عائشہ، حفصة، ام سلطانی تیری مانیں
 صدقیق اکبر ہے نانا بھی جو ہیں صدقیق ام زہراء
 ام کلموں، زینب اور رقیہ ہیں تیری بیٹیں!
 نبی کو چاروں پیاری ہوں سبھی ہیں ہم چشم زہراء
 ہوا ظاہر تیرا اقبال سورج نے نقاب اوڑھا
 ہے بعد از تیری ماڈل کے حیا تجھ پر ختم زہراء
 ٹو حسن و حسین کی امی تو شوہر ہے علی حیدر
 مبارک ہو تیرا محبوب ﷺ کے گھر میں جنم زہراء
 اگر پڑتا پھاڑوں پر تو پانی بن کے بہہ جاتے
 رسول اللہ کی فرقت پر ملا تجھ کو جو غم زہراء
 اگر ہر ماں بہن بیٹی تیری سیرت کو اپنا لے
 سند جنت کی ہو ظاہر تیرا نقش قدم زہراء

عرض ناشر

”سیرت فاطمۃ الزہراء“ خاتون جنت، سیدۃ نساء العالمین کے حالات زندگی پر مختصر مکر جامع کتاب ہے۔ اس وقت جو کتب دستیاب ہیں مثلاً الزہراء (ابوالنصر) خاتون جنت (مشیٰ تاج دین) فاطمہ بنت محمد (رئیس احمد جعفری) سیرت فاطمہ زہراء (امام الدین رام نگری) خاتون جنت فاطمہ زہراء (رفیق دلاوری) فاطمۃ الزہراء (طالب ہاشمی) وغیرہ وغیرہ۔ لیکن ان سب کتب میں کتاب ہذا کو ایک خاص مقام حاصل ہے۔ اس میں سلاست دروانی اور اختصار و جامعیت کو بطور خاص پیش نظر رکھا گیا ہے۔ اس کے ساتھ ساتھ اس کتاب کا بہ نسبت دوسری کتب کے استنادی پایہ بھی عمدہ ہے۔

سیرت فاطمۃ الزہراء“ کو بہر پہلو کامل، جامع اور جاذب بنانے کی ہر ممکن سعی کی گئی ہے۔ اس کی تزئین کے علاوہ اس کی ترتیب و توسعہ و تحریک کی طرف خاص توجہ دی گئی ہے۔ سانحہ ستر برس کا عرصہ گزر جانے کے بعد ظاہر ہے اردو میں تحویڑی بہت تبدیلی رومنا ہوئی ہے۔ اس لیے بعض الفاظ اور جملوں میں ضروری تبدیلی کی گئی ہے تاکہ عبارت میں کہیں تعمید، رکا کرت، ابتدال یا جھوول نہ رہے۔ اور یہ مقامات زیادہ نہیں ہیں، لیکن قلیل ہونے کے باوجود یہ تصحیح ناگزیر تھی۔

مصنف کتاب ہذا کا شماراً اگرچہ اپنے عہد کے صفوں کے علماء میں ہوتا تھا۔ اور اپنے وقت کے ممتاز ادیب، صحافی اور شہرہ آفاق طبیب تھے۔ لیکن نصف صدی گزرنے کے



عرض ناشر

باعث نبی پود کافی حد ملک ان سے نا آشنا ہے۔ اس لیے موزوں خیال کیا کہ شروع کتاب میں ان کے حالات بھی لائے جائیں۔ تاکہ نئی نسل اپنے آئیندیل اور مشاہیر زمانہ لوگوں سے آشنا ہو اور ان عبقری ہستیوں اور اعظم رجال کی چال اور روشن اپنا کر ملک و قوم کا نام روشن کر سکے۔ چنانچہ ہم نے شروع کتاب میں آپ کے مختصر حالات زندگی بھی دے دیے ہیں۔ ویسے آپ کے حالات زندگی الگ سے ترتیب دیے جا رہے ہیں۔ علاوہ ازیں آپ کے ”مقالات“ آپ کے ”فتاویٰ“ اور آپ کے خاندانی حالات پر ”تذکرہ بزرگان علوی سوہرہ“، غیرہ کتب نہ صرف زیر تجویز ہیں بلکہ زیر ترتیب ہیں اور عنقریب مارکیٹ میں آیا ہی چاہتی ہیں۔^④ ان کتب کا مطالعہ کر کے قارئین یہ محسوس کریں گے کہ ایسی کتب علم و ادب، تاریخ اور سیر و سوانح کے باب میں ایک خوبصورت اضافہ کی حیثیت رکھتی ہیں۔

ادارہ مسلم پبلیکیشنز سوہرہ قرآن و سنت، فقہ و تاریخ اور سیر و سوانح پر گرانقدر کتب شائع کر کے ارباب فکر و دانش سے جس طرح ماضی میں خراج تحسین حاصل کر چکا ہے اسی طرح آئندہ بھی اچھی اور مفید عام کتب شائع کر کے ملکی و قومی خدمات سرانجام دے گا۔
دعا یکجیئے کہ اللہ تعالیٰ ہماری علمی، ادبی، فقہی، تاریخی، سوانحی اور طبعی کوششوں اور کاؤشوں کو سوہرہ، ضلع گوجرانوالہ شرف قبولیت عطا فرمائے۔ آمین۔

محمد ادریس فاروقی (رَضِيَ اللَّهُ عَنْهُ)

ڈائریکٹر مسلمان کمپنی مسلم پبلیکیشنز

سوہرہ، ضلع گوجرانوالہ

^④ کتاب ”تذکرہ بزرگان علوی سوہرہ“ جس میں آپ اور آپ کے خاندان کے اصول و فروع کا تذکرہ آیا ہے زیورِ متعین سے آراستہ ہو کر مارکیٹ میں آجھی ہے۔ یہ کتاب ایک سوانحی اور تاریخی دستاویز کی حیثیت رکھتی ہے۔ (فاروقی)

مصنف: حضرت مولانا عبدالجید سوہروی رضاللہ علیہ السلام

یوں تو مصنف کتاب ہذا کی ذات تعارف کی محتاج نہیں، کیونکہ اسلامی اور طبی لائے میں ان کا کافی شہر ہے لیکن نئی جزیش تقریباً ان سے نآشنا ہے۔ حضرت مولانا عبدالجید سوہروی رضاللہ علیہ السلام بیک وقت تین رسولوں کے ایڈیٹر اور اسلامی و طبی تقریباً پچھاں سے زائد کتابوں کے مصنف تھے۔ علاوہ ازیں آپ ہر دل عزیز اور بے بدل خطیب تھے۔ برصیر کاشاید کوئی شہر یا گاؤں ہو جہاں آپ نے قرآن و سنت کے زمزے بلند نہ کیے ہوں۔

ایک مرتبہ بندہ زمانہ طالب علمی میں حضرت مولانا حکیم عبدالرحیم اشرف صاحب سے ملنے کے لیے فیصل آباد گیا اتفاق سے وہیں جماعت احرار کے مشہور خطیب مولانا تاج محمود فیصل آبادی بھی تشریف لے آئے۔ محترم حکیم صاحب نے ان سے بندہ کا تعارف کرایا تو انہوں نے ایک آہ سرد بھری اور فرمایا کہ حضرت مولانا عبدالجید سوہروی اس قدر مقبول خطیب تھے کہ پاک و ہند کا کوئی جلسہ ایسا نہیں تھا جس میں وہ مدعاونہ کیے گئے ہوں، آپ نصف صدی میں منعقد ہونے والے جلسوں کا کوئی بھی اشتہار اٹھا کر دیکھ لیں اس میں مجاهد ملت مولانا عبدالجید سوہروی کا نام ضرور ہوگا۔“

سوہروہ وزیر آباد سے جانب مشرق سیالکوٹ روڈ کے قریب ایک قصبه ہے دہاں اگرچہ بڑے بڑے ارباب فکر و دانش و اصحاب فضل و کمال پیدا ہوئے جن کی اپنی جگہ کافی خدمات ہیں، مگر سوہروہ کو برصیر پاک و ہند میں صحیح طور پر حضرت مولانا سوہروی رضاللہ علیہ السلام نے متعارف کرایا۔ ہماری خواہش ہے کہ ”تاریخ سوہروہ“ نام سے ایک کتاب مرتب کریں۔

حضرت مولانا عبدالجید سوہروی رضاللہ عزیز

جس میں سوہروہ کی تاریخ کے علاوہ مثاہیر سوہروہ کا ذکر کریں۔ اور اس میں بہت سی معلومات افزاں باقیں لائیں۔ اس کتاب میں سوہروہ کے قابل ذکر حالات کا بھی ذکر کیا جائے گا۔ امید ہے وہ کتاب افادیت و ندرت کی بنا پر قبول عام کا درجہ حاصل کرے گی۔

حضرت مولانا عبدالجید سوہروی روایتی ”مولوی“ نہ تھے بلکہ تاجر عالم دین، بڑے وضعدار و طرح دار طبیعت کے مالک، صاحب جلال و جبروت، بڑے زیرک و مدیر اور بلند حوصلہ، محترم یہ کہ بہت جنت شخصیت کے مالک تھے۔ آپ ٹھیک ٹھاک زمیندار بھی تھے۔ آپ اپنے وقت کے بہت بڑے ”عامل“ ہونے کے علاوہ روحانی بزرگ اور حامل قرآن، سنت تھے۔ علم طب میں بڑا شہر رکھتے تھے۔ تشخیص و تجویز میں آپ وحید اعصر تھے۔

آپ بہترین مفسر قرآن تھے۔ خطبات جمعہ میں قرآنی آیات اور سورتوں کی اتنی دلنشیں تفسیر فرماتے اور اس سوز سے قرآن پڑھتے کہ واللہ! یوں لگتا تھا جیسے قرآن ابھی نازل ہو رہا ہو، آپ کی جامع مسجد نمازیوں اور سامعین سے کچھ کچھ بھری ہوتی تھی۔ آپ کے منبر پر جلوہ افراد ہونے سے قبل لوگ آپ کے منتظر ہوتے تھے۔ (الالغافلون) آپ کی تقریر میں سب رنگ ہوتے تھے، قرآن و حدیث، تاریخ و سیر، شعر و ادب، علمی و ملکی سیاست، حالات حاضرہ، علاقائی مسائل وغیرہ..... آپ کا بڑا موضوع اصلاح معاشرہ ہوتا تھا۔ آپ حکومت اور معاشرے پر بے لائق تبرہ کرتے تھے تا آنکہ بسا اوقات خوف آنے لگتا تھا کہ کہیں آپ کی گرفتاری نہ ہو جائے یا معاشرے کے سودخوروں، جو ابازوں، بلیک میلروں (Black Malers) چوروں، ذاکوؤں، لیروں اور دین و اخلاق کے ذمہنوں میں سے کوئی آپ کی عزت کو مجبوج نہ کر دے۔ مگر ہمیشہ اللہ کا فضل و کرم رہا، کسی کو آپ کی طرف آنکھ اٹھا کر دیکھنے کی بھی جرأت نہ ہوئی۔ آپ کے دد بہ وظفہ کے سامنے کسی کو دم مارنے کی مجال نہ تھی۔ اور اس بات میں ذرا مبالغہ نہیں، اس رعب و جلال اور شان و شوکت کا حامل عالم کم ہی دیکھنے یا سننے میں آیا۔ اللہ تعالیٰ نے آپ کو رعب و جلال ایسا دے رکھا تھا کہ بڑے بڑے لوگ آپ کے سامنے دم

بخود نظر آتے۔ جب آپ پر رنگ جلال غالب آتا تو محفل میں ساتھ طاری ہو جاتا اور جب رنگ جمال کا پرتو ہوتا تو یوں لگتا جیسے حلقہ یاراں میں نیم محبت کے جھونکے چل رہے ہوں گے۔ اور اکثر آپ کی پیاری باتوں سے محفل زعفران زار بن جاتی۔

آپ کا انداز بیان منفرد تھا جس میں سلاست و طلاقت، علم و ادب، جلال و جمال، ممتازت و بذله سخن، اجمال و تفصیل، طزوہ طرافت، ایجاد و اطنااب، مذہب و سیاست کا حسین امتزاج ہوتا اور کمال یہ کہ آپ کے بیان میں تکلف و تصنیف نام کی کوئی چیز نہ ہوتی۔ آپ کی بربات اور ادا میں بے ساختہ پن پایا جاتا، آپ جو کہتے علی وجہ بصیرت کہتے، دل سے کہتے، جذبہ ہمدردی کے تحت کہتے۔ اور یوں لگتا جیسے آپ اپنے دل کی باتوں کو سامعین کے دل میں انڈیل رہے ہوں، اسی کو جذب و تاثیر کہتے ہیں۔ موجودہ دور کی تقاریر میں بہت کچھ ہوتا ہے مگر معلومات اور جذب و تاثیر کی کمی ہوتی ہے۔ وہاں ایسی کوئی کمی نہ تھی۔ آپ جب کبھی حلقہ دوستان میں بیٹھتے تھے لوگ آپ کی پر از معلومات علمی، تاریخی، سوانحی، ادبی، فتنی، طبی اور دانشورانہ باتیں سننے کے لیے آپ کے گرد جمع ہو جاتے تھے۔ بندہ نے اپنی آنکھوں سے آپ کی حاصل دیکھی ہیں۔ آپ میں ایک کمال یہ تھا کہ آپ بر سر منبر ہوں یا اشیج پر، نیبل ناک (Table Talk) ہو یا انفرادی گفتگو، لوگ آپ سے بہت محظوظ ہوتے تھے، مطلق بورنہ ہوتے۔ اور اپنے دامن کو علم و ادب کے رنگارنگ پھولوں سے بھر کر لے جاتے۔

آپ خاندانی اعتبار سے بھی نجیب الطرفین تھے۔ آپ دو دمان علوی کے روشن چراغ تھے۔ آپ کا سلسلہ نسب تیس واسطوں سے حضرت علیؑ سے ملتا ہے۔ آپ کے والد گرامی حضرت مولانا عبدالحمید سوہروی، استاد پنجاب حافظ عبد المنان محدث وزیر آبادی کے داماد تھے۔ آپ کے والد حضرت مولانا غلام نبی الربانی جنہیں لوگ احراراً "جی صاحب" کہتے تھے اور ان کا نام لینا سوء ادبی خیال کرتے تھے اپنے وقت کے یگانہ روزگار عالم اور ولی تھے۔ آپ کے پردادا مولانا محبوب عالم اور ان کے والد حافظ غلام حسین واجب الاحترام اور

حضرت مولانا عبد الجید سوہروی بڑا شاہ

لائق سپوت تھے۔ ان کے بزرگ حضرت مولانا حبیب اللہ بڑے اہل اللہ تھے۔ یہ سب لوگ زہد و روع میں اونچا پایہ رکھتے تھے۔ حضرت مولانا حبیب اللہ بڑا شاہ کا مدفن سائل (Santal) گجرات میں مر جمع خلاق بنا ہوا ہے۔ جس کی جہلا پرستش کرتے ہیں۔ اگر حضرت مولانا عبد الجید سوہروی چاہتے تو بے پناہ دولت اکٹھی کر سکتے تھے، علم و فضل، خاندانی وجاہت اور علاقائی شہرت غرض ہرنگت انہیں حاصل تھی۔ مگر انہوں نے توحید و سنت پر ہر شے شارکر کر دی۔ اور زندگی بھر شرک و بدعت اور کفر و عصیان سے نکلی۔ اور شرک و بدعت کی بلند و بالا عمارتیں توحید و سنت کے تمیشوں سے توڑ پھوڑ کر رکھ دیں۔

آپ کے دینی معلم امام العصر حضرت مولانا حافظ محمد ابراہیم میر سیالکوٹی اور روحانی استاد حضرت مولانا قاضی محمد سلیمان منصور پوری اور تقریر و ادب کے آئینہ میں (Ideal) حضرت مولانا ابوالکلام آزاد بیسٹھ تھے۔ آپ کی تربیت عالم بے بدال، ولی کامل یعنی آپ کے دادا حضرت مولانا غلام نبی الربابی بڑا شاہ نے فرمائی۔ آپ حضرت مولانا احمد علی لاہور بڑا شاہ کے داماد تھے۔ باب تقویٰ میں حضرت لاہوری کا بھی آپ پر عکس پڑا۔ یہی وجہ ہے کہ مشکوک کھانا، اور بے نماز کے ہاتھ کی کپکی ہوئی روئی نہیں کھاتے تھے۔ اور ایسی دعوت قبول نہ کرتے تھے جس پر بینڈ باجے بجائے گئے ہوں یا خلاف شرع کوئی کام کیا گیا ہو۔ اور اس سلسلے میں کسی وڈیرے اور نواب کو بھی خاطر میں نہیں لاتے تھے۔ پوری زندگی مسجد کی خدمات کا معاوضہ نہیں لیا۔ سب دینی کام بے لوث کرتے تھے۔ آپ دبک کرنہیں رہے بلکہ آپ نے دبا کر رکھا اور مسجد کا پورا انتظام اپنے ہاتھ میں رکھا۔

آپ بہترین مفتی، صاحب طرز ادیب، ممتاز صحافی، یکتا مدرس اور منفرد مناظر تھے۔ آپ کا فتاویٰ عنقریب طبع ہو رہے ہیں جن سے آپ کی وسعت علمی اور ثرف نگاہی کا اندازہ ہوتا ہے۔ آپ کے ادب و انشاء پردازی اور انداز صحافت معلوم کرنے کے لیے آپ کے جریدہ و رسائل ”مسلمان“، ”جریدہ الحدیث“، ”طہی میگزین“ اور آپ کی گوہر بار

تصانیف کا مطالعہ کیا جاسکتا ہے۔ ہمارا خیال ہو رہا ہے کہ کسی وقت آپ کے علمی و ادبی شے پاروں کو احاطہ تحریر میں لا سکیں۔ خصوصاً اس میں آپ کے اداریے اور ہنگامی اور اہم موضوعات پر مشتمل مقالات کو سیکھا کریں۔ ہمیں امید ہے کہ وہ قومی سطح پر ایک کار آمد اور نفع بخش کاوش ہوگی۔ آپ کے سوانحی خاکے اور آپ کی سیرت جو آج کل زیر ترتیب ہے، یہ سب چیزیں اس میں آ سکیں گی۔ ان شاء اللہ۔

آپ جنوری 1901ء کو پرداہ کتم سے عالم شہود میں رونق افروز ہوئے۔ آپ دو دن ان سوی سے تعلق ہی نہ رکھتے تھے بلکہ اس عظیم خاندان کا گل سر بد تھے۔ آپ ذہنِ رسم لے کر آئے۔ آپ نے قلیل مدت میں زینۃ ارتقاء کے مدارج طے کیے۔ اور دیکھتے ہی دیکھتے ہدوش ثریا و کہکشاں ہو گئے۔ آپ سولہ برس کی عمر میں اچھے خطیب، عمدہ ادیب، ماہنامہ کے مدیر اور لیکانہ طبیب بن گئے۔ اور وقت گزرنے کے ساتھ ساتھ آپ کے ہر فن میں تکھار پیدا ہوتا چلا گیا۔ آپ کی تیغ نقط نے بڑے بڑے جغاوریوں کو گھاٹلی ہی نہیں کیا بلکہ مائل کر لیا، تا آنکہ انہیں اپنا حلقة اسیر دام بنالیا۔ آپ کی قوت بیان اور زور استدلال اپنی مثال آپ تھا، جس کا آپ کے معاصرین کو بھی اعتراف ہے۔

مولانا عبدالجید سوہنروی پہلے اچھرہ لا ہور میں خطیب تھے۔ اسی علاقے میں مولانا مودودی اور بریلوی مسلک کے مشہور واعظ اور مناظر جناب محمد بخش مسلم کا بھی مولانا سوہنروی مرحوم کے ان دنوں سے روابط تھے۔ باہمی اختلاف مسائل کے باوجود یہ ایک دوسرے کا احترام کرتے تھے۔ ادھر مسلم مسجد کے خطیب جناب محمد بخش مسلم کا بھی مولانا سوہنروی سے دوستانہ تھا۔ یہ شروع میں دیوبند اور بریلوی کے درمیان کی راہ پر تھے۔ اخیر بریلوی کی جانب میلان ہو گیا۔ مولانا عبدالجید سوہنروی جنش میں ایک خوبی یہ تھی کہ ہر مکتب فکر کے علماء سے ان کے روابط تھے۔ مثلاً مولانا عبدالرحمن جامی گوجرانوالہ، مولانا محمد بشیر قبرستان روڈ گوجرانوالہ، مولانا عبدالغفور

۲) حضرت مولانا عبدالجید سوہروی رضاشا

ہزاروی وزیر آباد، صاحبزادہ فیض الحسن آل محمد، مولانا ابوالحسنات لاہور وغیرہم۔

آپ ہنس کرھے، زندہ دل، وسیع الظرف بھی تھے۔ آپ کو اللہ تعالیٰ نے طزو و ظرافت سے
حظ و افر عطا فرمایا تھا۔ بلکہ اگر آپ کو طزو و ظرافت کا بادشاہ کہہ دیا جائے پھر بھی ناموزوں نہ ہوگا۔
بات سے بات پیدا کرنا آپ کافی تھا۔ آپ وسیع معلومات رکھتے تھے۔ گفتگو اور تقریر میں
کمال حاصل تھا۔ ان سب باتوں کے ساتھ ساتھ بڑے عابد، صاحب اتفاق اور مسلک الحدیث کے
حامل و عامل اور بہترین داعی تھے۔ آپ کے تفصیلی حالات بفضلہ آپ کی سوانح حیات "دودمان
علوی کاروش ستارہ" میں بیان ہوں گے۔ اس طرح کی اور بھی بہت سی معلومات افزاء باقیں
وہاں ذکر کی جائیں گی ان شاء اللہ۔ فی الحال ہم یہ بتارہ ہے ہیں کہ علمائے اہل حدیث اور
علمائے دیوبند تو آپ کو بنگاہ احترام دیکھتے ہی تھے، علمائے بریلی بھی آپ کے قدردان تھے۔
آپ کے بریلوی اجتماعات میں کئی مرتبہ خطابات ہوئے جو بہت پسند کیے گئے۔ جہلم، ناروال،
ڈسکے اور سرگودھا کے تاریخی خطابات ہیں۔ یہ مشترک جلے تھے۔ ناروال میں آپ نے
پورے چار گھنٹے انقلاب آفریں اور روح پرور خطاب فرمایا۔ جسے سن کر سب فرقے عش عش
کرائیں۔ آپ نے سید عطاء اللہ شاہ بنخاری کے ساتھ ایک اشیع پر کئی مرتبہ تقریریں کیں۔

۳) مولانا عبدالرحمن جامی کا تعلق دیوبند مسلک سے تھا لیکن متعدد نہیں تھے۔ ہذا چھا قرآن پڑھتے تھے اور بہت
اچھے خطیب تھے۔ آپ نے قبرستان کالاں کے قریب بڑی خوبصورت اور وسیع مسجد بناؤ کی تھی۔ جس میں ہر جمعہ پر
اپنی خاصی رونق ہوتی تھی۔ لوگ بڑے شوق سے آپ کا بیان سننے آتے تھے۔ مولانا محمد بشیر کی قبرستان روڈ پر بڑی
مسجد تھی بریلوی مسلک سے تعلق رکھتے تھے، یہ دونوں ۵۳ء کی تحریک ختم نبوت میں حضرت مولانا عبدالجید
سوہروی بڑک کے ساتھ پس دیوار زندان رہے۔ یہ دونوں موصوف سے والہانہ لگاؤ رکھتے تھے۔ اسی طرح اشیع
القرآن عبدالغفور ہزاروی، صاحبزادہ فیض الحسن، سید ابوالحسنات قادری صاحبان آپ کے ہم عصر تھے اور بریلوی
لکب قلب کے مشہور واعظ و خطیب تھے۔ ان کے بھی حضرت سوہروی بڑک سے اچھے روابط تھے۔ یہ باوجود مسکنی
اختلاف کے ایک دوسرے کا احترام کرتے تھے۔ مذکورہ علماء حضرت العلام مولانا عبدالجید سوہروی سے عقیدت
رکھتے تھے اور عزت سے پیش آتے تھے۔ شیعہ علماء میں حافظ کلایات سین صاحب مرحوم سے رابط تھا۔ اور وہ آپ
سے ملاقات اور علمی تبادلہ کے لیے بھی بھی سوہروہ بھی آتے تھے۔ (فاروقی)

سیرتِ فاطمۃ الزہراء

اسی طرح سید عنایت اللہ شاہ بخاری گجرات، قاضی شمس الدین گوجرانوالہ، قاضی احسان احمد شجاع آبادی، مولانا محمد علی جالندھری صاحبان سے آپ کے اچھے تعلقات تھے۔ مولانا احمد علی لاہوری کا داماد ہونے کی وجہ سے سب ارباب دیوبند آپ کی بہت عزت کرتے تھے۔ مولانا احمد علی لاہوری نے آپ کی تقریر سن کر ہی آپ کو دامادی میں لیا تھا۔

آپ جب لاہور سے سوہنہ منتقل ہوئے تو آپ کی آمد نے سونے پر سہاگر کا کام کیا۔ اور جن لوگوں پر آپ کے دادا جان مرحوم نے محنت کی تھی آپ نے اپنی تبلیغی مساعی کی بدولت انہیں راخِ العقیدہ بنادیا۔ پوری سکے زمیں برادری اہل حدیث ہو گئی۔ پورا گاؤں تلوڑہ اہل حدیث ہو گیا۔ گویا سوہنہ رے اور آس پاس کے توحید و سنت کے چرچے ہونے لگے۔ زبانی دعوت و تبلیغ کے علاوہ آپ نے بذریعہ اخبار اور کتب بہت تبلیغ فرمائی۔ ”جريدة المحدث“ اور ”مسلمان“ آپ کے مشہور اخبار ہیں اور کتب کی تفصیل کتاب ”ذکرہ بزرگان علوی سوہنہ“ میں دیکھی جاسکتی ہے۔

مولانا عبدالجید سوہنہ کی متعدد تصنیفات ہیں ان میں ایک ”سیرت فاطمۃ الزہراء علیہ السلام“ ہے۔ یہ آپ کی زندگی میں تین بار طبع ہوئی۔ اور آپ کے بعد ہم نے اسے دوبارہ شائع کیا۔ گویا اب یہ سیرت فاطمۃ الزہراء علیہ السلام کا چھٹا ایڈیشن ہے جو آپ کے ہاتھوں میں ہے۔ حضرت موصوف کے پیش نظر اصلاح قوم تھی اور آپ کا خیال تھا کہ جب تک نوجوان نسل نہیں سدھرتی، قوم نہیں سدھر سکتی، آپ نے اسی پاکیزہ مقصد کے لیے حدیث ^۱ اور سیرت کی کتب تالیف فرمائیں۔ ”سیرت فاطمۃ الزہراء علیہ السلام“ لکھنے سے آپ کا مقصد بہوئیوں کی اصلاح تھا۔ چنانچہ آپ نے بڑے سلیمان پیرائے اور لشیں اسلوب میں یہ کتاب تحریر فرمائی۔ اور بیٹیوں کو یہ بتایا ہے کہ تم نے اپنی آئندہ کی یعنی ازدواجی زندگی میں کس طرح گزر بہر۔

^۱ کتب حدیث میں آپ کا بچوں کے لیے لکھا گیا سیٹ بہت مقبول اور نافع ہے۔ یہ حال ہی میں طبع ہو چکا ہے۔ اس بات میں کوئی مبالغہ نہیں کہ یہ سیٹ مردوں / عورتوں اور بچوں سب کے لیے یکساں مفید اور لائق مطالعہ ہے۔

﴿ حضرت مولانا عبدالجید سوہنروی ﴾

کرنی ہے؟ اور کیونکہ تم اپنے سرال میں مقام حاصل کر سکتی ہو؟ اس سلسلے میں آپ نے بڑے بڑے پیارے واقعات درج کیے ہیں، جنہیں پڑھ کر آدمی ایک اثر لیتا ہے۔ اور کوئی بڑی بات نہیں جو اس کے مطالعہ سے قوم کی بینیوں کو اپنے حالات سنوارنے میں مدد ملتے۔

ان مذکورہ فوائد و منافع کے پیش نظر اگر ”سیرت فاطمۃ الزہراءؑ“، ”سیرت عائشہ صدیقہؑ“ اور ”سیرت خدیجۃ الکبیریؑ“ غیرہ کتب کو طالبات کے جامعات میں بطور کورس شامل کر لیا جائے، تو توقع کی جاسکتی ہے کہ اس سے اچھے نتائج برآمد ہوں گے۔

حضرت موحوم کی دیگر کتب بھی اعلیٰ معیار اور خوبصورت گیٹ اپ کے ساتھ طبع ہو رہی ہیں۔ الحمد للہ آپ کے پاکیزہ مشن اور کاز کو آپ کی اولاد و احفاد نے جاری رکھا ہوا ہے۔ اللہ کے فضل و کرم سے سوہنروہ سے مجلہ ”ضیائے حدیث“ بھی شائع ہو رہا ہے۔ ”مسلمان کمپنی“ اور ”طبی اوارہ“ بھی ملک و قوم کی خدمات بجا لارہا ہے۔ سوہنروہ اور جوانانے سوہنروہ میں ”جامعہ اصحاب صفة“ اور ”قرآن اکڈیوی“ کے تحت قرآن و سنت کی امید افزا نشر و اشاعت ہو رہی ہے جس کے ثمرات رفتہ رفتہ سامنے آرہے ہیں۔ محمد اللہ شرک و بدعت کے دیز پر دے چاک ہو رہے ہیں اور توحید و سنت کا نور پھیل رہا ہے۔ اور بقول شاعر:

آخرش جاگ اٹھا وقت کا خوابیدہ شعور

اور سالہا سال کی ظلمت کا فسروں نوٹ گیا

دعا فرمائیے! اللہ تعالیٰ اس نگاہ و تاز میں برکت ڈالے اور ان مسامی کو مشکور فرمائے۔ (آمین یا رب العالمین)

محمد ادریس فاروقی

نبیرہ حضرت مولانا عبدالجید سوہنروی ﴿

سیدہ فاطمۃ الزہراء

ولادت اور ابتدائی حالات

حضرت فاطمہؓ جناب رسول مقبولؐ کی سب سے چھوٹی صاحزادی ہیں۔ آپؐ کے سن ولادت میں کچھ اختلاف ہے۔ مشہور یہی ہے کہ آپؐ نبوت کے دوسرے سال جبکہ نبی ﷺ کی عمر شریف اکتالیس برس کی تھی، پیدا ہوئیں۔ ^۱ حضرت خدیجۃ الکبریؓؓ جو رسول اللہ ﷺ کی پہلی بیوی تھیں، آپؐ کی والدہ مختارہ ہیں۔ ^۲

جناب نبی کریم ﷺ نے ان کا نام فاطمہ رکھا۔ عربی میں فطم کے معنی ہیں باز رکھنا، اور فاطمہ کے معنی ہیں باز رہنے والی۔ چونکہ اس دختر رسول ﷺ نے:

- دنیا اور علاقت دنیا سے دل نہ لگایا۔
- عیش و عشرت کو قریب نہ پہنچنے دیا۔
- برا کیوں اور عیبوں کو جہاں تک ہو سکا نزد یک نہ آنے دیا۔
- اطاعت رب اور پیروی رسول کی خاطر خود کو دینیوی راحت، تن آسمانی اور عیش و آرام

^۱ الإصابة: 3/377. آپؐ کی تاریخ ولادت کے بارے میں مشہور روایات کا ماحصل یہ ہے: ① آپؐ میختاجت نبی سے پانچ سال قبل پیدا ہوئیں۔ ② آپؐ بعثت نبی کے ایک سال بعد پیدا ہوئیں۔ ③ آپؐ بعثت نبی سے ایک سال قبل پیدا ہوئیں۔ ④ آپؐ بعثت کے پانچ سال سال پیدا ہوئیں۔ بہ طالق جناب طالب ہائی جمہور اہل برے نے پہلی روایت کو ترجیح دی ہے۔ اور اپنی کتاب ”فاتحۃ الزہراء“ ص 60 میں لکھا ہے کہ درایت کی رو سے کبھی روایت صحیح معلوم ہوتی ہے۔ کیونکہ اکثر مستدر راویوں میں وفات کے وقت سیدہ جین کی عمر 28 یا 29 سال تھیں گئی ہے۔ یہی صورت میں ممکن ہے جب سیدہ جینؓؓ کی ولادت بعثت سے پانچ سال قبل تسلیم کی جائے۔ (فاروقی)

^۲ الإصابة: 3/877.

سیدہ فاطمۃ الزہراؑؒ

سے باز کیے رکھا۔

● شنگی اور تکلیف کو نہی خوش برداشت کیا۔

● لہو و لعب کو اللہ اور اس کے مقدس دین کے لیے ترک کیا، اس لیے ان کا نام فاطمہ اسم
بامشی ہوا۔ اس کو کہتے ہیں جیسا نام دیسا کام!
نام کے علاوہ ان کے کچھ القاب اور کنیتیں بھی ہیں۔ مثلاً:

● زَهْرَاءٌ

چونکہ چہرہ مبارک نہایت سفید اور حسین تھا۔ لہذا اس لقب سے معروف ہوئیں۔

● زَكِيَّہ یا زَکِیَّہ

جونہایت پاک سرشت اور نیک طینت ہو، اسے ”زکی“ کہتے ہیں۔^① چونکہ حضور ﷺ
”زکی“ اور ”زکی“ لقب رکھتے تھے اس لیے سیدہ فاطمہؓؒ اور زکیہ کے لقب سے
معروف ہوئیں۔ یعنی پاکیزہ سیرت اور نیک طینت۔

● رَاضِیَہ

حضرت ﷺ کا ایک لقب ”راضی“ بھی تھا۔^② یعنی وہ جن سے اللہ ہمیشہ راضی اور خوش
رہتا ہو۔ پس حضور ﷺ کی دختر بلند بھی ”راضیہ“ کہلائیں۔ یعنی اللہ سے ہر حال میں خوش
بخوش اور راضی رہنے والی خاتون۔

● بَوْلٌ

وہ جس کا دنیا و ما فیها سے کوئی تعلق نہ ہو۔^③ چونکہ سیدہ محترمہ علاق دنیا سے بے نیاز

① مدارج النبوة: 2/787. ② مدارج النبوة: 2/787. ③ مدارج النبوة: 2/787.

سیرت خاطمه الزهراء ﴿۶﴾

تحقیص۔ اس لیے ”بول“ کے لقب سے ملقب ہوئیں۔

بعض لوگ کہتے ہیں کہ ”بول“ اس دشیزہ کو کہتے ہیں کہ جسے تمام عمر حیض نہ آیا ہو۔ چونکہ فاطمۃ الزہراء رض بھی ایام ماہواری سے پاک رہیں اس لیے بول کہلائیں۔ مگر تحقیق سے نہ تو سیدہ رض کی یہ صفت کسی کتاب سے ملی ہے اور نہ یہ معنی کسی لغت میں پائے گئے ہیں۔

● امام الحسین بن علی رض ﴿۷﴾

یہ کہتی اس وجہ سے ہے کہ سیدہ عالم حضرت امام حسن اور حضرت امام حسین رض کی والدہ محترمہ ہیں۔^۱

● امام الائمه رض ﴿۸﴾

چونکہ حسن رض حسین رض اور ان کی اولادیں ”امام“ کہلائیں۔ اس لیے سیدہ فاطمہ زہرا کی کہتی ”ام الائمه“ یعنی اماموں کی ماں ہو گئی۔ اہل سنت اور اہل تشیع میں لفظ امام کے معنی و مفہوم میں اختلاف ہے۔ اہل سنت کے ہاں کسی خاص فن، خاص علم اور خاص طبقہ کے پیشوایا موجد یا بہت بڑے عالم کو ”امام“ کہتے ہیں۔ جبکہ شیعہ کے ہاں امام اپنے عہد میں علی الاطلاق سب کا قائد اور معمول و منصوب ہمخصوص ہوتا ہے۔ یعنی وہ گناہوں سے قطعاً منزہ، اللہ کا متعین کردہ اور کلی اختیارات کا حامل اور عالم الغیب ہوتا ہے۔ لیکن الحست کے ہاں ان اوصاف کے حامل صرف انبیاء صلی اللہ علیہ وسلم ہوتے ہیں، کوئی غیر نبی نہیں ہوتا۔

● اُم الحداد رض ﴿۹﴾

یعنی ہدایتوں یا ہدایت پائے ہوئیں کی والدہ۔^۲ اور اس سے مراد حضرت حسن و حسین رض وغیرہ ہیں۔

¹ مدارج النبوة: 2/787. ² تهذیب الانساء و اللغات: 2/352-353.

سیدہ فاطمۃ الزہرا (ع)

عربی میں ام کے معنی ماں کے ہیں۔ اور بعض اوقات اس کے معنی انتہا، اصل، جڑ اور بزرگی کے بھی ہوتے ہیں۔ جیسے ام النبائت (براہیوں کی ماں یعنی شراب) ام الامراض (پیاریوں کی ماں یعنی قبض) ام القرآن (سورہ فاتحہ) ام الکتاب (قرآن مجید) وغیرہ۔

کریمة الطرفین

حضرت سیدہ فاطمۃ الزہرا (ع) کے لقب میں ایک لقب ”کریمة الطرفین“ بھی ہے۔ اس کے معنی ہیں ماں اور باپ دونوں کی طرف سے عالی نسب آپ کے والدگرامی حضرت محمد ﷺ ہیں جن کی بابت کچھ کہنا تحصیل حاصل ہے۔ آپ مصطفیٰ، مجتبیٰ، خاتم الانبیاء، خطیب الانبیاء، امام الانبیاء، اشرف الانبیاء، محجوب رب علاسوب کچھ ہیں۔ آپ کی شان کما حق بیان نہیں کی جاسکتی۔ آپ کے فضائل و کمالات کی ایک معمولی سی جھلک دیکھنے کے لیے ہماری مطبوعہ کتاب ”رہبر کامل علیہ السلام“ کا مطالعہ کریں۔

سیدہ فاطمۃ الزہرا (ع) کی والدہ کا اسم گرامی ام المؤمنین حضرت خدیجۃ الکبریٰ (ع) تھا۔ ان کے باپ کا نام خویلد اور والدہ کا نام فاطمہ بنت اسد تھا۔

۱۔ اصحاب تہذیب التہذیب اسد الغایب اور الاستیعاب وغیرہ کے مطالعہ سے پتہ چلتا ہے کہ فاطمہ نام کی تاریخ اسلام میں بہت سی خواتین ہیں مثلاً: فاطمہ بنت حسین، فاطمہ بنت علی، فاطمہ بنت حسین، فاطمہ بنت عبد اللہ بن عباس، فاطمہ بنت ابی طالب (ائیں ام حملی بھی کہتے ہیں)، فاطمہ بنت قیس، فاطمہ بنت ابی یسفی، فاطمہ بن منذر، فاطمہ بنت ایمان، فاطمہ بنت الولید، فاطمہ بنت ابی الاسد یا فاطمہ بنت الاسود (یہ وہی مخدوی فاطمہ ہیں جو چوری کے جرم میں پکڑی گئیں)۔ (قال ابن سعدی فاطمۃ بنت الأسود بنت عبد الأسد أسللت و بايغثت وهي اللئی متزقت فقط الشیء يندھا) یہ پورا اتفاق صحیح بخاری، نسائی، ابو داؤد، ترمذی، ابن ماجہ، بیہقی اور داری میں آتا ہے، فاطمہ بنت اسد بن ہاشم، فاطمہ بنت عبد اللہ بن عبد اللہ، فاطمہ بنت جنید، فاطمہ بنت ایثارت، فاطمہ بنت حمزہ، قال ابن سکن بھی ام افضل فاطمہ بنت الحباب بن نفل اخت عمر بن حفیظ فاطمہ بنت سلمان الاعجی، فاطمۃ اخوازیع فاطمہ بنت سودہ، فاطمہ بنت شریع، فاطمہ بنت شریک بن حمما، فاطمہ بنت شیبہ، فاطمۃ بنت صفوان، فاطمہ بنت ضحاک، فاطمہ بنت عامر، فاطمہ بنت عبد اللہ (والدہ عبان بن ابی العاص ثقفقی) فاطمہ بنت حصہ بن ربيعة، فاطمۃ بنت قیس، فاطمہ بنت ابکل بن عبد اللہ، فاطمہ بنت محدث، فاطمہ بنت ولید بن عتبہ، فاطمہ بنت ولید بن مخیرہ، فاطمہ بنت یمار، فاطمہ بنت ایمان العجیہ (اخت حذیفہ) (فاروقی)

سیرت هاطمة الزهراء

فاطمہ بنت اسد سردار عبدالمطلب کی وفادار محترمہ تھیں۔ یہ سردار ابوطالب کی زوجہ، حضرت علی، عقیل اور شہید موتہ جعفر طیار اور طالب کی والدہ محترمہ تھیں۔ ان کے چار بیٹے اور ام ہانی (فاتحۃ) جمانہ اور ربط تین بیٹیاں تھیں۔ بقول علامہ ابن عبد البر یہ پہلی ہاشمی خاتون تھیں جن سے ہاشمی اولاد پیدا ہوئی۔ یہ شعر و ادب میں بھی درک رکھتی تھیں۔

ان کے علاوہ آپ کے یہ القاب و کنی اور صفاتی نام بھی ملتے ہیں مثلاً: (سَيِّدَةُ نِسَاءِ الْعَالَمِينَ ”جهان کی عورتوں کی سردار“ سَيِّدَةُ نِسَاءٍ أَهْلِ الْجَنَّةِ ”خواتین جنت کی سردار۔“)

ان اسماء و کنی و صفاتی ناموں سے یہ سبق ملتا ہے کہ ہر مسلمان عورت اور مرد کو اپنے بچوں اور بچیوں کے نام بہت اچھے رکھنے چاہیں، کیونکہ ایک حدیث میں رسول اللہ ﷺ نے فرمایا ہے کہ نام اچھے اچھے رکھا کرو۔^① اگر کسی کا نام بے معنی ہوتا یا برا ہوتا تو حضور مقبول ﷺ اسے بدل دیا کرتے۔^② جس سے معلوم ہوتا ہے کہ انسان کا نام بھی اس کے کام پر اثر انداز ہوتا ہے۔ آج کل عام لڑکوں اور لڑکیوں کے نام اوٹ پیانگ، بے معنی، بہمل اور لغو سے رکھے جاتے ہیں جو عموماً کفار و مشرکین، خصوصاً اہل مغرب کی نقل یا چہبہ ہوتے ہیں۔ اہل اسلام کو اپنی اولاد کے نام انبیائے کرام، اصحاب کبار اور امہات المؤمنین و صحابیات کے نام پر رکھنے چاہیں۔ یا ایسے نام رکھے جائیں، جن میں عبدیت کا اظہار ہو مثلاً: عبد اللہ، عبد الرحمن، عبد القدوں، عبد المغفور وغیرہ۔ ایسے ناموں کو پیارے نبی اکرم ﷺ نے بہت پسند فرمایا۔

اسی طرح لقب بھی اچھے سے اچھا اختیار کرنا چاہیے، کنیت بھی عمدہ اور کسی خوبی کی حامل ہونی چاہیے۔ فضول اور نکلنے القاب ناپسند و نامنحو کرنے میں بالکل عبث ہوتی ہیں۔ اور ان

^① سنن أبي داود، الأدب باب في تغيير الأسماء، حديث: 4948۔ ^② صحيح البخاري، الأدب، باب تحويل الإسم إلى اسم أحسن منه، حديث: 6193-6197۔



سیدہ فاطمۃ الزہراؓؑ

سے کوئی خوبی و خصوصیت نمایاں ہونے کی بجائے الثانماق ہوتا ہے۔ اور لوگ بھی ایسے لقبوں اور کنیتوں کو پسند نہیں کرتے۔

یہ بات بھی ذہن نشیں رکھیے کہ اگر آپ کا نام اچھا ہے، تو کام بھی اچھے کیجیے۔ نیک اور صالح ہیں۔ اپنے نام کی لاج رکھتے ہوئے اللہ اور اس کے رسول کے فرمانبردار ہو جائیں۔ اسی طرح اگر آپ کی اولاد کے نام عمدہ و پسندیدہ ہیں تو اسے ایسی تعلیم اور ایسی تربیت دیجیے کہ وہ نری طالب دنیا اور بندہ زرثہ میں جائے بلکہ کچھ عاقبت کے لیے بھی تو شہ بنائے۔ اور یہ اچھے عملوں ہی سے بن سکتا ہے۔ دیکھیے! فاطمہؓؑ کا نام ان کے والد گرامی ﷺ نے بہت ہی اچھا رکھا۔ تو انہیں تعلیم و تربیت بھی بہت اچھی دی۔ اور وہ اپنے حسن سیرت اور اعلیٰ خصال کی وجہ سے دونوں جہان کی عورتوں کی سردار اور جنتی عورتوں کی فرمائزہ بن گئیں۔ سبب اس کا یہی تھا کہ جیسا ان کا نام پاکیزہ تھا، ویسے ہی انہوں نے اعمال بھی پاکیزہ کیے اور اللہ اور اس کے رسول ﷺ کے دربار سے عزت و فضیلت کی سندیں حاصل کیں۔ اللہ تعالیٰ ہمیں بھی اس کی توفیق بخشنے۔ آمین۔

بچپن

سیدہ دو عالم فاطمۃ الزہراءؑ کو جو نکلے عمر میں سب سے چھوٹی بیٹی تھیں اس لیے جناب رسول اللہ ﷺ کی بہت ہی پیاری تھیں۔ حضور ﷺ انہیں گود میں بیٹھاتے اور کبھی اٹھا کر لیے پھرتے۔ والدین انہیں جو لوریاں دیتے۔ وہ ایسی لوریاں نہ تھیں کہ بے معنی اور اوت پٹانگ ہوں۔ جیسی ہم اپنے بچوں کو دیتے ہیں۔ وہ تو کہتے:

فاطمہؑ اللہ کا نام لے کر سو جاؤ اور اللہ کا نام لے کر جاؤ۔ تم اللہ کے حکم سے باقی سیکھو گی اور اللہ ان میں اثر دا لے گا کہو: فاطمہ!

اللَّهُ أَحَدٌ وَاحِدٌ لَا إِلَهَ غَيْرُهُ. لَا إِلَهَ إِلَّا اللَّهُ وَحْدَهُ لَا شَرِيكَ لَهُ پڑھو
بیٹی! (سبیحان اللہ و بحمدہ هو العلی القیوم).

کچھ اسی قسم کی لوریاں ہوتی تھیں جو سیدہ فاطمہ کو دی جاتی تھیں، اور یہ لوریاں بھی حقیقت میں تعلیم دین کی سرمایہ دار تھیں گویا بچپن اور بے شوری ہی میں بنت رسول ﷺ کو اللہ کی توحید، اللہ کی عبادت و معبدیت، اللہ کی محمد و شا اور صفات وغیرہ کا سبق پڑھایا جاتا تھا۔ تاکہ بڑی ہو کر وہ بچھی ((سَيِّدَةُ نِسَاءِ الْعَالَمِينَ)) ”سب جہانوں کی عورتوں کی سردار، بن جائے اور جنت میں بھی تمام جنتی مستورات پر ایک گونہ فضیلت کی حامل ہو جائے۔

ہم مسلمانوں کو بھی چاہیے کہ اپنے بچے اور بچیوں کو ایسی ہی لوریاں دیں اور بے سردا



بچپن

دہیات لوریوں سے ان کی زندگی اور ان کی عاقبت خراب نہ کریں۔ یاد رکھو جو کچھ مال
باپ کہتے اور کرتے ہیں۔ وہ بچے کے دل و دماغ پر نقش ہو جاتا ہے۔ اور بڑا ہو کر وہ بھی
اس کی نقل اتارنے لگتا ہے۔ پس بچے کو شروع ہی میں ایسی تعلیم دینی چاہیے کہ وہ سیانا ہو کر
نیک، صاحب اور متقی بن جائے۔ اسی لیے تو اسلام نے حکم دیا کہ جس وقت بچے پیدا ہو تو اس
کے کان میں اذان کی جائے۔^۱ تاکہ تولد ہوتے ہی اس کے پرده گوش سے جو چیزیں آواز
ٹکرائے، وہ اسلامی تعلیم سے متعلق ہو۔ اللہ تعالیٰ عَزَّ وَجَلَّ کی بُرائی اور کبریائی، تفریید و
یکتاںی، عبادت و ریاضت، اس کے نبی کی رسالت وغیرہ سے متعلق ہو اور وہ دنیا میں پہلا
سانس لے تو فرزند اسلام بن کر لے۔

سیدہ فاطمہؓ بیٹھا بھی عمر کی نویں بہار دیکھ رہی تھیں کہ ان کی والدہ ماجدہ سیدہ خدیجہؓ
طاہرہؓ بیٹھا دنیا دنی کو چھوڑ کر فردوس بریں کو چلی گئیں۔ اور سیدہ فاطمہؓ اپنی محبوب مال کی
آنوش شفقت سے محروم ہو گئیں۔ نو سال کی عمر ہی کیا ہوتی ہے؟ اس نفحی سی عمر میں تو بچہ دنیا
کے نشیب و فراز نہیں جان سکتا۔^۲ اور اسے مال کے زیر تربیت پلنے پنے کی ضرورت ہوتی
ہے۔ لیکن جس طرح فاطمہؓ کے شفیق باپؓ ملکہؓ اپنے مریبوں اور نگہبانوں یعنی والدہ، داؤ،
بچا وغیرہ کے سایہ سے محروم ہو گئے۔ اسی طرح ان کی میٹی بھی پیاری مال کے سایہ عاطفت
سے محروم ہو گئی۔ فاطمہؓ کے سر پر تو پھر اس باپؓ یعنی نبی کریمؐ کا سایہ رحمت و
شفقت تھا جو سید المرسلین، خاتم النبیین اور ساری دنیا کا معلم و مبلغ تھا۔ مگر ان کے
والدؓ ملکہؓ تھیں و بے کس، بے یار و مددگار، یکہ و تھا رہ گئے تھے۔ اس حالت میں چاروں
طرف بدترین دشمنان دین آپؐ کو قتل و ہلاک کرنے پر تک کھڑے تھے۔ اس وقت ان کا
اللہ کے سوا کون تھا؟ قرآن کریم نے کہا ہے:

^۱ سنن أبي داود، الأدب، باب في الملوؤ بذن في اذنه، حدیث: 5105. ^۲ سیدہ خدیجہؓ کی وفات
بعثت نبوی کے دسویں سال ہوئی تھی اس وقت سیدہ فاطمہؓ الہراءؓ بیٹھا کی عمر و سال تھی۔ (قاروۃ)

﴿الْيَسِ اللَّهُ بِكَافٍ عَنْدَهُ﴾

”کیا اللہ اپنے بندے کے لیے کافی نہیں ہے؟“^①

اور اس بات کو کسی نے یوں ادا کیا ہے کہ

جس کا کوئی نہ ہو اس کا خدا ہوتا ہے

جس اللہ نے آپ کو قاتلوں اور دشمنوں سے بچا کر دونوں جہانوں کا سردار بنایا۔ اسی اللہ نے ماں کے سایہ شفقت کے بغیر فاطمہؓ کو باپ کی تربیت میں رکھ کر دونوں جہانوں کی عورتوں کا سردار بنایا اور ثابت کر دیا کہ انسان میں بڑھنے، پھولنے، ترقی کرنے، نیک بننے، اور ابجھے عمل کرنے کی صلاحیت ہو، تو اس کا خالق اس کے لیے ایسے اسباب پیدا کر دیتا ہے کہ وہ تمییز اور بے بسی کی حالت میں بھی دنیا و عینی کا فرمانزدا (حکمران) بن سکتا ہے جس ہے کہ

بگڑی بن جاتی ہے جب فضل خدا ہوتا ہے

آپ کو یہ سن کر بڑا تجھب ہو گا کہ سیدہ محترمہؓ کو بچپن ہی میں دنیا اور علاقہ دنیا میں کوئی محبت نہ تھی۔ طبیعت شروع ہی میں نہایت متین و سنجیدہ تھی۔ بے محل ہنسنا، بے وجہ رونا، چلانا اور شور چانا، جیسا کہ نئے بچوں کی عادتیں ہوتی ہیں ان میں بالکل نہ تھیں۔ سہیلیوں اور بھوکیوں کے ساتھ کھلیٹا کو دنا تو الگ رہا، ان سے زیادہ میں ملاقات اور خواہ مخواہ گھومنا، پھرنا، اٹھنا، بیٹھنا پسند نہ کرتی تھیں۔ ان کی ہم عمر لاکیاں گڑیاں لیے پھر تیں، گیندا چھاتیں، بھولے جھوٹیں، گلی کو چوں میں پھرتیں، تماشے دیکھتیں، سارا سارا دن کھلینے اور شرارتیں کرنے میں گزار دیتیں مگر سیدہؓ فاطمہؓ گھر میں گھر کے کام کاچ میں لگی رہتیں۔ نہ کسی سے تعلق نہ واسطہ نہ شوخی نہ شرارت۔ ایسا معلوم ہوتا کہ گھر میں ہی نہیں۔ بولنے کو بہت دل

① الزمر: 36:39



بچپن

چاہتا تو یوں کیا کہ ماں باپ نے لوری کے جو پاک الفاظ کا نوں میں پہنچائے تھے وہی دھرا دیے۔ دنیا اور اہل دنیا سے اسی بے تعلقی کی وجہ سے ان کو ”بول“ کہا جانے لگا۔ یعنی وہ خوش نصیب خاتون جس کا اللہ کے سوا کسی سے تعلق نہیں ہے۔

ان میں شرم و حیا بھی کوٹ کوٹ کر بھری تھی۔ چھوٹی سی بچی ہی تھیں کہ پردنے میں رہنے لگیں۔ کیا مجال جو ننگے منہ باہر نکلیں۔ کبھی گھر سے نکلا بھی پڑا تو منہ پر نقاب ہوتا، بدن پر چادر، بازاروں اور کوچوں میں گھومنا پھرنا پسلی ہی ناپسند تھا۔ گفتگو میں بڑی متانت تھی۔ جو بڑے کرتے۔ جو بڑے معقول و مختصر ہوتے۔ ٹھہر ٹھہر کر لوٹتے، زیر اور آہنگ کے سے بات کر تھیں حافظہ بلا کا تھا جو بات ایک دفعہ سن پاتیں دماغ پر نقش ہو جاتی۔^۱

غور کیا جائے تو یہ کوئی حیران ہونے کی بات نہیں کہ سیدہ فاطمہ صلی اللہ علیہ وآلہ وسلم بچپن ہی میں اتنی چھوٹی سی عمر میں یہ عادات و صفات کیوں کر پیدا ہو گئیں۔ جب ان کے والد صلی اللہ علیہ وآلہ وسلم بچپن ہی میں تارک دنیا تھے۔ جہاں کے کاموں اور جہاں والوں سے دور رہتے تھے۔ کسی کھلیل کو اور کسی بازیچہ و تماشا میں حصہ نہ لیتے تھے۔ ننگے بدن باہر نہ پھرتے تھے۔ بازاروں اور گلیوں میں بے ضرورت نہ گھومتے تھے۔ بے معنی و بے مطلب گفتگو نہ کرتے تھے۔ ٹھہر ٹھہر کر بولتے تاکہ سنسنے والے کو پوری سمجھ آئے اور مدل و معقول باتیں کرتے تھے۔ تو بیٹی میں یہ خصائص و فضائل کیوں نہ پیدا ہوتے؟ یوں بھی جس بچی کو گود اور پلنچھوڑے میں ہی دینی تعلیم ملی ہو۔ اور اسے اللہ اور اس کے احکام سے روشناس کرایا گیا ہو وہ بچپن ہی کی عمر میں باپ کا نقش ثالثی کیوں نہ بن جاتی؟

¹ ضعف دماغ اور کمزوری حافظہ کی عام شکایت کی جاتی ہے لیکن ضروری ہے کہ ہم اس کے علل و اسباب پر غور کریں۔ عمومی علل و اسباب یہ ہیں: (۱) کہ ہم بکثرت جرائم و معاصی کا انتہا کرتے ہیں۔ (۲) دنیا کے بے شمار مسائل سر لے رکھے ہیں۔ (۳) حلال کملی کا اہتمام نہیں کرتے۔ (۴) قرآن و سنت سے نفور ہیں۔۔۔ جہارا دعویٰ ہے کہ اگر ان باتوں کا اہتمام کیا جائے گا تو دماغ اور وقت حافظہ پر خاطر خواہ اثر پڑے گا۔ ان شاء اللہ (فاروقی)

السیرت ہاطمۃ الزہراء

یہ بہت رسول اللہ ﷺ قدرتی طور پر چہرہ میرہ بھی محترم باب ملکہ ہی کا رکھتی تھیں۔ وہی نقش و نگار، وہی خدوخال، وہی رنگ ڈھنگ، وہی چال ڈھال، وہی طرز کلام۔ جس نے نبی کریم ﷺ کو دیکھا ہوتا وہ فاطمۃ الزہراء بنت ابی طالب کو دیکھتا تو فوراً پہچان لیتا کہ یہ رسول اللہ ﷺ کی لخت جگر ہیں۔

محترمہ سیدہ عالم بنت ابی طالب کے حالات طفلی میں بھی مسلمان مردوں، عورتوں کے لیے بہت سے قیمتی اساق پوشیدہ ہیں مثلاً:

اکثر دیکھا گیا ہے کہ جاہل مرد اور حمق عورتیں لڑکی کی پیدائش پر سوگ میں پڑ جاتی ہیں۔ اور ان کے گھروں میں صفات بچھ جاتی ہے۔ وہ بیٹی کو منحوس خیال کرتی ہیں، اس کو آفت اور بلاعے ناگہانی سمجھتی ہیں۔ اور اسی خیال سے بعض وقت اس کو مار دینے پر تیار ہو جاتی ہیں۔ بلکہ کئی بداندیش اس کو ہلاک بھی کر دیتے ہیں اور اسی طرح عرب کے زمانہ جاہلیت کی رسم کوتازہ کرتے ہیں۔ جناب رسول مقبول ﷺ کی بعثت سے پیشتر جاہل و حمق اہل عرب میں یہی رواج تھا۔ حالی مرحوم نے اس کا نقشہ یوں سمجھنچا ہے۔

کسی گھر میں پیدا جو ہوتی تھی ذخیر
تو خوف شمات سے بے رحم مادر
پھرے دیکھتی جب تھی شوہر کے تیور
وہ گود ایسی نفرت سے کرتی تھی خالی
جنے سانپ جیسے کوئی جنے والی

لیکن جب حضرت رسول مقبول ﷺ نے ظہور فرمایا، تو اس قسم کی بے رحمی کو بکیرہ گناہ قرار دے کر حکما اس سے منع کر دیا گیا۔ خود رسول کریم ﷺ کے ہاں بیٹیاں پیدا ہوئیں اور حضور نبی کریم ﷺ نے ان کی پیدائش پر رنج و افسوس کرنے کی بجائے خوشی کا اظہار فرمایا،

ان کو گود میں لیا، پیار کیا، پالا پوسا، اچھی تعلیم دی، عمدہ تربیت فرمائی۔ اور امت کو سبق دیا کہ لڑکی آفت نہیں ہوتی بلکہ رحمت ہوتی ہے۔ اور اپنے ساتھ کئی رحمتیں اور برکتیں لاتی ہے۔ حضور ﷺ نے تو یہاں تک ارشاد فرمایا کہ جس کسی کے گھر میں لڑکی ہو اور وہ جوان ہونے تک اس کو نیک نیتی اور خالصتاً اللہ کی رضا کے لیے پالنا شروع کرے۔ اسے اچھا کھانا اور کپڑا دے۔ اس کی اچھی تربیت کرے تو اللہ تعالیٰ اسے اجر عظیم دیتا اور اس کے بہت سے گناہ معاف کرتا ہے۔ ^۱ ایک حدیث میں ہے کہ اگر کسی نے ایک لڑکی کو پال پوس کرنی سبیل اللہ بیاہ دیا تو وہ اس کی نجات کا ذریعہ ہو جائے گی۔ اور حضور اکرم ﷺ کی سُنْگَتِ نصیب ہوگی۔ ^۲ پس اہل اسلام کو حضور ﷺ کے اسوہ و طریقہ پر چلتا اور حضور رسول مقبول ﷺ کی پیروی کرنا چاہیے۔

دوسری سبق یہ ملتا ہے کہ جب بچہ پیدا ہو۔ چاہے وہ لڑکا، تو اس کے کانوں میں لاشوروی و نافہی کی حالت میں بھی اچھے کلمات اور اچھی باتیں پہنچنی چاہیں۔ کم از کم اس کے سامنے بری گفتگو اور برے کام سے پرہیز کیا جائے۔ اور یہ نہ سمجھا جائے کہ یہ ابھی بے کمھ ہے، اسے ہماری باتوں اور ہمارے کاموں کا کیا علم ہو سکتا ہے۔ ایسا نہیں ہے بلکہ نفیات کے ماہرین کے بقول جو کچھ گھر کے لوگ کہیں اور کریں گے۔ بچے کے دل و دماغ پر اس کا اثر ضرور پڑے گا۔

تیسرا سبق یہ ہے کہ بچے کو چھوٹی سی عمر میں ہی اسلامی تعلیم و آداب سکھانا چاہیے اور مناسب طریق سے اس کو تربیت شروع کر دینی چاہیے۔ تاکہ جیسے جیسے وہ بڑھتا جائے ساتھ ہی ساتھ میکی و بدی میں تمیز کرنا شروع کر دے۔ اچھے برے کام کو سمجھتا سیکھتا جائے۔

^۱ سنن ابن ماجہ، الأدب، باب بِرِ الْوَالِدِ وَالإِحْسَانُ إِلَى الْبَنَاتِ، حدیث: 3669 لیکن اس میں تین بیٹیوں کا ذکر ہے۔ اور وہ مری حدیث میں ایک بیٹی کا ذکر بھی ہے۔ ^۲ مسند احمد: 147/3، 156، 295، والسلسلة الصحيحة، حدیث: 296,295۔

اور سن شعور کو پہنچنے تک اس کو اسلام کے موئے موئے اصول و قواعد سے واقعیت ہو جائے۔ اس کے علاوہ بچوں کو کھلا اور آزاد نہ چھوڑ دینا چاہیے کہ جوان کے جی میں آئے کرتے پھر میں اور کوئی روک نہ ہو۔ بلکہ اسے پیار کے ساتھ روک نہ کریں۔ کبھی کبھی بوقت ضرورت اس کی ڈانت ڈپٹ بھی کریں۔ بچپن کا زمانہ بے شک آزادی اور بادشاہی کا زمانہ ہوتا ہے گریہ آزادی جائز حد تک ہونی چاہیے۔ یہ تو نہیں کہ بچہ کھیلتا ہے تو سارا دن کھیل کوڈ ہی میں گزار دے۔ تماشے اور میلے دیکھنے کی لئے پڑی ہے تو انہی کا شوقین ہو جائے۔ بازاروں اور گلی کوچوں میں گھومتا ہے تو گھومتا پھرے اور گھر آنے کا نام ہی نہ لے۔ ننگا دھڑنگا باہر کے چکر کا تنا پھرے اور اس طرح بری عادتیں اور بد خصلتیں اس میں ایسیں گھر کر جائیں کہ پھر بڑا ہو کر اس کی اصلاح ہی نہ ہو سکے۔ بلکہ اس پر گہری نظر رکھیں۔ اور اسے بروقت درست سمت پر ڈال دیں۔ بیٹیوں کا تو خاص طور پر خیال رکھنا چاہیے۔ انہیں بالکل ننگا یا نیم عریاں نہ رکھیں۔ زیادہ باہر نکلنے سے روکیں۔ گھر میں بیٹھنے اور گھر کا کام کرنے کی عادت ڈالیں۔ پردے میں رہنے اور پرده کرنے کی تعلیم دیں۔ کھیل تماشا، سینما اور اسی طرح کے ڈراموں میں انہیں ہرگز نہ جانے دیں۔ اور سیدہ فاطمہ بنی ایتھا کے بچپن پر غور کریں کہ کس طرح چھوٹی سی عمر میں انہوں نے سب باقی سیکھ لیں جو بڑی ہونے پر ان کے کام آئیں۔ اور کام بھی اسی کہ ان کی بدولت دین و دنیا کی سب فضیلیں اور عزتیں انہیں مل گئیں۔ ہم بھی کوشش کریں اور اپنی اولاد کی تعلیم و تربیت پر شروع ہی سے توجہ دیں۔ تاکہ اللہ تعالیٰ کی طرف سے ہمیں بھی بلند مرتبے میں۔ اور ہماری اولاد ہمارے لیے باعث فخر بن سکے۔



تَعْلِيمٌ وَتَرْبِيتٌ

جناب رسول اللہ ﷺ نے جو دنیا کے سب سے بڑے معلم، استاد اور پرنسپل تھے، اپنی امت کو حکم دیا ہے کہ

((ظَلَبُ الْعِلْمِ فَرِيضَةٌ عَلَى كُلِّ مُسْلِمٍ)).

”علم کا حاصل کرنا ہر مسلم مرد و عورت پر فرض ہے۔“^۱

حضرت رسول مقبول ﷺ نے علم پڑھانے اور علم پڑھنے پر زور دیا ہے۔ بلکہ استاد اور طالب علم دونوں کی بہت زیادہ فضیلت بیان فرمائی ہے۔

تحصیل علم سے یہ مراد نہیں کہ مسلمان اپنے لذکوں اور لذکیوں کو کسی ایسے سکول، کالج اور یونیورسٹی میں داخل کردا ہیں جہاں مغربی طرز کی تعلیم دنی جاتی ہو، اور یورپی طریق تعلم جاری ہو، نہیں، اسلام میں علم سے مراد دینی علم ہے اور مسلمان مردوں عورتوں، بیٹوں، بیٹیوں کو یہی علم حاصل کرنے کی تاکید و بدایت کی گئی ہے۔ اور قرآن و حدیث میں جہاں علم کی فضیلت وارد ہوئی ہے اس سے مراد یہی علم ہے۔

سیدہ فاطمہؓؒ کو بھی ان کے مقدس باپ ﷺ نے یہی دینی تعلیم دینا شروع کی تھی۔ یوں تو سیدہ کی ولادت، سکونت، سوسائی، صحبت، رہنمائی، اٹھنا بیٹھنا، بولنا چالنا سب کچھ اسلام ہی کے مطابق تھا۔ اور اپنے گرد و پیش وہ ہر بات کا ایک ایک لفظ دین ہی

¹ سنن ابن ماجہ، السنۃ، باب فضل العلماء والحدث على طلب العلم، حدیث: 224.

سے متعلق سنن تھیں۔ ہر فعل اور ہر عمل شریعت ہی کا دیکھتی تھیں مگر یہ ناکافی تھا۔ رسول مقبول ﷺ نے ان کی تعلیم و تربیت کا ذمہ اپنے سر لیا اور سکھانا پڑھانا شروع کر دیا۔

پہلے بتایا جاچکا ہے کہ بہت رسول ﷺ کے کانوں میں پیدا ہوتے ہی صرف وہی آوازیں اور وہی باتیں پہنچتی تھیں جو اللہ، نبی اور شریعت سے متعلق ہوتی تھیں۔ ظاہر ہے خانہ نبوت میں غیر شرعی باتیں کیسے آسکتی تھیں؟ یہاں تک کہ ان کو جو لو ریاں دی جاتی تھیں ان میں بھی دینی تعلیم ہی ہوتی تھی۔ لیکن جب وہ ذرا سن شعور کو پہنچیں تو ان کی طرف خاص توجہ دی جانے لگی، ان کے ہر لفظ، ہر حرکت، ہر کام ہر بات پر گمراہی ہونے لگی۔ ہر قسم کے آداب و قواعد سکھائے جانے لگے۔ کہ یوں بولنا ہے، یوں بات کرنی ہے۔ یہ کہنا ہے یوں بلانا ہے۔ یہ کرنا ہے، اور یہ نہیں کرنا، اس طرح بیٹھنا ہے، اس طرح اٹھنا ہے۔ اس طرح چلانا ہے، اس طرح سونا ہے، اس طرح جا گنا ہے۔ فلاں کام وقت میں کرنا ہے۔ اور یوں کرنا ہے۔ فلاں کام کا موقع محل یہ ہے۔ فلاں کا موقع و محل یہ نہیں ہے۔ فلاں عمل موجب ثواب ہے۔ فلاں باعث عذاب ہے۔ فلاں جائز ہے فلاں ناجائز ہے۔ اس سے گناہ ہوتا ہے، اس سے نیک اجر ملتا ہے۔ غرض بچپن ہی میں یہ معمول بچی یوں تعلیم پار ہی تھی جیسے کسی ٹریننگ کالج یا دارالعلوم میں پڑھائی اور سکھائی ہوتی ہے۔ اس میں حیرت کی کون یہ بات ہے؟ جب دنیا کا معلم اخلاق و تہذیب خود اس معمومہ کا استاد تھا تو وہ فتحی ہی عمر میں کیوں کسی بات اور کسی کام کو سمجھنے میں پیچھے رہتی؟ حضور ﷺ کا معمول مبارک تھا کہ اپنا ہو یا بیگانہ، دوست ہو یا دشمن، رشتہ دار ہو یا غیر، ذرا کسی سے لغزش ہوتی تو فوراً اسے منتبہ فرماتے اور اصلاح کر دیتے۔ اور فاطمہ ہبھٹا تو ان کے اپنے ہی جسم کا ایک نکلا تھیں، یہ کب ممکن تھا کہ سیدہ کوئی غلطی کریں اور حضور ﷺ چپ رہیں۔ ان سے ذرا اسی کوتاہی ہوتی تو حضور ﷺ اسی

تعلیم و تربیت

وقت آگاہ فرمادیتے۔ جو بات آپ ﷺ کو ناگوار گزرتی فوراً روک دیتے۔ جو کام ناپسند ہوتا اس کا صحیح طریقہ بتا دیتے۔ اور ساتھ ہی سمجھا دیتے کہ اگر یہ کام یوں کیا جائے تو اللہ ناراض ہوتا ہے۔ نیز اس سے دین واہیان میں بھی خلل آتا ہے۔ اسی کو تربیت کہتے ہیں یہ بچپن ہی سے ہونی چاہیے۔ یہ تو معلوم ہوگا! کہ نوسال کی عمر میں سیدہ عالم ﷺ کی والدہ مکرمہ کی آغوش سے محروم ہو گئی تھیں۔ اس حالت میں جناب علی مرتضیٰ ﷺ کی والدہ ماجدہ فاطمہ بنت اسد اور ان کی ہمشیرہ ام ہانی ﷺ نے جو رشتہ میں آنحضرت ﷺ کی پھوپھیاں تھیں، فاطمہ بتوں ﷺ کا ہاتھ پکڑا یعنی ان کی پروردش کی اور خوب خوب کی۔

یہ دونوں خواتین بڑی دانا اور تجربہ کا رتھیں۔ خانداری اور دوسرے دنیاوی کاموں میں بہت سلیقہ شعار اور مہر کامل تھیں۔ ان دونوں نے سیدہ فاطمہ ﷺ کو گھر بیو کاموں اور دوسرے دنیوی امور میں ٹریننگ دینا شروع کی۔ یعنی علوم دینیہ کی تعلیم و تربیت خود رسول مقبول ﷺ دیتے تھے اور خانگی اور دنیوی کاموں کی سکھلائی والدہ علی ﷺ فاطمہ بنت اسد اور ان کی بہن ام ہانی کے ذمہ تھی۔ ان دونوں نے فاطمہ ﷺ کو تھوڑی ہی مدت میں مہرہ کاملہ بنا دیا اور گھر کے تمام اونچی نیچی سے آگاہ کر دیا۔ چنانچہ دختر رسول ﷺ ابھی زیادہ بڑی نہیں تھیں کہ عام ذمہ دار یوں کو سمجھ کر گھر کا چارج سنپھال لیا۔ اور سارے کام اپنے مبارک ہاتھوں سے کرنے لگ گئیں۔

مسبب الاسباب جل شانہ کی قدرت و حکمت دیکھیے کہ دین کے معاملہ میں تو وہ مقدس باپ ملا۔ جس نے معلم و مبلغ کی حیثیت سے اپنی محبوب ترین بیٹی کو ایسی تعلیم و تربیت دی کہ وہ

((سَيِّدَةُ نِسَاءِ الْعَالَمِينَ)).

^❶ صحيح البخاري، الاستيدان، باب من ناجي بين يدي الناس، حديث: 6286، 6285، والمستدرك للحاكم: 3/170، حديث: 4740.

خواتین جنت کی سردار بن گئیں اور دنیوی معاملات میں وہ تجربہ کار اور ماہر معلمات و متیاب ہوئیں جنہوں نے ایک مختصر سکھائی میں اس سیدہ افتخار دو عالم کو اس قدر کامل و اکمل کر دیا کہ جس عمر میں عام لڑکیوں کو پا کی اور پلیدی میں خاطر خواہ تمیز نہیں ہوتی، نہ امور خانہ داری کا طریقہ جانتی ہیں۔ اس عمر میں یہ مخصوصہ سارے گھر کی انچارج اور مختار کار بن گئیں۔

یہ ہے ”ہونہار برواد کے چکنے چکنے پات!“ جس میں کوئی صلاحیت، خوبی اور خصوصیت ہوتی ہے اس کے لیے اللہ تعالیٰ اسباب بھی دیے ہی پیدا کر دیتا ہے۔

کہا جاتا ہے کہ فاطمہ ہنچا چونکہ شیر خوارگی ہی میں بے مادہ ہو گئی تھیں اس لیے انہیں جو اگھر ملیو کام سکھائے گے وہ اسی لیے چھوٹی سی عمر میں خانہ داری سے واقف ہوں گے، اور طبعاً و کرہا انہیں اتنی سی عمر میں گھر کا کام کا ج سنبھالنا پڑا۔ مگر یہ خیال درست نہیں ہے اس لیے کہ عام مشاہدہ کی بات ہے جن لڑکیوں کی مائیں چھوٹی عمر میں فوت ہو جاتی ہیں۔ وہ کچھ سیکھنے پڑھنے کی بجائے پہلے سے زیادہ آزاد بے باک اور شوخ ہو جاتی ہیں اور کام کرنے کا نام نہیں لیتیں۔ ہاں! مگر وہ خوش نصیب لڑکیاں جو ماں کی گود سے محروم ہونے کے باوجود اعلیٰ تربیت پاتی اور دولت تعلیم سے ملا مال ہوتی ہیں، کم سنی میں بھی اپنے کمال فن کے جوہر دکھاتی ہیں۔ اور اللہ کا فضل و کرم ان پر سایہ افگلن رہتا ہے۔ چنانچہ فاطمہ ہنچا بھی ایسی ہی ایک فرخندہ اختر بھی تھیں۔ جن کی تعلیم و تربیت بچپن ہی میں پا یہ تمجیل کو پہنچ گئی اور وہ صغرنی میں چراغ خانہ بن گئیں۔ یہ بھی کہا جاتا ہے کہ عرب چونکہ گرم ملک ہے۔ اس لیے اس آب و ہوا میں چھوٹی عمر کی لڑکیاں جلد عورتیں بن جاتی ہیں۔ چنانچہ وہاں آنہ دس سال کی اور زیادہ سے زیادہ بارہ سال کی لڑکی اچھی خاصی جوان نظر آتی اور شادی و اولاد کے قابل تمجیل جاتی ہے۔ اگر سیدہ فاطمہ ہنچا نے بچپن کی عمر میں گھر کا چارج لے لیا ہو تو کوئی بڑی بات نہیں۔ لیکن یہ بات بھی

تعلیم و تربیت

غلط ہے۔ مانا کہ گرم ملکوں کی لڑکیاں ہمارے یہاں کی لڑکیوں کی نسبت جلدی بڑی ہو جاتی ہیں۔ لیکن جسامت میں بڑا ہونا اور شے ہے اور قابلیت میں آگے بڑھنا اور چیز ہے۔
بقول شخصی:

آدمیت اور شے ہے، عقل ہے کچھ اور چیز
لاکھ طوپی کو پڑھایا پر وہ حیواں ہی رہا

فاطمہ جنتیا کے زمانہ میں اوپنے اور اعلیٰ گھر انوں کی دس دس، پندرہ پندرہ سال کی شہری لڑکیاں اور اخہارہ اخہارہ، نبیں بیس سال کی دیہاتی اور بد و لڑکیاں ایسی نظر آتی تھیں جو بانغ تو بھی کی ہو یجھی تھیں مگر عقل و فہم سے بالکل ہی کوری تھیں۔ گھر کا کوئی کام نہ کر سکتی تھیں۔ تعلیم سے بالکل عاری تھیں۔ کھلیل کود اور میلوں تماشوں میں وقت گزارتی تھیں۔
فضول باتوں اور بے ہودہ کاموں میں لگی رہتی تھیں۔ جیسے کہ ہمارے ہاں ایسے بہت سے نمونے مل جاتے ہیں۔ آخر وہ بھی تو فاطمہ جنتیا کی ہم عصر تھیں۔ مگر رسول ﷺ کی دختر نیک اختر کو کچھ ایسی تعلیم و تربیت ملی کہ وہ کم سنی ہی میں دین و دنیا کے جملہ امور، معاملات سے واقف ہو گئیں۔ اور اس کے برعکس دوسری لڑکیوں کو پڑھنے سکھنے کا موقع ملا، نہ ان میں کوئی شوق تھا۔ لہذا وہ جوان ہونے کے باوصاف بھی نادان اور انجان، ہی رہیں۔

بہر حال فاطمہ جنتیا نے جس اعلیٰ طریق سے تعلیم و تربیت پائی ہے۔ اس سے بھی ہم بہت کچھ حاصل کر سکتے اور سیکھ سکتے ہیں۔ مسلمان لڑکوں اور لڑکیوں میں آج کل جو بے دینی اور مذہبی بے رغبتی پھیلی ہوئی ہے، اس کی اصل وجہ یہ ہے کہ ہم اپنی اولاد کو شروع ہی میں دینی تعلیم نہیں دیتے۔ بس بچے نے ذرا ہوش سنبھالا تو اسے کسی انگریزی سکول میں داخل کر دیا۔ وہاں سے فارغ ہوا تو کانگل میں لے دوڑے، اس پر بھی صبر نہ آیا تو کسی مغربی ملک میں بھیج دیا۔ جہاں جا کر اس کا رہا سہادین دیا یہاں بھی غرق ہو گیا۔ دنیوی علوم و فنون کی



تحصیل کوئی برقی چیز نہیں مگر اسلام نے ہدایت فرمائی ہے کہ علم دین کو مقدم سمجھو۔ اور دوسرے تمام علوم و فنون کو اس کے تالیع رکھو۔ مطلب یہ ہے کہ کتاب اللہ اور حدیث رسول اللہ ﷺ کے علاوہ جو باقی علوم ہیں وہ اگر حاصل کرو تو صرف اس لیے کہ ان سے دین و ملت کو تقویت پہنچے۔ اور وہ قوم و مذهب کے فائدے اور نفع کے لیے ہوں۔ اگر مخفف ذاتی منفعت اور دنیوی عز و جاه کے لیے انہیں حاصل اور خرچ کرنا ہے، تو یہ بات اللہ اور اس کے رسول پاک ﷺ کو ناپسند ہے۔ مگر آج تو اس کے برعکس عمل ہو رہا ہے۔ بیٹھے تو رہے ایک طرف بیٹھیاں بھی مغربی تعلیم حاصل کر رہی ہیں۔ بقول اکبرالہ آبادی:

لڑکیاں پڑھ رہی ہیں انگریزی
ڈھونڈ لی قوم نے "فلاح" کی راہ

إِنَّا لِلّٰهِ! اس کے علاوہ حضرت فاطمہ بنتی جحش کے یہ حالات ہمیں بتاتے ہیں کہ اگر شیر خوار اور کم سن پہنچ کو بھی اعلیٰ تعلیم اور عمدہ تربیت دی جائے تو وہ چھوٹی سی عمر میں اتنا کچھ پڑھ اور سیکھ جاتا ہے کہ بڑی عمر کا بچپن اس کا مقابلہ نہیں کر سکتا۔

ابھی تھوڑی ہی مدت ہوئی ہے، ہم نے لاہور میں چھ سال کے ایک عرب بچے کو دیکھا جس نے سارا کلام اللہ شریف حفظ کر رکھا تھا۔ وہ قرآن کریم اتنی خوش الحافی، صحت اور صفائی سے تلاوت کرتا تھا کہ غیر مسلم بھی مسحور و متاثر ہوئے بغیر نہ رہتے تھے۔ جب اس کے حالات نے تو معلوم ہوا کہ اس نے چار سال کی عمر میں کلام پاک ختم کر لیا۔ اور پھر دو سال میں اس کو زبانی بھی یاد کر لیا۔^۶

^۶ پہنچنے والوں تزاں یہ کاچار پانچ سال کا بچہ اگر قرآن پڑھتا اور اجتماعات میں تقریر کرتا تھا تو اس میں اتنا بڑا کوئی عجوب نہیں کہ پوری دنیا کو حیران پریشان کر دیا جائے۔ جب اس واقعہ کی بابت معلومات فراہم ہوں گی تو اندر کھاتے گا، یا نیوں کی کارستانی معلوم ہوئی کہ عظمت اسلام کے نام پر ایسی دعا کر لوگوں کو "قادیانی ازم" کی طرف لانا پاچتے تھے۔ (فاروقی)



تعلیم و تربیت

پچے کا دماغ ایک آئینے کی مانند ہوتا ہے جو کچھ سامنے ہوگا وہی کچھ آئینے میں دکھائی دے گا، اگر اسے رگڑا نبھ کر صاف رکھا جائے تو چمکیلا اور محلی رہے گا۔ ورنہ زنگ کھا کر پیکار ہو جائے گا۔ پس اگر شروع ہی میں پچے کی اچھی تربیت کی جائے، اسے اچھا علم پڑھایا جائے تو اس کا دماغ سلیج جائے گا۔ اور کسی وقت دین و قوم میں نام پائے گا۔ اور سب کو فتح پہنچائے گا ورنہ سب کے لیے پریشانی اور سکل کا باعث بنے گا۔
کاش! کہ ہمارے بھائی اور بہنوں پھوٹوں کی تعلیم و تربیت پر خاص توجہ دیں اور انہیں مذہب و ملت کے لیے مفید فتح بخش بنائیں۔

باب، بیٹی کی محبت

قربان جائیے! رسول اللہ ﷺ کے ہر ایک عمل اور ہر ایک طریق پر کہ آپ ﷺ کی جو بات تھی سب سے نزاںی اور سب سے پیاری تھی۔ جو کام تھا سب سے جدا اور سب سے محبوب تھا۔ آنحضرت ﷺ جس سے محبت کرتے تھے اور نہایت مخلصانہ کرتے تھے۔ اس محبت کا رنگ بھی عجیب ہوتا تھا۔ آپ جس شخص سے ملتے وہ یہی سمجھتا کہ جتنی الافت آپ ﷺ کو مجھ سے ہے اتنی اور کسی سے نہیں ہے۔ آپ ﷺ کے اصحاب کبار ﷺ اور فدا کار بیٹی ﷺ جو آپ ﷺ پر جان چھڑ کتے اور تن من دھن شار کرتے تھے، سب ہی آپ ﷺ کے دوست اور محبوب تھے۔ مگر ان میں سے ہر ایک یہی خیال کرتا تھا کہ جس قدر محبت آپ ﷺ مجھ سے کرتے ہیں کسی دوسرے سے نہیں کرتے۔ اور آپ کی توجہ سب سے زیادہ میری ہی طرف ہے۔

یہی حال آپ کے اعزاء و اقارب اور آل اولاد کا تھا۔ لیکن حقیقت یہ ہے کہ آپ سب سے ہی محبت فرماتے تھے۔ اور اس میں اپنی طرف سے کوئی امتیاز و فرق روانہ رکھتے تھے۔ ہاں! ایک فرق ضرور تھا۔ اور وہ یہ کہ حضور ﷺ کو کام پیارا تھا چام پیارا نہ تھا۔“ جس کو دین کا علم سب سے زیادہ ہوتا، جس کے عمل سب سے اچھے ہوتے، جس کو اللہ اور اس کے رسول سے سب سے زیادہ لگاؤ ہوتا، جو کتاب و سنت کی سب سے زیادہ اطاعت کرتا، جو اللہ اور نبی ﷺ کے احکام پر سب سے زیادہ سرجھ کاتا، اس کو حضور ﷺ سب سے محبوب و

باپ، بیٹی کی محبت

عزیز رکھتے اور اسی کی زیادہ قدر افسوسی فرماتے تھے۔

پس آنحضرت ﷺ کو اگر فاطمۃ الزہرا بنت حسن سے محبت تھی اور آپ ان کو اگر ساری اولاد سے بڑھ کر محبوب و عزیز رکھتے تھے تو اس کا بنیادی سبب وہی تھا جو اپر مذکورہ ہوا۔ یعنی سیدہ محترمہ چونکہ والدگرامی ﷺ سے تعلیم و تربیت یافت تھیں۔ اور آپ ﷺ کے بلند ترین مقام کو سمجھ کر ہر بات اور ہر کام میں ان کے نقش پا پر چلتی اور انہیں کی پیروی کرتی تھیں۔ اس لیے آنحضرت ﷺ بھی انہیں سب سے پیارا سمجھتے اور ان کی قدر و توقیر فرماتے تھے۔

ایک باپ کو ابنی بیٹی سے اور ایک بیٹی کو اپنے باپ سے دنیاوی رسم و رواج کے مطابق یا جسمانی اور خونی رشتے کے لحاظ سے جو محبت ہوتی ہے وہ تو ہوتی ہی ہے۔ لیکن یہاں تو دین و شریعت کا معاملہ بھی ساتھ تھا۔ فاطمہ بنت حسن چونکہ نہایت صالح و متقدی، نیکوکار و شب زندہ دار، فرماتبردار اور عبادت گزار تھیں۔ اللہ اور رسول ﷺ کے ہر حکم پر چلتی تھیں۔ اللہ اور اس کے نبی ﷺ کو خوش رکھتیں اور ان کی خوشی میں بے پناہ صرفت محسوس کرتی تھیں۔ اس لیے باپ بیٹی کی محبت آخری درجہ تک پہنچ گئی تھی۔ یہاں تک کہ جب تک یہ دونوں ایک دوسرے کو دیکھنے لیتے صبر و قرار نہ آتا۔

چچ پوچھیے! تو یہ دین کا معاملہ بھی بڑا ہی نازک اور اہم معاملہ ہے۔ اللہ تعالیٰ کے برگزیدہ و پسندیدہ بندے ہر آن یہی چاہتے ہیں کہ ساری دنیا اللہ کے سچے اور پاک مذہب کی پیروکار نظر آئے۔ وہ دنیا کی کسی چیز کو حتیٰ کہ والدین، اعزاء و اقارب، آل اولاد کو بھی اپنے مذہب سے عزیز نہیں سمجھتے۔ اور اس کو بھی اپنے دین کے تالیع رکھنا چاہتے ہیں۔ یاد ہو گا! کہ یعقوب عليه السلام اپنے فرزند جناب یوسف عليه السلام کی فرقت میں عرصہ دراز تک ٹرپتے رہے اور ان کی جدائی میں رو رو کر آنکھیں کھو بیٹھے تھے۔ لیکن جب یوسف عليه السلام نے مصر کی شاہی پاک رباپ کی خدمت میں قاصد بھیجا کر وہ میرے پاس تشریف لے آیا تو پیغام رسائی

سیرت خاطمة الزهراء

سے سب سے پہلا سوال جو حضرت یعقوب علیہ السلام نے کیا، وہ یہ تھا کہ بتاؤ! میرا بیٹا کس دین پر ہے؟ اور کس مذہب پر کاربند ہے؟ تو قاصد سے یہ سن کر کہ ”اس کا دین وہی ہے جو آپ کا ہے اور حضرت ابراہیم علیہ السلام کے مذہب کا پیرو ہے“، جناب یعقوب علیہ السلام خوشی سے اچھل پڑے اور اللہ تعالیٰ کا بے انتہا شکریہ ادا کیا۔^۱ مفسرین کرام نے لکھا ہے کہ خدا خواست اگر ان کا فرزند کسی اور مذہب میں ہوتا تو یعقوب علیہ السلام پر نہ تو اس کے زندہ وسلامت ہونے کا کچھ اثر ہوتا۔ اور نہ وہ اس کی ملاقات کے لیے جانے کو تیار ہوتے۔

مطلوب یہ ہے کہ اللہ والوں کو جتنی محبت اپنے دین و مذہب سے ہوتی ہے، اتنی محبت اور کسی سے نہیں ہوتی۔ اور اگر کسی سے ہوتی ہے تو محض اس وجہ سے ہوتی ہے کہ وہ اس دین کامل کا پیرو اور اللہ رسول کا فرمانبردار اور کتاب و سنت کا مکمل اطاعت گزار ہے۔

بے شک نبی کریم ﷺ کو اپنی بیٹی سے بڑی محبت تھی اور آپ ﷺ کو دنیا کی کوئی چیز اس سے زیادہ پیاری نہ تھی۔ لیکن آپ ﷺ کو دین سب سے زیادہ عزیز تھا، سیدہ فاطمہؓ سے بھی عزیز! اس لیے کہ اللہ تعالیٰ کا وہ بے پناہ اور انتہائی خلصانہ پیار، جس کے طفیل آپ کو تمام مراثب و مناصب عطا ہوئے تھے، آپ میں ہر وقت ٹھاٹھیں مارتارہتا اور سب پر غالب رہتا تھا۔ اللہ تعالیٰ کا ارشاد ہے:

وَيَا أَيُّهَا الَّذِينَ أَمْنُوا لَا تُلْهِكُمْ أَمْوَالُكُمْ وَلَا أَذَلَّ دُكْمَةً عَنْ ذِكْرِ اللَّهِ.^۲

”اے لوگو! جو ایمان لائے ہو تم کو تمہارے اموال اور تمہاری اولاد اللہ کے ذکر سے غافل نہ کر دے۔“

پس آپ اگر اپنی اولاد کو عزیز رکھتے یا کسی دوسرے سے محبت کرتے تو اس میں بھی

¹ تفسیر الدر للشور: 4/583 بحوله تفسیر ابن ابی حاتم. ² سورۃ النافعون: 9:63.

۶ باب، بیٹی کی محبت

غالق اکبر جل شانہ کا جذبہ محبت غالب دنما یاں رہتا۔ سو یاد رکھنا چاہیے کہ اگر آنحضرت ﷺ اپنی بیٹی فاطمۃ الزہراءؓ کو بہت چاہتے، اور اسے سب سے زیادہ محبوب رکھتے تھے، تو ان کی اس محبت میں بھی حب اللہ کا فرمایا اور جلوہ گرتی۔ اور اگر فاطمہؓ حضور ﷺ سے بے حد محبت رکھتی تھیں تو وہ بھی خالصۃ اللہ تھی۔ اور اس وجہ سے تھی کہ ان کا باب اللہ کا رسول اور حبیب ہے۔ اور اسی وجہ سے وہ اپنے والد والہ شان کے قدم پر قدم رکھتیں اور ان کی پوری پوری اطاعت و فرمانبرداری کرتی تھیں۔ یہ اسی محبت ہی کا نتیجہ تھا کہ جب اسلام کے بدترین دشمن جناب سرور کائنات ﷺ کو کوئی تکلیف دیتے یا آپ کے خلاف سازش کرتے، تو سیدہ فاطمۃ الزہراءؓ سخت بے پیش ہو جاتیں اور جیسے بھی بن پڑتا آپ کو اس ایسا سے بچانے اور آپ کی تکلیف دور کرنے کی کوشش کرتیں۔

چنانچہ ایک مرتبہ حضرت رسول مقبول ﷺ کعبہ شریف میں نماز ادا کر رہے تھے۔ اور حرم اقدس کے قریب ہی سردار ان مکنے بھی شراب خوری، چوپڑا بازی اور اسی قسم کی دوسروی فضول و بے ہودہ مجلسیں لگا رکھتی تھیں۔ ان مجلسوں کا کرتا دھرتا وہی ابو جہل تھا جو آنحضرت ﷺ کا سب سے بڑا دشمن تھا۔ اس نے جو حضور ﷺ کو نماز پڑھتے دیکھا تو غضباً کہ ہو کر دانت پینے لگا۔ پھر دوسروں سے مخاطب ہو کر بولا۔ (نقل کفر کفر نباشد) ذرا اس مکار، ریا کار (مرادر رسول اللہ ﷺ) کو تو دیکھو، کہ کیا کر رہا ہے۔ کیا ہی اچھا ہو کہ آج فلاں قبلہ نے جو فلاں جگہ اونٹ ذنع کیا ہے اس کی نجاست سے بھری ہوئی او جہڑی ① وہاں پڑی ہے کوئی اسے اٹھا لائے۔ اور جب یہ شخص سجدے کے لیے اونڈھا گرے تو اس کی پیٹھ پر رکھ دے۔ بد اندر لش کمیہ فطرت عقبہ بن الی معیط نے کہا: میرے سوا "خدمت" کوں سرانجام دے سکتا ہے؟ وہ بھاگتا ہوا گیا، او جہڑی اٹھا لایا۔ اور جب حضرت رسول مقبول ﷺ سجدہ

① حدیث کے الفاظ "سنی جزوہ" کے مخفی پچ دافی کی جعلی کے ہیں۔

سیرت خاطمة الزهراء

میں گئے تو فوراً آپ کی پیٹھ پر رکھ دی۔ حضرت عبد اللہ بن مسعود رض جو اسی عقبہ بن ابی معیط کی غلامی سے آزاد ہو کر مسلمان ہوئے تھے یہ سب کچھ دیکھ رہے تھے۔ انہیں خود تو رسول اللہ ﷺ کی یہ تکلیف دور کرنے کی جرأت نہ ہو سکی البتہ بھاگے بھاگے حضور ﷺ کے خانہ مبارک پر گئے اور سیدہ فاطمہ رض کو اس واقعہ کی اطلاع دی۔ سیدہ محترمہ رض اگرچہ اس وقت کم سن تھیں لیکن سننے ہی بے چین ہو گئیں۔ دوڑتی ہو سکیں کعبہ معلیٰ میں پہنچیں۔ آپ کو اس حال میں دیکھ کر تڑپ انھیں۔ او جہزی نیچے گرائی، کفار کو جلی کئی سنائیں۔ ایک کو آڑ سے ہاتھوں لیا اور انہیں ایسی ڈانٹ پلائی کہ آگے سے وہ منہ کھول سکے۔⁴ سیدہ فاطمۃ الزہراء رض کے علاوہ آخرحضرت ﷺ نے بھی قریش کے ان اشقاء کو خصوصاً ابو جہل، عقبہ بن ابی معیط، امیر بن خلف، عتبہ اور شیبہ بن ربیعہ کو بدعا دی۔ حضرت ابن مسعود رض نے قسم اٹھا کر فرمایا، جن لوگوں کو آپ نے بدعا دی، بدر کے موقع پر میں نے انہیں ذلت کی موت مرا پایا۔ اور انہیں گھسیٹ کر بدر کے طماچہ مار دیا۔ آپ رض نے حضور ﷺ سے اس کی شکایت کی۔ آپ نے فرمایا: جاؤ نیئی ابوسفیان کو بتاؤ۔ انہوں نے ابوسفیان کو بتایا۔ ابوسفیان نے سیدہ کے ہاتھ سے بدله دلوادیا۔ حضور ﷺ نے ابوسفیان کے لیے ہدایت کی دعا فرمائی۔ جس کے نتیجے میں چند ہی سال بعد ابوسفیان ایمان لے آئے۔⁵

اسی طرح ایک بار یہ نابکار قریش کسی جگہ اکٹھے ہوئے اور مشورہ کرنے لگے کہ اس میں نبوت (رسول اللہ ﷺ) پر یکدم اس طرح حملہ کریں کہ انہیں مار مار کر زخمی اور بے ہوش کر دیں۔ سیدہ فاطمہ رض اس وقت بھی کم سن تھیں انہوں نے یہ سب کچھ اپنے کانوں سے سن

⁴ صحیح البخاری، الوضو، اذالقی علی ظہر اللصلی فذر أوجیعۃ...، حدیث: 240 و صحیح مسلم، الجہاد و السیر، باب مالقی النبی من اذی المشرکین و للنافقین، حدیث: 1794. ⁵ سیرت نبویہ سیداحمد رزینی و حلان بر حاشیہ سیرت: 2/4.

بَابُ، بَيْتِيْ کی محبت

۶

لیا اور حضور ﷺ کو ان کی سازش کی اطلاع کر دی۔ آنحضرت ﷺ نے فرمایا: بیتی! گھبراو
نہیں۔ اللہ تعالیٰ انہیں ہلاک کرے گا۔ یہ کہہ کر آپ ﷺ گھر سے نکلے اور مسجد الحرام میں
تشریف لے گئے۔ سازشیوں نے آپ کو دیکھا تو آنکھیں پتھی کر لیں۔ حضور ﷺ نے ایک
مشینی بھر خاک ان کی طرف پہنچنے ہوئے فرمایا:

((شَاهَتِ الْوُجُودُ)).

۴ یہ منی جس کافر پر پڑی جنگ بدر میں وہ دوزخ کی غذا بن گیا۔

اسی قسم کے کئی واقعات کتابوں میں لکھے ہیں جس سے فاطمہ زینبؑ کی محبت کا پتہ چلتا ہے
جبکہ کوئی سازش ہوتی اور آپ سن پاتیں، تو فوراً حضور اکرم ﷺ کو اس سے مطلع کرتیں۔
جب بھی آنحضرت ﷺ کو کسی قسم کی ایذہ اوتکلیف پہنچتی تو آپ کو اس کا علم ہو جاتا تو جیسے
بھی ممکن ہوتا سیدہ خاتون جنت اس کو دور کرنے کی کوشش فرماتیں۔

سرور کو نین میں جب کسی جنگ میں شریک ہوتے تو فاطمہ زینبؑ بھی اس خطروناک مقام
پر پہنچ جاتیں اور والد معظم ﷺ کی ہر ممکن خدمت بجالاتیں۔ گاہے گاہے میدان جنگ میں
ڈشمن کی اسکیوں پر نگاہ رکھتیں۔ ان کی حرکات و سکنات پر غور کرتیں۔ مجاہدوں کو پانی پلاتیں،
زخمیوں کے زخم دھوٹیں۔ ان کی مرہم پیٹی کرتیں اور انہیں کھانا کھلاتیں۔ یہ سب وہ محض اللہ
کی خوشنودی اور رضا مندی حاصل کرنے کے لیے کرتی تھیں کسی دنیوی پاس و لحاظ یا طمع و
لائچ کو اس میں مطلق دخل نہ تھا۔

جناب رسالت تاب ﷺ بھی حضرت فاطمہ زینبؑ کو جان سے عزیز رکھتے اور ان کے
رخچ و راحت میں شریک ہوتے تھے۔ حضور ﷺ قریباً روزانہ ان کے گھر جاتے۔ اور انہیں
دیکھ کر خوش ہوتے ان کی خبر گیری کرتے۔ کوئی تکلیف ہوتی تو اسے رفع کرنے کرنے کی

• مسند احمد: 303/1

کوشش فرماتے۔^۱

آنحضرت ﷺ کی عادت مبارکہ تھی کہ جب کہیں تشریف لے جاتے تو سب سے آخر میں فاطمہؓ سے رخصت ہوتے۔ اور جب واپس تشریف لاتے تو سب سے پہلے سیدہ فاطمۃ الزہراءؓ سے ملتے۔^۲

یہ تو معلوم ہوگا کہ باپ بیٹی کے گھروں میں عموماً فاقہ رہتا تھا۔ اگر باپ کے گھر میں کئی کنی روز روٹی نہ پکتی تو بیٹی کا چولہا بھی کئی کنی دن گرم نہ ہوتا۔

ادھر تھے پیٹ پر پتھر ادھر بھی تھا شکم خالی

تحا ان فاقہ کشان دین و ملت کا خدا والی

لیکن حضور اقدس ﷺ کے گھر جب کہیں سے کوئی کھانے پینے کی چیز آجائی تو آپ ﷺ اس میں سے سیدہ فاطمۃ الزہراءؓ کا حصہ ضرور نکالتے اور انہیں بھجوادیتے۔ اس طرح گھر میں کوئی خاص چیز پکتی جو شاذ و نادر ہی پکتی تھی تو وہ بھی فاطمۃ الزہراءؓ کو بھجوادی جاتی۔ کہیں دعوت پر تشریف لے جاتے اور فاطمہؓ گھر میں بھوکی ہوتیں تو آپ ﷺ صاحب خانہ کی اجازت سے ان کے لیے بھی کچھ بھجن دیتے۔^۳ کہیں سے کپڑا آتا تو بقدر مناسب وہ بھی بیٹی کو بھیجا جاتا۔ قصہ مختصر یہ کہ حضور ﷺ بھی اپنی بیٹی کو دل سے چاہتے اور فخر کرتے تھے کہ ان کی تربیت یافتہ بیٹی تمام دینی و دنیوی معاملات میں خوب لائی و فائز ہے۔

باپ بیٹی کی یہ محبت والفت واضح کرتی ہے کہ اولاد میں جس قدر دینی قابلیت، مذہبی

(۱) سنن أبي داود، الترجل بباب ماجا، في الانتفاع بالعلج، حدیث: 4213، والمستدرک للحاکم: 169/3، حدیث: 4739، ومسند أحمد: 5/575 (ضعیف). (۲) المعجم الكبير للطبرانی: 2/103، حدیث: 1453. (۳) المعجم الصغير للطبرانی: 1/124، حدیث: 185، وصحیح ابن حبان: 12/16، حدیث: 5216.

باپ، بیٹی کی محبت

لیاقت، احکام الہی کی پابندی، رسول مقبول ﷺ کی فرمانبرداری، کتاب و سنت کی اطاعت، تقوی اور زہد و عبادت کا شوق و ذوق ہو، اسی تدریس سے محبت ہونی چاہیے۔ اسی قدر اس سے لگاؤ اور تعلق رکھنا چاہیے۔ اور اسی قدر ان کی قدر و تو قیر کرنی چاہیے۔

افسوں! کہ آج اس کے بر عکس نظر آتا ہے۔ ہماری اولاد، ہمارے بیٹے بیٹیاں جتنی ہے دین، جس قدر لا مذہب ہوں اسی قدر ہم خوش ہوتے اور ان سے محبت کرتے ہیں۔ وہ جس قدر شوخی، گستاخی، بے ادبی اور نافرمانی کریں اتنے ہی ہم فخر سے اتراتے اور مسرور ہوتے ہیں اور ان کی ایسی قبیع حرکات کا کوئی نوٹس نہیں لیتے۔ اولاد کو اللہ یاد رہے یا نہ رہے، رسول اللہ ﷺ سے تعلق واسطہ ہو یا نہ ہو، شریعت کے احکام بھولتے ہیں تو بھولے رہیں، قرآن و حدیث سے لگاؤ نہ ہو تو نہ سکی۔ ہمیں مطلق پرواہ نہیں۔

ہمیں یہی فخر کیا کم ہے کہ ہماری اولاد انگریزی تعلیم یافتہ ہے، گرجویت ہے، ولایت پاک ہے۔ کالجوں اور یونیورسٹیوں کی فارغ التحصیل اور سند یافتہ ہے۔ اور کسی اچھے عہدے پر فائز اور کسی اچھی ملازمت سے وابستہ ہے۔ آج اولاد کے تعلقات والدین سے اتنے ہی ہیں کہ ماں باپ نے اسے جنا اور پالا۔ اور وہ ان کے گھر میں پیدا ہوئی اور بڑھی۔ مگر فاطمہ بنتنا اور ان کے والد ذیشان (علیہما السلام) کے تعلقات نے ثابت کر دیا کہ والدین کے ساتھ اولاد کی محبت، محض دنیوی، رسمی، رواجی، جسمانی اور خونی ہی نہ ہونی چاہیے، بلکہ ”روحانی“ بھی ہونی چاہیے۔ اور ظاہر ہے کہ روحانیت دین و مذہب اور اس کے احکام کی پابندی سے پیدا ہوتی ہے۔ اگر یہ پابندی نہیں تو روحانیت کیسی؟

کاش! کہ ہم اس معاملہ پر غور کریں۔ اور اللہ اور اس کے رسول ﷺ کی پوری پوری اطاعت کر کے اپنی اور اپنی اولاد کی زندگی کو جنت کا نمونہ بنائیں۔

شادی

ایک مصلح اور نبی کا یہ فرض ہوتا ہے کہ وہ ہر کام کی اصلاح کرے۔ اس کا صحیح اور اچھا طریقہ بتائے۔ بے کار اور کمی رسموں کو مٹائے۔ بیہودہ اور وابحیات رواجوں سے منع کرے۔ فضول خرچوں سے روکے۔ اور ایسا راستہ نکالے جس سے انسانیت تباہی و بر بادی سے نجگ جائے۔

جناب رسول اللہ ﷺ چونکہ مصلح عظم تھے۔ اس لیے جہاں آپ نے دوسرے بہت سے کاموں، رسموں رواجوں اور طریقوں کی اصلاح فرمائی وہاں رسمات شادی میں بھی ترمیم و تنفس کی۔ حضور ﷺ کی بعثت سے پہلے اہل عرب بڑے طمع طلاق سے شادیاں کرتے تھے۔ ان کے لیے بھاری قرض اٹھاتے اور حیثیت سے زیادہ خرچ کرتے تھے۔ جن لوگوں میں اتنا خرچ برداشت کرنے کی طاقت نہ ہوتی، ان کی کنوواری لڑکیاں مدت تک گھر میں ہی پڑی رہتی تھیں اور کئی لوگ اس خیال سے ان کا رشد نہ لیتے تھے کہ جیزیم ملے گا یا برات تھوڑی لے جانی پڑے گی۔ اور اس کی خاطر تواضع پر تکلف نہ ہوگی۔

لیکن حضور سرور دو عالم ﷺ نے نہ صرف ان بیہودہ رسموں کو دور فرمایا بلکہ ان بیٹیوں کی سادہ شادیاں کر کے ایک نمونہ قائم کیا۔ اور امت کو بتایا کہ جو نبی نو کی سن بلوغ کو پہنچے، فوراً اسے بیاہ دینا چاہیے۔ ^۱ سکائی (منگنی) وغیرہ کوئی چیز نہیں نکاح شادی پر بقدر استطاعت

¹ شعب الإیمان: 11/138، حدیث: 8299.

شادی

خرج کرنا چاہیے اور یہ فرض نہایت سادہ و سهل طریق سے ادا کرنا چاہیے۔ حضور ﷺ نے اپنی چاروں صاحبزادیوں کی شادیاں بہت ہی سادگی سے کیں اور کسی قسم کی نمائش، زیبائش، تکلف اور اسراف کو قریب نہ آنے دیا۔

میکھیے! جب فاطمۃ الزہرا رض نے جوانی کی دلیلیز پر قدم رکھا تو نبی کریم ﷺ کی خدمت میں بڑے بڑے رئیس اور دولت مندر شتر کے لیے درخواستیں کرنے لگے۔ دراصل اعزاز و شرف اور حصول برکت کے لیے وہ ایسا کرتے تھے۔ چنانچہ ابو مکر صدیق رض اور عمر فاروق رض تو حضور ﷺ کے یاران خاص سے تھے انہوں نے بھی درخواست پیش کی، مگر حضور ﷺ نے دونوں سے فرمایا: جلدی نہ کرو اور حکم الہی کے منظور رہو۔ (پھر ان دونوں حضرات نے جناب علی المرتضی رض کو آمادہ کیا کہ آپ بھی درخواست کریں۔ وہ جھکنے، شرمانے اور ہچکپاٹنے لگے۔ لیکن دونوں نے مجبور کر کے درخواست کرائی دی جو..... منظور کر لی گئی، اور بہت ہی سادہ طریق سے نکاح ہو گیا۔^①

بعض کتابوں میں یوں بھی لکھا ہے کہ جناب شیر خدا علیہ السلام درخواست پیش کر کے چلے گئے۔ اور کسی کی مزدوری کرنے لگے اتنے میں حضور ﷺ کا پیغام پہنچا کہ جس حال میں ہو چلے آؤ۔ علی رض کا جسم اس وقت مٹی سے اٹا ہوا تھا۔ اور کپڑے بھی غبار آلود تھے۔ دربارِ نبوی میں جا حاضر ہوئے۔ حکم ہوا، ذرا غسل کر آؤ، اپنی لڑکی کا نکاح تم سے کرنا ہے۔ سیدنا علی المرتضی رض نہیا دھو کر مسجد میں گئے۔ چند احباب کو ملا یا۔ اور سنت نکاح ادا ہو گئی۔^②

اب غور میکھیے کہ بڑے بڑے رئیسوں اور دولت مندوں کی درخواستیں تو مسترد کی جاتی ہیں لیکن علی رض جو نان شیبیہ کے محتاج ہیں محنت و مشقت کر کے بمشکل گزران کرتے ہیں، اور اتنا مقدور بھی نہیں رکھتے کہ شادی پر خرج کر سکیں، مہر ادا کر سکیں یا ولیمہ کی دعوت

^① طبقات ابن سعد: 8/19. ^② طبقات ابن سعد: 8/22.

ہی کر سکیں، ان کی درخواست فوراً قبول کر لی جاتی ہے۔ اور فاطمہ عليها السلام اسی چیزی بیٹی ان سے بیاہ دی جاتی ہے۔ زہد اور فقر پسندی کی اس سے بڑی مثال اور کیا ہو سکتی ہے؟ بعض روایتوں میں آیا ہے کہ علی المرتضی عليه السلام ان دونوں اتنے غریب تھے کہ کراہی کے مکان میں رہتے تھے اور کوئی سرو سامان نہ رکھتے تھے۔^۱ دراصل اس میں بھی ایک راز تھا۔ اور وہ یہ تھا کہ امت کے لوگ اپنی بہنوں، بیٹیوں کے لیے مالدار اور امیر گھرانے ہی نہ ڈھونڈتے پھریں کہ غریب کہیں رشتہ ناطوں سے محروم ہی نہ رہ جائیں۔ بس اس لیے سرکار دو عالم عليه السلام نے علی عليها السلام ایسے منگلدست، مفلس اور مختنی کو امراہ و رؤسائے پر ترجیح دی۔

حضرت علی مرتضی عليه السلام نے اپنی زردہ قریباً سوا سور و پے میں بیچ دی اور مہر ادا کیا۔ ان کے ایک دوست نے بھیڑ لا کر ذبح کی۔ ایک نے جو کادلیہ پکوایا۔ ایک نے کچھ کھجور میں اور چبوہارے رکھ دیے اور دعوت و لیمہ تیار ہو گئی۔^۲ جو سب نے ہنسی خوش کھائی اور اللہ کا شکر ادا کیا کہ جو بوجھ سر پر تھا، وہ اتر گیا۔

حضور رسول صلی اللہ علیہ وسلم نے فاطمہ بتوں عليهم السلام سے اذن (جسے ایجاد کہتے ہیں) لے کر نکاح تو کر دیا۔ اب انہیں روانہ کرنا تھا۔ گھر تشریف لے گئے تو کیا دیکھتے ہیں۔ سیدہ عائی مقام عليها السلام غمگین سی بیٹھی ہیں اور سادہ سالباس پہنے، سر جھکائے کچھ پریشانی نظر آتی ہیں۔ پوچھا کیا بات ہے بیٹی؟ مگر وہ شرم کے مارے خاموش رہیں۔

فرمایا: بیٹی! میں جانتا ہوں کہ علی عليها السلام غریب ہیں، کنگال اور شگ حال ہیں، کرائے کی جھونپڑی میں رہتے ہیں، محنت مزدوری کرتے ہیں، نہ ان کے پاس دولت ہے، نہ انکا اپنا مکان ہے، نہ ان کی جائیداد ہے۔ اور یہ بھی درست ہے کہ میں نے اچھے اچھے دولت مندوں

^۱ تاریخ بغداد: 4/195-196 مختصر، نیز دیکھئے مدارج النبوة: 129-130. ^۲ مدارج النبوة اردو 129-130 بحوالہ خطیب بغدادی، واسد الغابہ: 2/520 والمعجم الكبير للطبراني: 20، حدیث: 1153.

شادی

اور کھاتے پھوں کی درخواستیں نامنظور کی ہیں۔ مگر اے فاطمہ! کبیدہ اور رنجیدہ ہونے کی ضرورت نہیں۔ اللہ شاہد ہے میری برادری میں علی ہیئت سے بہتر کوئی نہیں تھا جسے میں تیرے لیے غائب کرتا۔ میٹی! اگر علی تنگ دست ہیں تو فکر نہ کر، اللہ مالک ہے، یہ دنیا کی مفلسی و غربی چند روزہ ہے تو آخرت پر نگاہ رکھ، اس کی کشاوشوں کو دیکھ، کیونکہ عقیقی کے دولت بھرے خزانے تیرے لیے ہیں۔ اور اللہ تعالیٰ تجھے ان کا مالک بنائے گا۔^۱

یہ کہہ کر حضور انور علیہ السلام نے اس سیدۃ النساء العالیین علیہ السلام کو روانہ فرمایا۔ نہ کوئی ڈولی آئی، نہ پاکی، نہ ٹمپ، نہ گھوڑا، نہ خچر۔ فاطمہ علیہا السلام معمولی سے لباس میں مبوس، پاپیادہ اپنے سرال کو جاری تھیں۔ روائی کے وقت نہ انہوں نے چینیں مار کر محلہ اکٹھا کیا۔ نہ چلا کرو گیں۔ نہ گا پھاڑ کر اپنے میکے کی تعریف کی۔ شاید پردے ہی پردے میں ان کے چار آنسو اس وجہ سے نکل آئے ہوں کہ آستانہ نبوت میں ان کی پروردش ہوئی تھی۔ اور شاید اس وجہ سے بھی کہ رسول اللہ علیہ السلام ایسا شفیق باپ نہیں ملا تھا۔ وہ باپ، جس نے ان کی عاقبت سنوار دی اور ان کو خواتین جنت کا سردار بنادیا۔

اب وہ لوگ جو قرض میں دب کر اور اپنی آدمی و حیثیت سے بڑھ کر محض نام و نمود کے لیے شہرت اور دکھاوے کے لیے، برادری میں واد و اہ کرنے کے لیے بڑے بڑے جیزیدیتے ہیں۔ بلکہ دیتے بھی نہیں صرف جھوٹ جھوٹ موت لکھادیتے ہیں۔ (جو دو ہرا جرم ہے)۔ وہ بنظر غور دیکھیں کہ شاہ دو عالم علیہ السلام نے اپنی سب سے پیاری اور چیزیں میٹی کو کیا جیزیدیا تھا؟

سینے! دو معمولی سی چادریں، ایک کھال کا بستر، ایک چڑے کا تکلیج جس میں روئی یا اون کی بجائے کھجور کی چھال بھری تھی۔ ایک مشکنیہ، ایک چکی، ایک منی کا گھبرا، ایک منکا، ایک چٹائی،

^۱ یہاں سے جہاں معلوم ہوا کہ ”کفو“ کا خیال رکھنا چاہیے، وہاں یہ بھی معلوم ہوا کہ برادری کو ترجیح دینی چاہیے۔ رشتہ صحیح ہو تو غربت کی پرواہ نہیں کرنی چاہیے۔ رب سب کچھ عطا فرماسکتا ہے۔ (فاروقی)

سیرتِ خاطمة الزهراء

ایک دومنی کے پیالے، ایک جائے نماز۔ مند احمد میں ایک لکیردار چادر کا بھی ذکر آتا ہے۔^۱
 یہ تھا وہ کل سامان جبیز جو کوئین کے تاجدار نے دونوں جہان کی سیدہ بنیتھنا کو عطا فرمایا۔
 اندازہ کیا گیا ہے کہ اس کی کل قیمت آج کل کے دوسروپے سے زیادہ نہ تھی۔ (اللہ اکبر کبیر)
 آنحضرت علیتھنا دوسرے روز فاطمۃ الزہراء بنیتھنا کے گھر تشریف لے گئے۔ دروازے پر
 کھڑے ہو کر سلام کیا۔ اور اندر آنے کی اجازت چاہی۔ جب اجازت ملی۔ تو حضور علیتھنا
 ان کے گھر میں داخل ہوئے۔ حضرت فاطمہ بنیتھنا اور حضرت علی بنیتھنا کو بلا کر باری باری
 مبارک ہاتھوں سے ان پر پانی چھڑ کا اور یہ دعا فرمائی:

((اللَّهُمَّ بَارِكْ فِيهِمَا وَبَارِكْ عَلَيْهِمَا وَبَارِكْ لَهُمَا فِي نَسْلِهِمَا)).

پھر فرمایا:

”اللَّهُ الْعَالَمُونَ! میں علی بنیتھنا اور فاطمہ بنیتھنا کو اور ان کی اولاد کو تیری پناہ اور حفاظت میں
 دیتا ہوں۔“

اللی! ان کو شیطان لعین و رجیم کے شر سے محفوظ رکھ۔ اور ان پر اپنی رحمتیں اور برکتیں
 نازل فرماء۔^۲

بعد ازاں آپ واپس تشریف لے آئے۔ اور پھر جب کبھی فرصت ملتی سیدہ فاطمہ بنیتھنا
 سے ملنے جایا کرتے اور ان کی تسلی فرمایا کرتے۔

یہ مبارک و مقدس شادی ہم مسلمانوں کو مندرجہ ذیل سبق دیتی ہے:
 ۱: رشتہ کے انتخاب میں اس شخص کو ترجیح دینی چاہیے جو تقویٰ اور طہارت میں سب سے
 بڑھ کر ہو۔ چاہیے وہ تنگدست اور غریب ہی کیوں نہ ہو۔

۲: اپنے قریبی خاندان کو ترجیح دینی چاہیے تاکہ رشتہ دار یاں بڑھیں۔ روابط میں اضافہ

¹ طبقات ابن سعد: 8/23، و مستد احمد: 11/104, 93/108. ² طبقات ابن سعد: 8/21.

شادی

- ہوا اور تعلقات مصبوط تر ہوں۔ اگر نیک اور شریف رشتہ اپنے خاندان میں نہ ہو، یا اپنے خاندان میں رشتہ کرنے سے حالات بگڑنے کا خدشہ ہو تو پھر باہر جانے کی اجازت ہے۔ مگر کسی بات میں ضد، مخالفت اور پروپیگنڈا سے کام نہ لیا جائے۔ یہ سخت منع ہے۔
- ♦ شادی سے پیشتر کئی کئی سال یا کئی کئی مہینے یا کئی کئی روز ممکنی یا سکالی کر رکھنا مناسب نہیں، بلکہ اس میں کئی طرح کے عیب ہیں۔ حاصل دین عام ہوتے ہیں وہ حالات خراب بھی کر سکتے ہیں۔ لڑکے / لڑکی کی عدم برداشت سے عزت پر حرف آسکتا ہے۔
 - ♦ شادی بہت سادہ اور سہل طریقے سے ہونی چاہیے۔ نمائش، تکلفات، شہرت اور برادری سے تمیین وغیرہ لینے کے لیے اسراف و تبذیر یعنی فضول خرچی سے کام لیتا گناہ ہے۔
 - ♦ برقے اور بیہودہ رسم و رواج سے جو محض تباہی و بر بادی کے لیے جاری کیے گئے ہیں، پچتا اور دور رہنا لازمی ہے۔
 - ♦ جوان لڑکیوں کو بلا وجہ گھر میں بھائے رکھنا سخت میعوب ہے۔ جو نہیں لڑکی بالغ ہو موزوں کفود کیکہ کر فوراً اس کا نکاح کر دینا چاہیے۔ لڑکوں کی شادی میں بھی خواہ مخواہ دیر نہیں کرنی چاہیے ورنہ ان کا گناہ والدین کے کھاتے میں پڑتا رہے گا۔
 - ♦ دلیلہ کرنا مسنون (بلکہ سنت مؤکدہ) ہے۔ جو لوگ دوسرا رسوم پر تو پانی کی طرح روپیہ بھاتے ہیں مگر دعوت و لید نہیں کرتے وہ سنت رسول اللہ ﷺ کے تارک ہیں۔
 - ♦ مہربقدر حیثیت باندھنا چاہیے اور اس کو جلد ادا کرنا چاہیے۔ عام طور پر حق مہر یا تو بالکل ادا نہیں کیا جاتا یا اس میں غفلت کی جاتی ہے۔ یا بیوی کی مجبوری سے فائدہ اٹھا کر بیوی سے چھڑایا جاتا ہے۔ یاد رہے یہ بیوی کا حق ہے۔ اور جس قدر جلد ممکن ہو اسے ضرور ادا کر دینا چاہیے۔ اور اس کا ادا نہ کرنا اور حضم کر جانا سخت گناہ ہے۔

خانہ داری

یوں تو حضرت فاطمۃ الزہراء علیہ السلام اپنے میکے بھی گھر کے سب کام اپنے ہاتھ سے کرتی تھیں۔ جناب رسول کریم صلی اللہ علیہ وسالم سے فاطمہ بنت اسد سے (جن کی اب وہ بہو بن چکلی تھیں) اور جناب ام ہانی (بہشیرہ علی الرضی علیہ السلام) سے ان کو تربیت ہی ایسی ملی تھی کہ وہ چھوٹی سی عمر میں گھر کی انچارج بن گئیں اور سارے کام خود سرانجام دینے لگیں۔
لیکن شادی کے بعد تو گھر کا تمام بوجھ انہیں کے سر پڑ گیا اور وہ پہلے سے بھی زیادہ مصروف و منہمک ہو گئیں۔

چنانچہ حضرت علی علیہ السلام کے گھر جا کر محبوب خدا (صلی اللہ علیہ وسالم) کی اس محبوب بیٹی نے سخت مشقت کی ہے۔ اس طرح محنت، مشقت اور سرال کی خدمت سے ایک مقام حاصل کر لیا۔ ذرا جہاز دے کر انہیں تو چکلی پینے لگ گئی ہیں۔ چکلی سے چھکا کارا ملا ہے تو پانی لا رہی ہیں۔ اس سے فراغت پائی ہے تو کھانا پکارہی ہیں۔ کھانا پکا کر فارغ ہوئی ہیں تو کپڑوں کی مرمت اور سلالی شروع کر دی ہے۔ اس سے فرصت ملی ہے تو برتن صاف کر رہی ہیں۔ کپڑے دھونے میں مشغول ہیں۔ بستر جہاز اور بچھا رہی ہیں، کبھی مکان لینے، اس کی مرمت یا صفائی کرنے کی ضرورت پڑی ہے تو اس میں فاطمہ بنت خاتمہ ابر شریک ہیں۔ پھر ساس اور شوہر کی خدمت کا فرض بھی ان کے ذمہ ہے۔ کبھی کسی کے پاؤں داب رہی ہیں اور کبھی کسی کی مٹھی چاپی کر رہی ہیں۔ مگر لطف یہ ہے کہ اس انہاک، اور مصروفیت میں خوش

خانہ داری

ہیں۔ ہشاش بٹاٹا ہیں۔ سب کام ہنسی خوشی انجام دیتی ہیں اور اس میں قلبی سکون اور صرف محسوس کرتی ہیں۔ کیا مجال جو ماتھے پر بل پڑ جائے یا گھبراہٹ اور تھکاؤٹ کے آثار نمایاں ہوں۔ نبی تان کرسوتی ہیں نہ اپنی خدمت کرواتی ہیں۔ نسرال کے گلے شکوئے کر کے فضا میں تینی پیدا کرتی ہیں۔ خود بھی خوش رہتی ہیں اور دوسروں کو بھی خوش رکھتی ہیں۔

خود حضرت علی رضی اللہ عنہ فرماتے ہیں کہ فاطمۃ الزہراء رضی اللہ عنہا نے میرے گھر آکر انی چکی پیس ہے کہ ان کے ہاتھوں میں چھالے پڑ گئے ہیں۔ اور اتنا پانی ڈھوایا ہے کہ سینے اور گردان کا رنگ نیلا ہو گیا ہے۔ ^۴ انی جھاڑو دی ہے کہ بدن اور کپڑوں پر مٹی اٹ گئی ہے۔ لیکن وہ اس مشقت میں بھی راحت محسوس کرتی تھیں اور کبھی کوئی ہاتھی یا غفلت یا رنج و غصہ کو قریب نہ لاتی تھیں۔

غور کیا جائے تو فاطمہ رضی اللہ عنہا اسی رسول اللہ ﷺ کی بیٹی تھیں جو محبوب رب العالمین اور شاہِ دو عالم ہونے کے باوصف سارے کام اپنے دست مبارک سے سرانجام دیتے تھے۔ اور کام کرنے میں کوئی توہین یا ہٹک نہ سمجھتے تھے۔ یہ اسی شوہر کی بیوی تھیں جو محبوب رسول ﷺ اور پسندیدہ رب العالمین ہونے کے باوجود دن بھر محنت مشقت کرتے تھے۔ گھاس کھوڈتے تھے۔ اونٹ اور بھیڑ کبریاں چراتے تھے۔ بازار سے سودا اسلف لاتے تھے۔ لکڑیاں کاشتے تھے۔ اور بسا اوقات پانی بھرتے اور کپڑے دھولیتے تھے۔ پھر فاطمہ رضی اللہ عنہا کیوں کسی کام میں ذلت و خست محسوس کرتیں؟ اور کیوں نہ سب کام خود سرانجام دیتیں؟

جناب فاطمہ رضی اللہ عنہا کی خانہ داری اور محنت و مشقت سے ہماری بہو بیٹیوں کو سبق لیتا چاہیے۔ ان بہو بیٹیوں کو جو کام کو ہاتھ نہیں لگاتیں معمولی معمولی دھندوں سے بھی جی چرتی اور کتراتی ہیں اور گھنٹوں بستر پر پڑی رہتی ہیں۔ اور خانگی امور کو انجام دینے میں

(۱) طبقات ابن سعد: 21/8.

بے عزتی اور ہٹک محسوس کرتی ہیں۔

کام کا جگہ کرنا نہ صرف خانہ آبادی کا موجب ہے، بلکہ اس سے عورت کی لیاقت، قابلیت، سگھڑپن اور سلیقہ شعاراتی بھی آشکارا ہوتی ہے۔ نہ صرف گھر کے اندر بلکہ دوسروں کی نگاہوں میں معزز و سر بلند ہو جاتی ہے۔ علاوہ بریں کام کا جگہ میں مشغول رہنے سے صحت بھی اچھی رہتی ہے۔ جسم کے سام کھلتے ہیں۔ دوران خون درست رہتا ہے۔ غذا ہضم ہوتی اور انگ لگتی ہے۔ قبض جو بیکاریوں کی جڑ ہے ہونے نہیں پاتی۔ رنگ نکھرتا اور حسن و جمال بڑھتا ہے۔ جوانی قائم رہتی ہے۔ گوشت پوست اور بڈیوں میں طاقت آتی ہے۔ سستی و کاملی دور ہوتی اور چستی و چالا کی پیدا ہوتی ہے۔ اس کے بر عکس بیکار عورت پر لوگ انگشت نہایت کرتے ہیں۔ اسے نالائق اور گھنیا سمجھتے ہیں۔ لیکن اس زمانے میں تواریخ پرندی و آرام طلبی حد سے تجاوز کر گئی ہے۔ کسی جوان و صحبت مند عورت کو ذرا سا بھی کام کرنا پڑے، تو بے چاری کے ہاتھ پاؤں ڈھیلے پڑ جاتے اور سانس پھول جاتی ہے۔ اس موقع پر ہمیں ایک واقعہ یاد آگیا۔ مدت ہوئی لاہور میں مشینی آٹے کی بجائے دیسی چکیوں سے پسا ہوا آنا بننے لگا۔ جب یہ آنا امیر گھروں میں پہنچا۔ تو آرام طلب اور نازک اندام عورتوں نے یہ کہہ کر واپس کرادیا کہ یہ آنا تو بہت خراب ہے، گوندھا ہی نہیں جاتا۔ کیونکہ اس میں لوچ بہت زیادہ ہے۔ اس نے تو ہمارے بازوں پہلا اور تکہا دیئے ہیں۔ حالانکہ آٹے غریب کا قصور نہ تھا ان کا اپنانی قصور تھا کہ بیکار رہ رہ کر خود اتنا تن آسان بنالیا تھا کہ آنا گوندھنا بھی مشکل ہو گیا۔

ہماری یہ بھوپلیاں سوچیں کہ کیا وہ مرتبہ و درجہ میں فاطمة الزہرا بنتی جعفر سے بڑی ہیں؟ کیا وہ شان اور فضیلت میں ان سے بڑھی ہوئی ہیں؟ اگر نہیں تو جب فاطمه بنتی جعفر سب کام اپنے ہاتھ سے کرتی تھیں تو وہ کیوں نہیں کرتیں؟ اس کی بڑی بھاری وجہ یہی



ہے کہ وہ اسلامی تعلیم سے ناواقف ہیں۔ اپنے بزرگوں کے حالات نہیں پڑھتیں، ان کے طریقوں پر نہیں چلتیں۔ وہ تو وہی کچھ سیکھتی اور پڑھتی ہیں جو مغرب کی کوئی میم صاحبہ نہیں سکھاتی پڑھاتی ہے۔ اور اسی لیے نہ وہ دنیا کی رہی ہیں نہ دین کی۔ کاش! وہ اب بھی سمجھیں۔ اب بھی گرامی منزالت سیدہ فاطمۃ الزہراء علیہ السلام کے اسوہ و طریقہ پر چلیں تو اسقام و آلام اور خود ساختہ پر یثانیوں سے ان کی جان چھوٹ جائے۔ نہ صرف چھوٹ جائے بلکہ قوم کی ڈگنگانی ناد کنارے پر جا لگے۔

پرده

یہ تو آپ کو معلوم ہے کہ حضرت فاطمہ بنت خدا میں شرم و حیا کا جو ہر بدرجہ کمال موجود تھا۔ اور آپ پچھوٹی عمر میں پرده کرنے لگیں۔ آپ کا یہ حجاب قدرتی شرم و حیا کی وجہ سے تھا۔ کیونکہ نزول آیات حجاب بعد میں ہوا۔ ^۱ اور گھر میں رہنے لگی تھیں۔ بلا ضرورت اور بلا سبب کبھی باہر نہ نکلتی تھیں۔ اگر نکنا پڑتا تو چادر یا نقاب اوڑھ لیتیں۔ اور سر سے لے کر پاؤں تک جسم مبارک کو ملفوظ و ملبوس کر لیتی تھیں۔ بخلاف مردوں کے عورتوں کو مجھے اور پاؤں ڈھانپنے چاہیئیں۔ پاؤں ننگے رکھنا بھی عورت کی بے پردوگی میں شامل ہے۔ آپ اسی طرح کا پورا پرده کرتی تھیں۔ اور جب پردے کے احکام نازل ہوئے اس کے بعد آپ اور زیادہ پرده کرنے لگیں اور کم باہر نکلنے لگیں۔ بھلا جس نبی ﷺ پر قرآن اتنا ہوا اور جس قرآن میں مسلمان مستورات کو پرده کرنے اور گھر میں بیٹھنے کی واضح ہدایت موجود ہو، اس نبی کی بیٹی اور اس قرآن کی تعلیم پانے والی بیٹی کس طرح بے پرده رہ سکتی تھی؟ اور کیونکہ کھلے منہ باہر نکل سکتی تھی؟ یہ رسول اللہ ﷺ کے تعلیم دینے اور سکھانے اور پڑھانے ہی کا اعلیٰ نتیجہ تھا کہ بی بی فاطمہ کم سنی ہی میں پرده دار ہو گئیں۔ اور کسی تاخیر کے سامنے آتا اور ننگے منہ ہونا معیوب سمجھنے لگیں۔ فاطمہ بنت خدا بھی عمر کی ۱۷ دویں بھار میں تھیں کہ آیت حجاب کا نزول ہوا۔ اور مسلم عورتوں کو حکم مل گیا کہ اب وہ بے پرده باہر نہ پھریں اور نہ کسی غیر کے

^۱ آیت الحباب ۵۴ میں نازل ہوئی اس وقت سیدہ فاطمہ بنت خدا کی عمر تقریباً ۱۷ سال تھی۔ (قادوثی)

سامنے بلا ضرورت آئیں یا کلام کریں۔ چنانچہ فاطمۃ الزہراءؑ میں جب سے اس تعلیم قرآنی سے بہرہ مند ہوئیں پرودے کی اور پابند ہو گئیں۔

عام طور پر دیکھا گیا ہے کہ لڑکیاں میکہ میں پرودہ کی پروا نہیں کرتیں۔ اگر کرتی بھی ہیں، تو محض برائے نام اوزھنی لے لتی ہیں۔ لیکن سیدہ فاطمہؑ میکے میں پرودے کی پابند تھیں ویسے ہی سرال میں جاب و نقاب کو لازمی بھجتی تھیں۔ اگر ان سے کبھی غفلت یا کوتا ہی ہو جاتی تو رسول اللہ ﷺ خود باز پرس فرماتے۔ چنانچہ ایک بار جناب رسول مقبول ﷺ کسی صحابیؓ کو دفن کر کے آرہے تھے کہ راہ میں سیدہؓ پر مثال گئیں، حضور ﷺ نے پوچھا، میں کہاں گئی تھیں، اور گھر سے کیوں نکلی ہیں؟ فاطمہؑ نے عرض کی ہمسایہ کے گھر میں موت ہو گئی تھی۔ وہاں تعزیت کے لیے گئی تھی۔ ^۱ حضور ﷺ کے پوچھنے کا مطلب یہ تھا کہ کہیں بلا ضرورت تو گھر سے نہیں نکل آئیں؟

اس سے معلوم ہوتا ہے کہ حضور ﷺ نگرانی فرماتے اور تنبیہ کرتے رہتے تھے۔ کیونکہ آپ نے اپنے گھر کے پردوے کا نمونہ کائنات کے سامنے پیش کرنا تھا۔

یہ اسی تعلیم کا نتیجہ تھا کہ ایک مرتبہ جناب رسول اللہ ﷺ حضرت فاطمۃ الزہراءؑ کے ہاں تشریف لے گئے۔ آپ کے پیچھے حضرت عبد اللہ بن ام مکتومؓ ایک نایبنا صحابیؓ بھی اندر چلے گئے۔ انہیں دیکھ کر سیدہ فاطمہ دوڑیں اور کوھڑی میں چھپ گئیں۔ جب وہ چلے گئے تو آنحضرت ﷺ نے پوچھا۔ میں! تم کیوں چھپ گئی تھی ام مکتومؓ! تو نایبنا ہیں۔ سیدہ عالمؓ نے جواب دیا: ابا جان! اگر وہ نایبنا ہیں تو میں تو نایبنا نہیں ہوں کہ خواہ خواہ غیر محروم کو دیکھا کروں!

اس سے یہ نہ سمجھتا چاہیے کہ اسلام نے عورتوں کو محبوس و مقید کر دیا ہے، اور انہیں گھر کی

¹ سنن أبي داود، الجنائز، باب التعزية، حدیث: 3123، و سنن النسائي، الجنائز، باب النعي، حدیث: 1881.

سیرت ہاطمۃ الزہراء

چار دیواری سے باہر نکلنے کی اجازت نہیں دی۔ جیسا کہ کئی مستشرق اور ماؤرن لوگ کہتے پھرتے ہیں۔ نہیں یہ بات غلط ہے۔ اسلام تو یہ کہتا ہے کہ مسلم عورتوں کے بدن کا کوئی حصہ کسی ناحرم کو نظر نہ آئے۔ وہ بے شک ضرورت کے وقت باہر نکلیں، مگر اور ہنی سے سارا جسم لپیٹ لیں۔ خوبصورتی استعمال نہ کریں۔ اور زیب و زینت کر کے نہ نکلیں۔ کوئی ایسا زیور جس کی جھنکار لوگوں کو متوجہ کر سکے پہن کر باہر نہ جائیں۔ ورنہ ضرورت پر امہات المؤمنین نے لکھا ہے اور بنات الرسول بھی گھر سے نکلتی تھیں۔ کام کاچ کرتی تھیں۔ پانی بھرتی تھیں۔ جنگوں میں جاتی تھیں۔ مجاہدوں اور زخمیوں کی خبر گیری کرتی تھیں۔ لیکن پردے کو کسی حالت اور کسی صورت میں نہ چھوڑتی تھیں۔ فی زمانہ جدھر دیکھو، بالغ لڑکیوں سے لے کر بوڑھی سیاپیوں تک بے حجاب و بے پردہ نظر آتی ہیں، مگر آج کل پردہ کہاں ہے؟ اس کا تو وجود ہی عنقا (بالکل غائب اور ختم) ہوا جاتا ہے۔ جہاں نہ کسی سے شرم ہے نہ حیا۔ نہ اپنوں سے جھگ بے نہ بیگانوں سے پرہیز! بس ایک بد تیزی اور بے حیائی کا شیطانی طوفان انہر رہا ہے جو اسلامی تہذیب، اسلامی تمدن، اسلامی معاشرت، اسلامی اخلاق، اسلامی تعلیم، اسلامی ثقافت اور اسلامی غیرت و محیت کو اپنی لپیٹ میں لے رہا ہے۔ نہ کسی کنواری کو شرم ہے، نہ بیاہی کو حیا۔ سب نے بھیڑ چال اختیار کر رکھی ہے۔ کھلے منہ، کھلے سر، کھلے سینہ اور ننگے بازو سڑکوں پر دنما رہی ہیں۔ گلیوں میں بھاگ رہی ہیں۔ بازاروں میں پھر رہی ہیں۔ اسی طرح ہوٹلوں اور باعثیوں میں ان کی نمائشیں اور بھی غصب ڈھاتی ہیں اور یوں اسلامی غیرت و محیت کو چیلنج کرتی ہیں۔

اگر کوئی لڑکی اور کوئی عورت پردہ بھی کرتی ہے تو یہ پردہ اپنوں سے ہی ہوتا ہے، غیروں سے نہیں ہوتا۔ جو حرم لوگ اس کے سامنے ہو سکتے ہیں اسکا چہرہ دیکھ سکتے ہیں، اس سے بات چیت کر سکتے ہیں ان سے تو منہ چھپایا جاتا ہے۔ لیکن جو لوگ اوپرے ہیں، نا آشنا اور

نامحرم ہیں ان سے کوئی پرده نہیں کوئی شرم نہیں۔ گفتگو اور بُنی مذاق میں کوئی پرہیز نہیں۔ بلکہ نوکر ملازم، ہمسانے، اہل محلہ اسی طرح دھوپی، ماشکی، جام سے بھی کوئی حجاب نہیں، خواہ وہ کتنے جوان ہی کیوں نہ ہوں، انہیں تومرد سمجھا ہی نہیں جاتا۔ اور یہ بے حجاب خواتین بسا اوقات ایک ہی تھڑے، فرش اور ایک ہی چار پائی پر اور ایک ہی کمرے میں بیٹھ کر گھنٹوں گپیں ہائی چلی جاتی ہیں۔ اللہ۔

ایک بار ایک غیور مسلمان نے اپنی عورت کی ناک اور چوٹی کاٹ دی تھی۔ وہ اپنی بیوی کے ساتھ گاڑی میں سوار تھا وہ کتنی اسٹیشنوں پر پانی پینے یا کسی اور کام کے لیے اترتا رہا۔ اس نے دیکھا کہ اس کی بیوی اس کے سامنے تو پرده کرتی تھی۔ مگر جب وہ سامنے سے ہٹ جاتا ہے تو منہ کھلا چھوڑ کر سب کو دیکھنے لگتی تھی۔ آخر ایک مقام پر اس کا پیمانہ صبر و تکلیف لبریز ہو گیا اور اس نے غیرت اور غصے میں آ کر انہتائی قدم اٹھایا۔ اس نے اس کا برقدہ اتار پھینکا اور بازو سے کپڑا کر نیچے گھسیٹ لایا۔ اس کی ناک اور چوٹی کاٹ ڈالی اور کہا: ”اے سمجحت! تو میرے سامنے تو پرده کرتی ہے اور نامحربوں کے سامنے چہرہ کھول دیتی ہے۔“ کاش! ہماری بھوپیلیاں ہماری مامیں اور بہنیں پرداے کے حکم پر غور کریں۔ اللہ اور اس کے رسول ﷺ نے تن بدن ڈھانکنے کی جوتا کید فرمائی ہے اس کی پابند رہیں۔ اور سیدہ فاطمہ زہراءؓ کی پیروی کر کے صحیح معنوں میں اسلام نادیاں بنیں۔ اللہ ہماری قوم کی بنیوں کو اس کی توفیق عطا فرمائے۔ آمین۔

سنن کی پیروی

اللہ تعالیٰ نے قرآن کریم میں ہر مسلمان مرد اور عورت کو تاکید فرمائی ہے کہ جس طرح اللہ تعالیٰ کی اطاعت تم پر فرض ہے، اسی طرح رسول اللہ ﷺ کی فرمانبرداری بھی فرض ہے۔ چنانچہ ارشاد فرمایا:

﴿قُلْ أَطِيعُوا اللَّهَ وَأَطِيعُوا الرَّسُولَ فَإِنْ تَوَلُّوْا فَإِنَّ اللَّهَ لَا يُحِبُّ الْكَافِرِيْنَ﴾

”اے نبی! کہہ دیجیے اللہ اور اس کے رسول کی اطاعت کرو اگر تم اطاعت سے منحرف ہو گئے تو یقیناً اللہ کافروں کو ناپسند جانتا ہے۔“^① مطلب یہ ہے کہ اللہ اور اس کے رسول ﷺ کی اطاعت سے انحراف و فرار کفر ہے، آئی لیے تو

﴿لَا يُحِبُّ الْكَافِرِيْنَ﴾

فرمایا۔ دوسرا جگہ فرمایا:

﴿وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ﴾

”اللہ اور اس کے رسول کی اطاعت کرو، تاکہ تم پر رحم کیا جائے۔“^② سب سے بڑا رحم یہی ہے کہ اللہ کے عذاب سے بچا کر جنت میں داخلہ نصیب ہو جائے۔

① آل عمران: 32. ② آل عمران: 4: 132.

سنت کی پیروی

یہ حقیقت ہے کہ جس طرح کتاب اللہ کی پیروی لازم قرار دی گئی ہے اسی طرح سنت رسول پر چلنی بھی نہایت ضروری و لازمی ہے۔ ہمارا دعویٰ کہ اتباع سنت کے بغیر کسی کا دین و ایمان مکمل نہیں ہو سکتا۔ حضور ﷺ نے بھی اپنی حدیثوں میں قرآن و سنت کی اطاعت کا بار بار حکم دیا ہے۔ چنانچہ حضور ﷺ کی آخری وصیت ہے کہ

((تَوَكَّلْتُ فِيْكُمْ أَمْرِيْنِ لَنْ تَضِلُّنَا مَا تَمَسَّكْنَمْ بِهِمَا كِتَابُ اللَّهِ وَسُنْنَةُ رَسُولِهِ))

مسلمانو! خوب یاد رکھو! میں تمہارے درمیان دو چیزیں چھوڑ کر جا رہا ہوں اگر تم ان کو مضمونی سے پکڑے رکھو گے اور ان پر عمل کرتے رہو گے تو کبھی گمراہ اور ذلیل نہ ہو گے۔ ان میں سے ایک اللہ کی کتاب یعنی قرآن مجید ہے اور دوسرا اس کے رسول ﷺ کی سنت یعنی میری حدیث ہے۔

حضرت فاطمۃ الزہراء علیها السلام کیسے گوارا کر سکتی تھیں کہ جس رسول کی وہ چیزیں میں ہیں وہ اپنی سنت کی اطاعت کا حکم دے اور فاطمۃ الزہراء علیها السلام سے پہلو تھی کرے؟ اور بتوں علیها نے تو جتنے مرتبے اور درجے پائے تھے وہ اللہ اور نبی کی فرماتیزداری ہی تے پائے تھے۔ پس ان کا یہ دستور ہو گیا تھا کہ ہر کام میں حضور ﷺ کی پیروی کریں۔ ہر عمل اسی طرح سرانجام دیتیں جس طرح جناب رسول ﷺ سرانجام دیتے تھے۔ جو بات یا مسئلہ سن پاتمیں وہ وما غیر اسی طرح نقش فرمائیں جس طرح سنتی تھیں۔ پھر اسے عمر بھرنے بھوٹیں۔ سیدہ فاطمۃ الزہراء علیها السلام کی وارثتگی سنت اس درجہ ترقی کر گئی تھی کہ بعض وقت خود حضور ﷺ جب اپنا کوئی سابقہ عمل یا حکم یا ارشاد بدلت دیتے تو یہ بت رسول آپ کو آگاہ فرماتیں۔ کہ حضور! آپ نے یہ کام فلاں وقت میں یوں کیا تھا اور اب یوں کر رہے ہیں،

﴿ مؤطاماً مالك، بباب النهي عن القول بالقدر: 899﴾

سیرت حاضمۃ الزہراء

ایسے کیوں ہے؟ حالانکہ حضور ﷺ ایسا دیدہ دانتہ کرتے تھے۔ کیونکہ جب کسی مصلحت کی بنا پر حکم الہی پہلا حکم منسوخ ہو جاتا تو آپ اللہ ہی کے حکم سے نیا مسئلہ بیان فرماتے تھے۔ بھی جواز کے لیے کرتے کہ یوں بھی شہیک ہے اور یوں بھی شہیک ہے۔

لبی بی فاطمہ بتول ہنچانے جناب رسول اللہ ﷺ سے کہیں یہ سن لیا کہ جب گوشت حمایا جائے تو وضوٹ گوشت جاتا ہے۔ حضور ﷺ نے اس وقت ”اوٹ کا گوشت“ کے الفاظ ارشاد فرمائے۔ مگر سیدہ فاطمۃ الزہراء ہنچانے اوٹ کا لفظ نہ سنا۔ اور مطلق گوشت سمجھ لیا، اس لیے اسی پر عمل شروع کر دیا۔ ایک دن جناب فخر کائنات ﷺ اپنی محبوب بیوی کے ہاں تشریف لے گئے۔ اس روز فاطمۃ الزہراء ہنچانے گوشت پکار کھا تھا۔ جسے حضور ﷺ نے بھی تناول فرمایا۔ جب کھا پی کر فارغ ہوئے تو نماز کا وقت ہو گیا۔ اور حضور ﷺ پہلے وضو کر لیجیے۔ اور پھر جو الفاظ بھی حضور ﷺ کی زبان اقدس سے سنے تھے وہ دہرا دیئے۔ آنحضرت ﷺ سن کر سکرائے۔ فرمایا میں! دوبارہ وضو کرنے کی ضرورت نہیں۔ یہ اوٹ کا گوشت تھوڑا ہی تھا۔^۱

ایک بار حضرت علی ہنچانے پہنچنے پڑے گھر تشریف لائے، تو کیا دیکھتے ہیں کہ دونوں کم سن پچ (حسن و حسین ہنچانے) رو رہے ہیں۔ سیدہ فاطمہ ہنچانے سے ان کے رو نے کی وجہ پوچھی۔ تو انہوں نے کہا: یہ پچ بھوک سے روتے ہیں اور گھر میں کھانے پکانے کی کوئی چیز نہیں ہے۔ یہ سنتے ہی جناب مرتفع ہنچنے باہر نکل گئے۔ چند قدم ہی گئے تھے کہ ایک دینار کہیں ستمل گیا۔ آپ وہ لے کر فاطمہ ہنچانے کے پاس آئے۔ اور بتایا کہ فلاں جگہ سے ملا ہے۔ جناب فاطمہ ہنچانے نے فرمایا: فلاں یہودی کی دکان پر جائیے اور اس کا آٹا خرید لائیے۔

¹ مسند احمد: 6/283.

سنت کی پیرودی

حضرت علی صلی اللہ علیہ و سلّم دکان پر پہنچے اور آٹا خریدا۔ دو کاندار اگرچہ یہودی تھا مگر آنحضرت صلی اللہ علیہ و سلّم کا عقیدت مند تھا۔ پوچھنے لگا ”آپ انہیں کے داماد ہیں نا! جنہوں نے نبوت کا دعویٰ کر رکھا ہے؟“ حضرت علی صلی اللہ علیہ و سلّم فرمایا: ہاں! حق کہتے ہو۔ اس نے کہا: پھر یہ دینار بھی لے جائیے اور آٹا بھی لے جائیے۔ حضرت علی صلی اللہ علیہ و سلّم دینار دینے پر ہر چند اصرار کیا، مگر وہ نہ مانا۔ جناب علی صلی اللہ علیہ و سلّم آٹا گھر لے آئے اور سیدہ فاطمہ صلی اللہ علیہ و سلّم کو بتایا کہ اس یہودی نے بلا قیمت آٹا دے دیا ہے۔ سیدہ نے کہا: اب بازار جائیے اور اس سے ایک درہم کا گوشت لے آئیے۔ حضرت علی صلی اللہ علیہ و سلّم گوشت لائے تو سیدہ نے کھانا تیار کیا اور جناب رسول اللہ صلی اللہ علیہ و سلّم کو بھی کھانے پر بلا یا۔ حضور صلی اللہ علیہ و سلّم تشریف لائے تو فاطمہ زہراء صلی اللہ علیہ و سلّم نے تمام ما جرا کہہ سنایا کہ اس طرح دینار ملا تھا اور اس طرح آٹا اور گوشت آیا ہے۔ کہنے کا مطلب یہ تھا کہ کہ حضور صلی اللہ علیہ و سلّم سے جائز قرار دیں تو اسے ہم کھائیں ورنہ نہ کھائیں۔ چنانچہ آنحضرت صلی اللہ علیہ و سلّم نے اجازت دے دی اور فرمایا: بِسْمِ اللَّهِ پُرْهُ كَرْكَالُو، تو پھر لقمہ منه میں ڈالا۔^①

اللَّهُ اللَّهُ! ان بزرگوں کو اطاعت رسول اور اتباع سنت کا کس قدر شوق تھا۔ وہ جو کام کرتے آنحضرت صلی اللہ علیہ و سلّم کی اجازت سے کرتے اور یہ دریافت کر لیتے کہ شریعت میں یہ جائز بھی ہے کہ نہیں۔

غور کیجیے! کہ جو بیٹی شکل و صورت میں، نقش و نگار میں، بول چال میں، رنگ ڈھنگ میں، رفتار و گفتار میں، خوبو میں، عادات و خصائص میں حضرت والد گرامی صلی اللہ علیہ و سلّم کے مشابہ تھی، وہ اعمال و کردار میں کیوں نہ ان کے مشابہ ہوتی؟ اور کیوں نہ ذوق و شوق سے والد گرامی کی سنت مطہرہ پر چلتی؟ حسن اتفاق یہ کہ شوہر بھی حد درجه کا سنت کا پروانہ ملا۔ اور یہ دونوں (علی صلی اللہ علیہ و سلّم و فاطمہ صلی اللہ علیہ و سلّم) عشق رسول اور اطاعت سنت میں اس قدر بڑھے ہوئے تھے

^① سنن أبي داود، كتاب اللقطة، باب التعریف باللقطة، حدیث: 1716.

بیرت حفاظۃ الزہراء

کہ علی ہنفی کوئی بات کوئی کام کوئی مسئلہ فاطمہ ہنفیہ کو کرتے دیکھتے تو فوراً بھاگے بھاگے رسول اللہ ﷺ کی خدمت میں حاضر ہوتے اور پوچھتے۔ حضور! فاطمہ ہنفیہ نے یہ کام اس طرح کیا ہے یہ مسئلہ اس طرح بتایا ہے، یہ بات یوں بیان کی ہے، فرمائیے! کیا وہ جائز ہے؟ اگر حضور ﷺ ”ہاں“ میں جواب ارشاد فرماتے تو وہ بھی اس پر عمل کرنے لگتے۔ اور اگر حضور ﷺ نہیں کہتے تو فوراً جا کر سیدہ کو مطلع کرتے کہ آنحضرت ﷺ تو اس سے منع فرماتے ہیں۔ اس طرح اگر فاطمہ ہنفیہ حضرت علی ہنفیہ کا عمل دیکھتیں اور انہیں شک گزرتا کہ رسول اللہ ﷺ نے اس کی اجازت دی ہے یا نہیں۔ تو معاً آنحضرت سے دریافت کرتیں۔ اور جب اطمینان ہو جاتا تو پھر خود بھی اس پر عامل ہو جاتیں۔

جناب رسول مقبول ﷺ نے شروع شروع میں قربانی دینے والوں کو قربانی کا گوشت کھانے سے منع فرمایا تھا۔ لیکن بعد میں کھانے کی اجازت دے دی تھی۔ حضرت علی ہنفیہ کا اجازت ملنے کا علم نہ تھا۔ ایک بار وہ سفر سے واپس آئے تو حضرت فاطمۃ الزہراء ہنفیہ نے ان کے آنے سے پیش قربانی کی ہوئی تھی۔ وہی گوشت ان کے سامنے رکھ دیا۔

جناب علی المرتضی ہنفیہ نے دیکھا تو فرمایا: ”رسول اللہ ﷺ نے اس کے کھانے سے منع کیا ہے“، سیدہ ہنفیہ بولیں: ”اب حضور ﷺ نے اس کے کھانے کی اجازت دے دی ہے۔“ مگر حضرت علی ہنفیہ کو تسلی نہ ہوئی۔ فوراً اور بار بار رسالت میں حاضر ہوئے۔ اور حضور ﷺ سے دریافت کیا۔ آنحضرت ﷺ نے فرمایا: ہاں! اب تم یہ گوشت کھا سکتے ہو۔ حضور ﷺ سے اطمینان پا کر حضرت علی ہنفیہ نے وہ گوشت تناول کیا۔^۰

اسی طرح ایک مرتبہ جناب علی المرتضی ہنفیہ نماز کے بعد دیر تک کوئی دعا پڑھتے رہے۔

جب وہ فارغ ہوئے تو فاطمہ ہنفیہ نے پوچھا آپ نماز کے بعد کیا پڑھتے رہے ہیں؟

۰ مسند احمد: 6/282.

سنن کی پیروی

فرمایا: فلاں وظیفہ کرتا رہا ہوں۔ پوچھا یہ آپ نے کہاں سے سیکھا ہے؟ فرمایا: پرسوں جناب نبی کریم ﷺ نے بتایا تھا۔ یہ سنتے ہی فاطمہؓ نے حضرت علیؓ سے اجازت لی اور آستانہ نبوت پر گئیں۔ حضور ﷺ سے دریافت کیا کہ کیا فلاں دعا اور فلاں وظیفہ آپ نے حضرت علیؓ کو بتایا ہے؟ آنحضرت ﷺ نے فرمایا: ہاں! میں نے انہیں بتایا ہے۔ جب جا کر فاطمۃ الزہرؓ کی تسلی ہوئی۔ اور پھر نماز کے بعد وہ بھی اس کا ورد کرنے لگیں۔ ایک دفعہ حضرت فاطمہؓ نے جناب علی المرضیؓ سے کہا کہ ذرا رسول اللہ ﷺ کی خدمت میں جاؤ اور پوچھ آؤ کہ اگر نماز میں جی متلانے لگے۔ اور تھوکنے کی ضرورت پڑے تو کیا کرنا چاہیے؟ حضرت علی المرضیؓ نے وہیں کھڑے کھڑے جواب دیا۔ میرے خیال میں یوں کرنا چاہیے۔ سیدہؓ نے سن کر کہا: یہ تو پھر آپ کی رائے ہوئی! نبی کریم ﷺ کا ارشاد تو نہ ہوا۔ علیؓ نے ہر چند کہا کہ جو کچھ میں نے بتایا ہے وہ میں نے حضور ﷺ سے سنا ہے۔ مگر فاطمہؓ نے بانیں، کہنے لگیں: یہ جو آپ نے ”میرے خیال میں“ کے الفاظ استعمال کیے ہیں ان سے مجھے شک پڑ گیا ہے۔ آپ ضرور جائیے اور دریافت کر کے آئیے۔ چنانچہ حضرت علیؓ نے گئے۔ جناب رسول اللہ ﷺ سے دریافت کر کے فاطمہؓ کو آگاہ کیا، پھر آپ کی تسلی ہوئی۔

الغرض، ان حضرات کا اٹھنا بیٹھنا، سونا جا گنا، کھانا بینا، تمام نظام عمل، سنت کے مطابق تھا۔ وہ حضور ﷺ کی پوری پوری اتباع اور اطاعت کرتے تھے۔ کیا مجال! جو آپ ﷺ کے نقش پا کے خلاف ذرا ادھر ادھر قدم رکھیں۔ وہ جو کرتے تھے اور جو کچھ کہتے تھیں وہ رضاۓ الہی سنت رسول کے لیے کرتے اور کہتے تھے۔ ٹھیک لفظوں میں یوں کہنا چاہیے کہ وہ زندہ ہی قرآن و سنت کی پیروی کے لیے تھے۔ اور یہی دونوں چیزیں ان کے دین و ایمان کی جان تھیں۔

بیتہ خاطمة الزهراء

لیکن حیف اور صدحیف! کہ آج ہماری بہنوں کو یہ خبر ہی نہیں کہ قرآن کیا ہے؟ اور سنت یا حدیث کے کہتے ہیں؟ اگر کسی نے قرآن اور سنت کا نام سن رکھا ہے تو اسے یہ معلوم نہیں کہ قرآن و سنت میں لکھا کیا ہے؟ اللہ تعالیٰ کے کیا احکام ہیں؟ اور رسول اللہ ﷺ کے کیا فرائیں ہیں؟ جیسے قرآن و سنت سے کوئی غرض ہی نہیں وہ تو سنی سنائی باتوں، قیاسوں اور وہموں سے کام لیتی ہیں۔ جو کچھ کسی نے بتا دیا وہی پلے باندھ لیا۔ اسی کو حق قرار دے دیا۔ اسی لیے تو وہ رسولوں اور رواجوں کے پیچھے مرتی ہیں۔ دین جاتا ہے تو جائے مگر فضول رسولوں کو ضرور ادا کرنا ہے۔ ایمان میں خلل آتا ہے تو آئے لیکن یہودہ رواجوں کو ضرور اپنانا ہے۔ ہماری خواتین اگر آج بھی وہ سیدہ فاطمہؑ کی طرح پابند قرآن و سنت بن جائیں۔ اور وہ ہر بات، ہر کام میں اللہ اور اس کے رسول کی اطاعت کریں تو اپنا گھر جنت میں بنو سکتی ہیں اور:

((سَيِّدَةُ النِّسَاءِ الْعَالَمِيْنَ)).

کی ہمسائی بننے کا شرف حاصل رکنی ہیں۔ محترمہ سیدہ بتوںؑ کو بھی جو عزت اور شان ملی اللہ تعالیٰ اور اس کے محبوب پیغمبر ﷺ کی فرمانبرداری اور پیروی ہی سے ملی۔ آپ بھی اگر اپنے رب اور رسول کی فرمانبرداری اور تبع بن جائیں تو اللہ تعالیٰ آپ کو بھی کوئی نہیں کی عزت و عظمت عطا کر سکتا ہے۔ زہے قسم!



سوئیلی ماوں کی اطاعت

عام طور پر دیکھا جاتا ہے کہ سوتیلی ماں کو ماں ہی نہیں سمجھا جاتا۔ اگر بہ مجبوری اسے ماں سمجھ بھی لیا گیا ہو، تو اس کا ادب و احترام نہیں کیا جاتا، اس کا کہنا نہیں مانا جاتا، ہر بات میں اس کی نافرمانی کی جاتی ہے۔ دوسروں سے اس کے گلے غنوے کیے جاتے ہیں۔ اس پر سچ جھوٹے الزام لگائے جاتے ہیں۔ اس کی بے عزتی روکھی جاتی ہے اور اس کے خلاف باپ کے کان خوب بھرے جاتے ہیں۔ ادھر سوتیلی ماں میں بھی خاوند کی پہلی اولاد کو اچھا نہیں سمجھتیں۔ اور وہ بھی اس تاک میں رہتی ہیں کہ جیسے بھی ہو سکے اسے ذلیل و رسوا کیا جائے اور اگر بن پڑے تو گھر سے نکال دیا جائے تاکہ وہ تمام حقوق سے محروم ہو جائے۔

لیکن فاطمہ بنینا وہ نیک بخت اور نیک طینت خاتون تھیں جنہوں نے سوتیلی ماں کو مگر ماں سمجھ کر ان کی اتنی خدمت اور فرمابرداری کی کہ دنیاۓ نسوان میں اس کی نظر نہیں ملتی۔ بتوں محترمہ بنینا کی حقیقی والدہ تو شیر خوارگی ہی میں جنت کو سدھار گئی تھیں، اس کے بعد انہیں سوتیلی ماوں سے سابقہ پڑا۔ عام طور پر کسی ایک ہی سوتیلی ماں سے بن نہیں آتی مگر سیدہ فاطمہ بنینا کی دونہ چار، اکٹھی دس سوتیلی ماں میں تھیں جن کی وہ برابر عزت کرتیں۔ حقیق ماوں کی طرح ان کے ادب آداب بجالا تھیں اور حس کام کا حکم دیتیں بخندہ پیشانی اس کی تعییل کرتیں۔ اور وہ جو کام کہتیں اسے فہمی خوشی سرانجام دیتیں۔

ام المؤمنین سودہ بنت زمعہ بنینا حکم دیتی ہیں کہ فاطمہ! آج سارے گھر میں جھاڑ و تم

سیرت خاطمة الزهراء

نے دینا ہوگی۔ بتوں پہنچا کہتی ہیں حاضر ہوں، مادر مہربان! آج کیا؟ روزانہ گھر کی صفائی کر دیا کروں گی۔

ام المؤمنین عائشہ صدیقہ پہنچا فرماتی ہیں: فاطمہ! ذرا گھر کی دیواریں تو لیپ دو۔ سیدہ پہنچا اٹھتی ہیں اور سب کام چھوڑ کر دیواروں کی لپائی شروع کر دیتی ہیں۔

ام المؤمنین حفصہ پہنچا کہتی ہیں اے فاطمہ! تو میرا کام تو کرتی ہی نہیں۔ آذرا میرے برتن تو مانجھ دھو کر صاف کر دے۔ دختر رسول جواب دیتی ہیں۔ ام محترم! کب میں نے آپ کی نافرمانی کی تھی؟ آپ تو مجھے کوئی کام بتاتی ہی نہیں۔ چلیے، میں ابھی حاضر ہوئی۔ اور برتن صاف کیے دیتی ہوں۔ چنانچہ برتوں کی صفائی میں ان کا ہاتھ بٹاتیں۔

ام المؤمنین زینب بنت خزیمہ پہنچا رشاد فرماتی ہیں: فاطمہ! میں چند روز کی مہمان ہوں۔ کبھی کبھی میرا کام کر جایا کرو۔ بنت نبی عرض کرتی ہیں:

اماں جان! میں آپ ہی کی تابع فرمائیں ہوں، ان شاء اللہ روزانہ آپ کی خدمت کیا کروں گی۔ آپ سب کام میرے ذمے چھوڑ دیجیے۔

ام المؤمنین ام سلمہ پہنچا کہتی ہیں: فاطمہ! آج میری طبیعت خراب ہے۔ ذرا گھر آتا۔ جناب زہر اپنی جاتی ہیں اور رات گئے تک انہیں مٹھی چاپی کرتی ہیں۔

ام المؤمنین ام حبیبہ پہنچا اٹھتی ہیں اور اپنے گھر کی چھت مرمت کرنے لگتی ہیں۔ فاطمہ پہنچا یہ کہہ کر ان کا ہاتھ پکڑ لیتی ہیں:

کہ پیاری اماں! جس وقت میں آپ کے پاس موجود ہوں، اس وقت آپ اس قسم کے کام نہ کیا کریں اور مجھے حکم دیا کریں۔

ام المؤمنین زینب بنت جحش پہنچا راتیز مزاج اور غصیل تھیں اور اس میں اچبھے کی کوئی بات نہیں یہ اپنی اپنی عادت ہے۔ ایک دفعہ انہوں نے کسی بات پر فاطمہ پہنچا کو جھڑکا۔ کسی

سو تیل ماؤں کی اطاعت

نے سیدہ سے کہا۔ اب آپ ان کے پاس نہ جایا کریں۔ فاطمہ بنت جنہا بولیں کیوں نہ جاؤں؟ وہ تو میری ماں ہیں۔ مجھے لاکھ برا بھلا کہیں، وہ پھر بھی میری ماں اور میرے لیے قابل تکریم ہیں۔ اور میں ان کی ہر خدمت کرنے کو تیار ہوں۔

ام المؤمنین جویر یہ بیٹھا نے ایک دفعہ آزمائش کے طور پر حضرت فاطمہ بنت جنہا کو کوئی سخت کام بتایا۔ جب فاطمہ بنت جنہا فوراً تعیل حکم کے لیے اٹھیں۔ تو انہوں نے ان کا منہ سرچوم لیا۔ اور یہ کہہ کر بھادیا کہ میں تو تمہارا امتحان لینا چاہتی تھی۔ واقعی تم ایک فرمانبردار بیٹی ہو۔

ام المؤمنین صفیہ بنت جنہا کہتی ہیں: جب بھی موقعہ ملتا فاطمہ بنت جنہا میرے ہاتھ اور پاؤں دبایا کرتیں اور میرا کام کرنے میں خوشی محسوس کرتیں۔

ام المؤمنین میمونہ بنت جنہا نے ایک مرتبہ بی بی فاطمہ بنت جنہا سے فرمایا: بیٹی! جس تدریم ہماری خدمت کرتی ہو۔ اس سے زیادہ اپنے ابا جان ﷺ کی خدمت کیا کرو۔ فاطمہ بنت جنہا نے جواب دیا: محترم ای! حضرت والد گرامی کی خدمت میں اگر تھوڑی بہت کوتا ہی بھی ہو جائے تو مجھ سے باز پرس نہ کریں گے لیکن آپ کی خدمت کرنے کو بھی میں اپنے لیے اہم فرض بھتی ہوں۔ اور ابا حضور ہی کا ارشاد ہے کہ ماؤں کا خاص خیال رکھا کرو” ماؤں کے قدموں تلے جنت ہے۔⁴

⁴ حدیث مبارکہ کے الفاظ یہ ہیں: الجنة تخت أقدام الأمةهات یہ روایت امام دیلمی نے منند الفروع اور ابن عدنی نے الكامل فی الضعفاء میں ذکر کی ہے جبکہ علام البانی نے سلسلہ ضعیفہ میں اس کو ذکر کیا ہے۔ اور وضاحت کی ہے کہ یہ روایت موضوع ہے۔ دیکھیے: منند الفروع: 1/182، والکامل فی الضعفاء: 7/353، والسلسلۃ الضعیفۃ: 2/59، حدیث: 593۔ لیکن اس مشہور کی دوسری روایت حسن درج کی ہے جس کے الفاظ یہ ہیں: آپ سنتھا سے ایک آدمی نے جہاد کے متعلق دریافت کیا تو آپ سنتھا نے فرمایا: (هل لك من ألم) کیا تیری ماں ہے؟ اس نے کہا: نعم ہی ماں! تو آپ سنتھا نے فرمایا: (فالز منها فلان الجنة تخت رخلینها) ”ماں کی خدمت“ پر معمور ہو گا۔ یقیناً جنت ماں کے قدموں تلے ہے۔ سنن النسانی، الجهاد، باب الرخصة في التخلف عن ولادته، حدیث: 3106، ومستأحمد: 429/3.

سیرت حاطمة الزہراء

یہی وجہ تھی کہ امہات المؤمنین عليها بھی حضرت فاطمۃ الزہراء کو حقیقی بیان کی طرح سمجھتیں اور ان سے اپنی اولاد کی طرح محبت کرتیں بلکہ دوسروں کے سامنے ان کے فضائل و خصائص بیان کرتیں اور ان سے شفقت بھی کرتیں اور ان کا احترام بھی بجا لاتیں۔ غور کا مقام ہے جب جانب رسول مقبول صلی اللہ علیہ و آله و سلم اپنی تمام ازواج مطہرات صلی اللہ علیہ و آله و سلم سے مساویانہ برداشت کرتے تھے۔ اور ان کے ساتھ صن سلوک سے پیش آتے تھے تو ان کی محبوب دختر جو سیدۃ نساء العالمین تھیں اپنی سوتیلی ماوں سے کیونکر بد سلوکی کر سکتی تھیں؟ اس کو تعلیم ہی ایسی ملی تھی کہ دین و دنیا کا کوئی فرض چھوٹنے نہ پائے۔ اور ایسا کوئی عمل سرزد نہ ہو جائے جس سے اللہ و رسول نار ارض ہوں۔

ہماری بنات قوم کو بھی اس معاملہ میں حضرت فاطمۃ الزہراء عليها بھی حضرت فاطمۃ الزہراء کی پیروی کرنا چاہیے۔ اگر انہیں کسی سوتیلی ماں سے واسطہ پڑ جائے تو چاہیے کہ وہ سیدہ محترمہ کی طرح اس سے نیک سلوک کریں۔ اس کی اطاعت کریں۔ اسے خوش رکھیں۔ اگر وہ اس کی فرمانبرداری کریں گی تو یہ ہونیں سکتا کہ سوتیلی ماں بھی ان کی قدر نہ کرے۔ یہ دنیا تو معاوضہ چاہتی ہے۔ جیسا کرو گے ویسا بھرو گے۔ رسول اللہ صلی اللہ علیہ و آله و سلم نے تو اپنے اخلاق سے دشمن کو دوست بنایا تھا۔ اور تم سوتیلی ماں کے دل میں گھرنہیں کر سکتیں؟



شوہر کی فرمانبرداری

اسلام نے عورت کو لباس سے تشیبہ دی ہے۔ جیسا کہ ارشاد باری تعالیٰ ہے:

﴿هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ﴾

”وہ تمہارے لیے لباس ہیں اور تم ان کے لیے لباس ہو۔“^۱

اس کی چند وجہات ہیں کہ:

• جس طرح لباس آدمی کی زینت ہے۔ اسی طرح عورت مرد کی زینت ہے۔

• جس طرح لباس آدمی کا پردہ اور عزت ہے۔ اسی طرح عورت بھی اس کا پردہ اور عزت ہے۔

• جس طرح آدمی کو وہی پوشائک آتی ہے جو اس کے بدن کے مناسب حال ہو۔ اسی طرح وہی عورت پسند کی جاتی ہے جو مرد کی طبیعت کے مطابق اور اس کی مزاج شناس ہو۔

• جس طرح لباس میلا ہو جائے تو اسے دھونے اور صاف کرنے کی ضرورت ہوتی ہے۔

اسی طرح اگر عورت کے عادات و خصائص میں فرق پڑ جائے تو اس کی اصلاح کی ضرورت ہوتی ہے۔ البتہ اس میں شفقت و حکمت سے کام لینا چاہیے۔

• جس طرح لباس پہن جائے تو اسے اتار پہنکنا جاتا ہے۔ اسی طرح عورت کی عصمت پر حرف آجائے یا وہ مرد کی عزت قائم نہ رکھے یا اس کی نافرمانی حد سے بڑھ جائے تو اسے چھوڑ دیا جاتا ہے۔ اسی طرح عورت کو بھی موقع اور اختیار دیا گیا ہے کہ اگر

سیرت خاطمة الزهراء

حالات ناگفته پر ہو جائیں اور مرد کے ساتھ اس کی گزر ببر ممکن نہ ہو تو وہ بھی مرد سے پیچھا چھڑا سکتی ہے۔ (عورت کے اس حق کا نام خلع رکھا گیا ہے۔) لیکن عام حالات میں مرد ہی کو فضیلت و برتری عطا کی گئی ہے کیونکہ دونوں میں سے ایک کو فضیلت دیے بغیر نظام نہیں چل سکتا۔ چنانچہ بعض وجوہات کی بنا پر وہ فضیلت مردوں کو دی گئی۔ اللہ تعالیٰ نے ارشاد فرمایا کہ

﴿الرَّجُلُ قَوْاً مُؤْنَ عَلَى النِّسَاءِ﴾

”مردوں کو عورتوں پر فوقیت و برتری حاصل ہے۔“^①

اس برتری کے دو بنیادی اسباب ہیں جو اللہ تعالیٰ نے خود ہی بیان فرمائے ہیں: ایک سبب یہ ہے کہ مرد کو مردانگی، قائدانہ صلاحیت اور امور مہم کو نہانے کی استعداد بخشی۔ یہ ایک فطری اور پیدائشی برتری ہے جو اسے دلیعت کی گئی ہے۔

اور دوسرا سبب یہ ہے کہ مرد اہل دعیاں کے نان و نفقة اور اخراجات کا ذمہ دار ہے جس کی فکر اس کے سر پر سوار رہتی ہے اور جس کے لیے وہ خون پینہ ایک کر دیتا ہے چنانچہ اس بات کو اللہ تعالیٰ نے دو جملوں میں مذکورہ جملے کے ساتھ ہی بیان فرمادیا ہے، چنانچہ فرمایا:

﴿بِسَاتَا فَضَلَ اللَّهُ بَعْضَهُمْ عَلَى بَعْضٍ وَبِسَاتَا أَنْفَقُوا مِنْ أَمْوَالِهِمْ﴾^②

یعنی مرد کی ایک فضیلت تو ظاہر ہے مرد ہونے کی وجہ سے ہے، اور دوسری وجہ فضیلت روپیہ پیسہ خرچ کرنے کی وجہ سے ہے۔

اسلام نے مرد اور عورت دونوں کے حقوق بیان کیے ہیں۔ مرد سے کہا کہ وہ عورت کے حقوق ادا کرے۔ اور عورت کو حکم ملا کر وہ خاوند کی فرمانبرداری کرے۔ جناب رسول ﷺ نے مردوں کی فضیلت اور مستورات کی اطاعت کا ذکر کرتے ہوئے ارشاد فرمایا:

^① النساء: 34. ^② النساء: 34.

شہر کی فرمائیداری

اگر انسان کو مسجدہ کرنا جائز ہوتا تو میں سب سے پہلے عورتوں کو حکم دیتا کہ وہ اپنے شوہروں کی مسجدہ کریں۔ ^۱ حضور ﷺ نے اس ارشاد مبارک میں بھی عورتوں کو اپنے خاوندوں کی اطاعت اور عزت کرنے کی تعلیم دی ہے۔ اور نافرمان عورتوں کو دوزخی قرار دیا ہے۔ جب اسلام کی یہ تعلیم ہو اور جب سیدہ فاطمہ بتوں بینچانے یہ تعلیم حاصل کی ہو تو پھر یہ کیسے ممکن تھا کہ وہ اپنے عالی مقام شوہر کی اطاعت نہ کرتیں ان کا حکم بجانہ لاتیں اور ان کے لیے جان دل فرش راہ نہ کرتیں؟

سیدہ دو عالم بینچانہ کا دستور تھا کہ جب علی ہبھٹھ گھر تشریف لاتے تو سلام اور مر جا کہہ کر ان کا استقبال کرتیں۔ بینچی یا لیٹھی ہوتیں تو احترام آنکھ کھڑی ہوتیں۔ یہ نہیں کہ لیٹھی رہتیں۔ یا ان سے غافل رہتیں۔ اور انہیں مسکراتے ہوئے خوش آمدید کہتیں۔ انہیں بستر پر بٹھاتیں۔ ان کے پاؤں دباتیں۔ مٹھی چاپی کرتیں۔ پانی پلاتتیں۔ کھانے کا وقت ہوتا تو کھانا پیش کرتیں۔ غرض ان کی طرف پوری توجہ دیتیں۔ ان کا بے حد احترام کرتیں۔ وہ جو بھی حکم دیتے اس کی تعییل کرتیں اور حتی الامکان انہیں ناراض نہ ہونے دیتیں۔ باوجود یہ کہ حضرت علی ہبھٹھ بہت نادار اور مفلس تھے۔ اور محنت و مشقت سے تھوڑی اجرت لے آتے تھے۔ زندگی عام طور پر فاقہ ہی میں گزرتی تھی۔ مگر حضرت سیدۃ النساء بینچی بھوکی اور پیاسی رہ کر بھی ان کی خدمت میں گلی رہتیں۔ اور اس میں کسی قسم کی غفلت و کوتایی بر تا گناہ خیال کرتیں۔

ایک دفعہ حضرت فاطمۃ الزہراء بینچی کسی کام میں مصروف تھیں۔ جناب مرتضیٰ ہبھٹھ نے انہیں بلا یا۔ مگر مصروفیت کی وجہ سے جانے میں ذرا دیر ہو گئی۔ جب وہ گئیں تو حضرت علی ہبھٹھ نے پوچھا: کیا تم اس لیے دیر کر کے آئی ہو کہ میں نادار اور فاقہ کش ہوں؟ سیدہ ہبھٹھ نے جواب دیا: نہیں، واللہ! یہ بات نہیں ہے دراصل میں فلاں کام میں مصروف تھی اس

^۱ سنن ابن ماجہ، النکاح، باب حق الزوج على المرأة، حدیث: 1853 وسنن أبي داود، النکاح، باب في حق الزوج على المرأة، حدیث: 2140.

الیرت هاطمة الزهراء

لیے تا خیر ہوئی۔ ورنہ میں تو ہر وقت آپ کی خدمت گزار ہوں۔ حضرت علی ہبھٹھا سیدہ محترمہ کے ان الفاظ سے بہت خوش ہوئے اور ان کے لیے دعا فرمائی۔

ایک مرتبہ شیر خدا ہنڈا سر پر گھاس کی گھڑی اٹھائے گھر تشریف لائے اور حضرت فاطمہ ہبھٹھا سے کہا: ذرا گھڑی اتارنے میں مجھے سہارا دو۔ اتفاق کی بات کہ اس وقت بھی سیدہ عالم ہبھٹھا بہت مصروف تھیں۔ اور تعمیل ارشاد میں تدریے دیر ہو گئی، حضرت علی ہبھٹھا نے گھڑی زمین پر دے ماری اور کہا: معلوم ہوتا ہے، تم گھاس کی گھڑی کو ہاتھ لگانے میں ہتھ محسوس کرتی ہو؟“ سیدہ فاطمہ ہبھٹھا نے عرض کی: ”نمیں جتاب! میں ایسے کاموں کو کیسے ہتھ سمجھ سکتی ہوں، جب کہ میرے والد بزرگوار جتاب رسول اللہ ﷺ ایسے کام خود اپنے دست مبارک سے کرتے ہیں۔ میں تو مصروفیت کی وجہ سے نہ آسکی۔ اس پر حضرت علی ہبھٹھا کا غصہ دور ہو گیا۔ اور وہ مسکراتے ہوئے اندر چلے گئے۔

سیدہ فاطمہ ہبھٹھا نے زندگی بھر کبھی یہ خیال نہیں کیا کہ میں اس باپ کی بیٹی ہوں، جو سورہ کائنات، شاہ کو نہیں، خاتم النبیین اور عبیب اللہ ہے، نہ کبھی انہیوں نے حضرت علی ہبھٹھا کو جتنا یا کہ میرا باپ رتبے میں آپ سے، بہت بڑا ہے اور آپ ان کے مقابلے میں کچھ بھی نہیں ہیں۔ اگر وہ ایسا کرتیں تو شاید وہ اپنے خاوند کی فرمانبرداری اور خدمت گزاری بھی نہ آرکتتیں۔ انہوں نے تو اپنے ابا جان محترم ہبھٹھا سے سن رکھا تھا کہ جب تک بیٹی کوواری ہو، اس کی جنت اور جہنم مان باپ کی اطاعت و خدمت میں ہے۔^۱ اور جب اس کی شادی

(۱) حدیث کے الفاظ اس طرح ہیں۔ جتاب ابوالاماء ہبھٹھا فرماتے ہیں: کہ ایک آدمی نے حضور ﷺ سے دریافت کیا: ”والدین کے ان کی اولاد پر کیا حقوق ہیں؟ نی کرم ہبھٹھا نے فرمایا: (همجا جنتاً و نازك) وہ دونوں تیری جنت بھی جنت اور جہنم بھی ہیں۔ یعنی ان کی اطاعت کرو۔ ان کی اطاعت میں تیرے لیے جنت ہے اور ان کی نافرمانی سے بچو۔ ان کی نافرمانی کی وجہ سے تم جہنم میں پہنچتے جاؤ گے۔ دیکھیے: من بن ماجہ، الأدب، باب بر الوالدين: 3662 (ضعیف).

شوہر کی فرمانبرداری

ہو جائے تو اس کی جنت خاوند کے قدموں میں ہے۔^① اگر خاوند اس کی خدمت سے خوش رہا تو جنت میں جھوکی جائے گی۔

سیدہ محترمہ بیٹیا کے حالات ان مستورات کے لیے مرقعِ نصیحت و موعظت ہیں، جو بات بات میں شوہروں کی نافرمانی کرتی ہیں، وہ جو کہتے ہیں، وہ ان کے خلاف کرتی ہیں، خاوند کی اطاعت و فرمانبرداری اور خدمت و تواضع فرض نہیں صحیح ہیں اور اس طرح وہ وو قسم کے عذاب مول لیتی ہیں، ایک تو وہ دنیا کی نظروں سے گرجاتی ہیں، اعزاء اقرباء انہیں ذلیل جانتے ہیں اور ان کی عزت نہیں کرتے۔ وہ شوہروں سے گالیاں لیتی ہیں۔ مار کھاتی ہیں۔ گھر سے بے عزت کر کے نکالی جاتی ہیں اور اکثر ایسی نافرمان عورتوں کو طلاقیں بھی مل جاتی ہیں۔ دوسرے وہ اللہ تعالیٰ کی گنہگار بختی ہیں۔ اس کے حکم کی خلاف ورزی کر کے اپنی جگہ دوزخ میں بناتی ہیں، اور آخرت میں سزا پانے کی تیاری کرتی ہیں۔

ایک مسلمان شادی شدہ عورت کا سب سے بڑا فرض یہ ہے کہ وہ اپنے خاوند کی اطاعت کرے۔ اس کی خدمت بجالائے اور اسے خوش رکھے۔ مُکرَّاج کل عام مستورات اس کی پرواد نہیں کرتیں۔ اور میکے والوں (ماں باپ پیچا تا یاماؤں وغیرہ) کی براہی جتنا کہ خاوند کو ذلیل صحیق اور خانہ خرابی کی دعوت دیتی ہیں۔ حضرت فاطمۃ الزہراء بیٹیا کا مبارک اسوہ انہیں کامیاب اور معزز یبوی بناسکتا ہے۔

^① حدیث کے الفاظ اس طرح ہیں کہ حصین بن محسن بیٹا کی پھوپھی پسے کسی کام سے رسول اللہ ﷺ کے پاس آئیں اور جب کام سے فارغ ہو گئیں تو رسول اللہ ﷺ نے پوچھا: کیا آپ کا خاوند ہے تو انہوں نے کہا: جی ہاں آپ ﷺ نے پوچھا تیر اس کے ساتھ کیسا سلوک ہے تو انہوں نے کہا: میں اپنے خاوند کی ہر لحاظ سے خدمت کرتی ہوں۔ آپ ﷺ نے فرمایا: (انظری این ائمۃ فیانہ جنتک و نارک) ”وَكَيْفَ لِي ماتم اس سے کیسا سلوک کرتی ہے وہی تیری جنت ہے اور وہی تیری جنم ہے۔“ مسنند احمد: 4/341، حدیث: 19025.

شکر رنجی

یہ قاعدہ کلیہ ہے کہ جہاں دو چار تنفس رہتے ہوں، وہاں اگر عام طور پر محبت والفت جلوہ گر ہوتی ہے تو کبھی کبھی ان میں ناراضگی اور چپکلش بھی کار فرما ہو جاتی ہے اور یہ بھی استوار ہے کہ جب دونفوس میں محبت حد سے بڑھ جاتی ہے تو گاہے وہ شکر رنجی کا لطف بھی اٹھاتے ہیں۔ اور پھر جب ان میں صفائی ہوتی ہے تو وہ محبت پہلے سے بھی زیادہ صاف شفاف اور مستحکم ہوتی ہے۔ اس کلیہ سے انبیاء ﷺ بھی مستثنی نہیں رہے۔ چنانچہ خود رسول اللہ ﷺ بھی اپنی ازواج مطہرات ﷺ کی وقت خفا ہو جاتے اور ازواج مطہرات ﷺ بھی کبھی حضور ﷺ سے روٹھ پیٹھی تھیں۔ اگرچہ ان کی یہ ناراضگی اور خفگی ایسی نہ ہوتی جو مدت مدید تک قائم رہے۔ کبھی حضور ﷺ اپنی بیویوں کو منا لیتے اور کبھی وہ حضور ﷺ کو راضی کر لیتیں۔ اور اس طرح نہ صرف رنجیدگی ہی رفع ہو جاتی، بلکہ باہمی تعلقات میں اور بھی خوش گواری واستواری پیدا ہو جاتی، جو دوسروں کے لیے بہت سبق آموز ہوتی۔

حضرت علی بن ابی ذئب اور حضرت فاطمہؓ بھی تو آخر اسی رسول کرم ﷺ کے شاگرد و تربیت یافتہ تھے، ان دونوں میں باہم ناراضگی ہو جاتی تھی۔ کبھی فاطمہؓ بھی روضہ جاتیں اور کبھی علیؑ خفا ہو جاتے، لیکن بہت جلد ان میں صلح صفائی ہو جاتی، جوزان و شوائی یعنی مرد اور عورت کے باہمی تعلقات پر اچھا اثر ڈالتی اور دیکھنے سننے والے اس سے عمدہ اثر لیتے۔ چنانچہ اس مقدس جوڑے میں کبھی رنج و ملال کے آثار نمایاں ہوتے تو خود بھی کریم ﷺ

ان کی ناراضی کو رفع کرنے کی کوشش فرماتے۔ اور دونوں کو الگ الگ سمجھاتے کہ یوں کرنا چاہیے، یوں رہنا چاہیے، یوں تعلقات قائم رکھنے چاہیے۔ میاں بیوی کے یہ حقوق ہیں، یہ فرائض ہیں اور ان کی ادائیگی اس طرح پر ہونی چاہیے۔

ایک بار حضور انور علیہ السلام کو پتہ چلا کہ علی بن ابی ذئب اور فاطمہ علیہما السلام آپس میں ناراض ہیں۔ آپ فوراً ان کے گھر تشریف لے گئے اور دونوں میں صفائی کرادی۔ جب باہر نکلے تو لوگوں نے پوچھا: حضور کیا بات ہے؟ آپ علیہ السلام فاطمہ علیہما السلام کے گھر گئے تھے تو چہرہ مبارک ملوں و محظوں تھا۔ اور اب جو وہا پس تشریف لائے ہیں تو مسرت کے آثار نمایاں ہیں۔“آنحضرت علیہ السلام نے فرمایا: کیا تمہیں معلوم نہیں کہ میں نے ان دونوں میں صلح کرادی ہے، جو مجھے سب سے بڑھ کر محبوب ہیں۔^۱

ایک دفعہ حضرت علی بن ابی ذئب سیدہ فاطمہ علیہما السلام سے ناراض ہو کر گھر سے چلے گئے مسجد نبوی کی ایک دیوار کے ساتھ لیٹ گئے۔ جناب سرور کائنات علیہ السلام کو خبر ہوئی تو انہیں تلاش کرنے لگے اور ڈھونڈتے ڈھونڈتے مسجد میں تشریف لے گئے۔ وہاں دیکھا تو علی المرتضی علیہ السلام ناک پر لیٹے ہوئے تھے۔ رسول مقبول علیہ السلام نے ان کو بلا یا اور پیش سے مٹی جھاڑتے ہوئے فرمایا:

((فُمْ يَا أَبَا ثَرَابٍ))

”ابوتراپ! اب اٹھو،^۲

بس اتنی سی بات سے ان کا غصہ جاتا رہا اور وہ گھر چلے گئے۔

ای طرح ایک دفعہ حضرت علی بن ابی ذئب نے کچھ ایسا بتاؤ کیا کہ سیدہ فاطمہ علیہما السلام

^۱ طبقات ابن سعد: 8/26. ^۲ صحيح البخاري، فضائل أصحاب النبي ﷺ، باب مناقب علي بن أبي طالب، حدیث: 7303، و صحيح مسلم، فضائل الصحابة، باب من فضائل علي، حدیث: 2409.

بیتہ خاطمة الزهراء

برداشت نہ کر سکیں اور وہ کہ آنحضرت ﷺ کے گھر چل گئیں۔ حضور ﷺ نے پوچھا:
”بیٹی کیسے آئیں؟“

جناب بتوں ہی نے سب واقعہ سنادیا کہ علیہ السلام نے مجھ سے یہ کہا ہے اور یوں کہا ہے:
”اب میں ناراض ہو کر چلی آئی ہوں۔“
آنحضرت ﷺ نے فرمایا:

بیٹی تم اسی وقت علیہ السلام کے گھر چلی جاؤ اور ان سے معافی مانو۔^④ (ورنه یاد رکھو، اگر تم آج اس حال میں مر جاؤ کہ علیہ السلام پر ناراض ہوں تو محمد ﷺ تیرے جنازے میں شریک نہ ہوگا)۔ اس کے بعد آپ نے سمجھایا: بیٹی! عورت کا سب سے بڑا فرض یہ ہے کہ وہ اپنے خاوند کا کہا مانے۔ اس کی فرمانبردار ہو کر رہے۔ تمہیں ہر حالت میں علیہ السلام کا حکم مانتا اور سختیوں کو جھینکنا چاہیے۔ دنیا میں کوئی جو زادیاں نہیں ہے جس کے درمیان کبھی خنفلی پیدا نہ ہو، اور نہ یہ ممکن ہے کہ مرد ہر بات میں عورت کی مرضی پر ہی چلتے۔ سیدہ علیہ السلام نے بصیرت سن کر اپنے گھر لوٹ گئیں اور حضرت علیہ السلام بھی کہیں یہ بات سن رہے تھے۔ انہوں نے بھی قسم کھالی کہ اب کبھی ایسا طرز عمل اختیار نہ کروں گا جس سے فاطمہ علیہ السلام کی دل آزاری ہو اور انہیں تکلیف پہنچے۔

جناب علی الرضا علیہ السلام اور حضرت فاطمة الزهراء علیہما السلام کی باہمی شکر نجیاب بھی ہمیں کئی قسم کے سبق دیتی ہیں۔ مثلاً:

یہ کہ داماد سے حلیمی اور نرمی سے پیش آنا چاہیے۔ جو لوگ بیٹی کی سائیڈ لے کر داماد سے سختی کے ساتھ پیش آتے ہیں وہ بالآخر نقصان اٹھاتے ہیں۔ بیٹی کو خوش رکھنا ہو تو داماد کو خوش رکھیں۔ اور بیٹی کے سرمال سے حسن سلوک رکھیں۔

④ طبقات ابن سعد: 26/8.

اور یہ کہ اگر عورت خاوند میں ناراضگی پیدا ہو جائے۔ تو دونوں کو فوراً مصالحت کی کوشش کرنی چاہیے۔ دونوں ہی کو جھکنا چاہیے۔ خصوصاً عورت کو تو ہر حالت میں مرد سے معافی مانگنی چاہیے۔ کیونکہ مرتبہ آخر مرد ہی کا بڑا ہے۔

لڑکی کے والدین کا فرض ہے کہ اگر بیٹی اور داماد میں رنجش ہو جائے۔ اور بیٹی خفا ہو کر میکے آجائے تو جلد از جلد اسے اپنے گھر لوٹا دیں اور اسے نصیحت کریں کہ اب تم پر سب سے فائق حق تمہارے شوہر کا ہے تم سب سے بڑھ کر اس کی خوشنودی کا خیال رکھو۔ اللہ تعالیٰ اور اس کے نبی مکرم ﷺ کے احکام و ارشادات یاد دلائیں۔ داماد کو سمجھانا ہو تو بہت نرمی سے سمجھائیں۔ بعض لوگ داماد پر برس پڑتے ہیں، قصور چاہے بیٹی کا ہو۔ ہم کہہ چکے ہیں کہ ایسے لوگ بیٹی کی عمر تباہ کرتے اور اسے بسانے کی بجائے اجازتے ہیں۔

زمانہ حال کے مردوں زن اگر رسول اللہ ﷺ کے خانگی تعلقات کو پیش نگاہ رکھیں، حضور اکرم ﷺ کے طریق کو اپنا لیں۔ حضرت علیؓ اور حضرت فاطمہؓ کے ایام ہائے میل و نہار کو سامنے رکھیں تو حالات کبھی خراب نہ ہوں اور تباہ و بر باد ہونے سے فجع جائیں۔ ہمارا دعویٰ ہے کہ حضرت علیؓ اور سیدہ فاطمۃ الزہراءؓ کی مبارک سیرت کو اپنا کر لوگوں کی زندگی سنور سکتی ہے۔ اور گھر میں دوزخ کے شعلے بہڑ کانے کی بجائے اسے بہشت کا نمونہ بناسکتے ہیں۔ اللہ توفیق بخشنے۔ آمین۔

اقرباء سے محبت

الله تعالیٰ اور اس کے رسول مقبول علیہ السلام نے ہر مسلمان مرد و عورت کو صدر حجی کی تاکید فرمائی ہے۔ اور حکم دیا ہے کہ رشتہ داروں، عزیزوں اور قریبوں سے حسن سلوک، محبت اور احسان سے پیش آؤ۔ اور

﴿إِنَّمَا عَذْنِي الْقُرْبَى﴾

کے فرمان پر عمل کرو اور قطع حجی سے بچو۔^۴

چنانچہ اسی حکم کے مطابق حضرت فاطمہؓ کو بھی اپنے اقرباء اور اعزاء سے بے حد محبت تھی۔ اور وہ ان سے بڑے اخلاق و مرمت سے پیش آتیں اور ان پر احسان فرمایا کرتی تھیں۔ ایک عورت کے لیے میکہ میں ماں باپ کا رتبہ سب سے بڑا ہے۔ لیکن سرال میں شوہر کے بعد خسر اور خوش دامن والدین ہی کی طرح بڑا درجہ رکھتے ہیں۔ لیکن افسوس ہے کہ اس زمانہ میں لاکیاں ساس اور سر کی تعظیم و تکریم کرنا فرض نہیں سمجھتیں۔ ان کی خدمت کرنا تو درکنار، ان بیچاروں کا گھر میں رہنا اور انہیں کھانا دینا ہی سخت مشکل ہوتا ہے۔ مگر فاطمہؓ بتوں علیہ السلام نے اپنی ساس محترمہ فاطمہ بنت اسد کی خدمت کر کے دنیا میں ایک مثال قائم کر دی اور ثابت کیا کہ بہو ساس کے تعلقات اس طرح ہوتے ہیں۔ ساس سے خلوص و محبت کا برتابویں کیا جاتا ہے۔ سیدہ کام کاج سے فارغ ہوتیں اور شوہر کی

﴿۹۰﴾ سورہ نمل، آیت: 90۔ (اور رشتہ داروں کو کچھ نہ کچھ دینا۔)



اقرباء سے محبت

خدمت سے فرصت ملتی تو ساس کی خدمت میں لگ جاتیں ان کی ضرورت کا خیال رکھتیں۔ انہیں زیادہ کام نہ کرنے دیتیں۔ ان کو آرام سے رکھنے کی کوشش کرتیں۔ ان کے کپڑے دھوتیں، انہیں کھانا کھلاتیں۔ انہیں نہلا تیں دھلاتیں ان کا بستر صاف کرتیں اور بچھاتیں اور اگر کوئی کام ان کے ذمہ ہوتا تو اس میں بھی ان کی مدد کرتیں۔ ان کی ساس کا اپنا بیان ہے: ”جس قدر میری خدمت فاطمہ بنتہ تھا نے کی۔ اتنی خدمت شاید ہی کسی بھونے اپنی ساس کی کی ہو۔“

فاطمہ بنت اسد نے ایک بار یوں کہا:

”میری بھو جو دختر رسول ہے مجسمہ محبت ہے، بے خدمت گزار ہے اور مجھے حقیقی ماں کی طرح جاتی ہے۔“

کیوں نہ جانتی، جبکہ اسے تعلیم ہی ایسی دی گئی تھی۔ نیز فاطمہ جب چھوٹی سی تھیں جبکہ ان کی والدہ محترمہ کا انتقال ہو گیا تھا۔ تو ان کی ساس فاطمہ بنت اسد ہی نے قرابت داری کی بنی پر حضرت فاطمہ بنتہ کی پرورش و تربیت کی ذمہ داری سنبھالی تھی۔

کاش! ہماری بہو بیٹیاں بھی اس راز کو سمجھیں اور سراں میں جا کر اپنے خسر اور خوش دامن کی عزت اور خدمت اسی طرح کریں۔ جس طرح میکے میں والدین کی کرتی ہیں۔ ہمارے خیال میں صحیح بینی کی تعریف بھی یہی ہے کہ اس کا شوہر اس کی ساس غرض سب سراں والے اس کی تعریف کریں یا کم اکثر اس کا اچھا ذکر کریں۔

داناوں کا قول ہے کہ ”دنیا میں ہر انسان کے تین باپ ہیں۔“

ایک وہ جس کے نطفہ سے انسان پیدا ہوا، یعنی باپ۔

دوسراؤہ جس سے اس نے کچھ سیکھایا پڑھا، یعنی استاد۔

تیسرا وہ جس نے اپنی بیٹی اسے نکاح میں دے دی، یعنی خسر۔“

بیتہ هاطمۃ الزہراء

گویا خسرو خوش دامن بھی ماں باپ کے برابر ہیں۔ چنانچہ رسول اللہ ﷺ خود اپنے خسروں اور اپنی خوشدا منوں کی بہت عزت روا رکھتے تھے اور امت کو بھی ان کی عزت اور خدمت کرنے کا حکم دیتے تھے۔

سیدہ فاطمہؑ کو اپنی بہنوں سے بھی بہت محبت تھی۔ اگر انہیں کوئی تکلیف پہنچتی تو یہ بچین ہو جاتیں۔ اگر انہیں آرام میں پاتی تو خوشی محسوس کرتیں۔ کوئی بہن بیمار ہو جاتی تو اس کی تیارداری کے لیے جاتیں، مزاج پرسی کرتیں اور ممکن خدمات بجا لاتیں۔

جنگ بدر کے روز جب سیدہ فاطمہؑ کی بڑی بہن حضرت رقیہؓ کی وفات ہوئی تو وہ ان کی قبر کے پاس جا بیٹھیں اور رونے لگیں۔ آنحضرت ﷺ ان کے آنسو پر نچھتے تھے اور تسلی دیتے تھے۔^۰

جس طرح رسول اللہ ﷺ اپنی ازاد احتجاج مطہراتؓ کے رشتہ داروں سے محبت و مردود فرماتے تھے اسی طرح سیدہ فاطمۃ الزہراءؑ بھی ان سے محبت اور احسان فرماتیں اور ان کی عزت و تو تیر کرتیں۔ بڑوں کا اثر چھوٹوں پر پڑتا ہے۔ لہذا بڑوں کو چاہیے کہ وہ چھوٹوں کے لیے اچھا نمونہ پیش کریں۔

حضرت علیؑ کے رشتہ دار تو سیدہؑ کے اپنے ہی قریبی تھے۔ کیونکہ ایک ہی گھر اور ایک ہی خاندان تھا۔

غزوہ موت میں جب آنحضرت ﷺ کے چچا زاد اور حضرت علی الرضاؑ کے حقیقی بھائی حضرت جعفر بن ابی طالبؑ شہید ہوئے تو حضرت رسول کریم ﷺ نے فرمایا:

“آج جعفرؑ شہداء میں شامل ہو گئے۔”

سیدہ فاطمہؑ نے ان کی شہادت کی خبر سنی، تو رونے لگیں۔ اور

① طبقات ابن سعد: 8/37.

اقرباء سے محبت



((وَاعْتَدَا، وَاعْتَمَّا۔))

”ہائے میرے بچپا، ہائے میرے بچپا۔“

کہہ کر آنسو بھانے لگیں۔ نبی اکرم ﷺ نے فرمایا:

”وَكَلَمُوبِنِي إِزْبَانَ سَعَى بَعْدَهُ كَهْنَةً كَهْنَةً أَوْ سَيِّدَ كَوْبَيْ مَتْ كَرْنَا۔“^۱

اس سے حضور نبی کریم ﷺ کا مطلب یہ تھا کہ مردے پر بین نہ کرنا۔ اس پر چلا کر اور چنچ کرنے روتا اور نہ ہی چھاتی کوٹ کر ماتم کرنا۔ یہ سب طور طریقے کفار میں مروج تھے۔ رسول اللہ ﷺ مردے پر چینخے چلانے، اس کے بین کرنے اور پیٹ کر ماتم کرنے سے سخت نفرت فرماتے تھے۔ آپ ﷺ کی حدیث مبارکہ ہے:

((لَيْسَ مِنَّا مَنْ ضَرَبَ الْخُدُودَ وَشَقَ الْجُبُوْبَ وَدَعَا بِدُعَوَى
الْجَاهِلِيَّةِ))

”میں لوگوں سے بیزار ہوں جو چنچ چلا کر روئیں، بین کریں۔ غم و الم کے اظہار کے لیے کپڑے پھاڑیں اور گریان نوچیں۔ اور جاہلیت کے بول بولیں۔“^۲

افسوں کا مقام ہے کہ آج مسلمان حضرت شہ کونین ﷺ کی ان باتوں کی پرواہ نہیں کرتے۔ خصوصاً عورتیں اپنے کسی عزیز کی موت پر چینیں مارتیں، چلاتیں، گلا پھاڑ کر روتیں۔ منہ پر دو ہتھ مارتیں اور پیٹ کر سینے لال کرتی ہیں، یہ جانتے ہوئے کہ ایسا کرنا عذاب اللہ کو دعوت دینا ہے۔

علاوه ازیں محرم المرام میں ماتم کرنے اور بلاوجہ اپنا خون بھانے والے جوان بھی حضور ﷺ کے ارشاد گرامی پر غور کریں۔ کہ حضرت رسول مقبول ﷺ نے کس طرح مردوں

^۱ الروض الانف: 7/743. ^۲ صحيح البخاري، الجنائز، باب ليس من من ضرب الخدور،

حدیث: 1297.

لیلۃ حفاطمة الزہراء

اور شہیدوں پر ماتم کرنے اور رونے چلانے سے منع کیا ہے اور کس طرح ایسے ماتھوں سے بیزاری ظاہر فرمائی ہے۔ خاموشی سے آنسو بہانا بری چیز نہیں۔ البتہ میں سناتا چینخا چلاتا اور بِ تکلف رونا وغیرہ امور منع و ناجائز ہیں جن سے بچنے کی ہر ممکن کوشش کرنی چاہیے۔ لیکن وہ آپ کو ماننے کے باوجود آپ کی بات کو نہیں مانتے۔ حالانکہ آپ کو ماننا دراصل آپ کی بات کو ماننا ہے۔ آپ کی اطاعت درحقیقت آپ کے فرائیں کی اطاعت کرنا ہے۔ ورنہ محض زبان سے ماننا اور صرف زبان سے محبت کا اظہار کرنا وزن نہیں رکھتا۔ اہل ایمان کا شیوه ہے کہ وہ اللہ اور اس کے محبوب ﷺ کی بات کو فوراً اور بلا جون و چرا مانتے ہیں البتہ کفار و منافقین اس سے بھاگتے ہیں۔^۴ اسی اطاعت سے محبت کا پتہ چلتا ہے اگر واقعی محبت ہے تو اس کا لازمی تقاضا فرمانبرداری ہے۔ کیونکہ محب اپنے محبوب کا فرمانبردار و اطاعت گزار ہوتا ہے۔ کسی نے کیا خوب کہا ہے:

لَوْ كَانَ حُبُّكَ صَادِقًا لَأَعْفَتَهُ
إِنَّ الْمُحِبَّ لِمَنْ يُحِبُّ مُطِيقُ

”اگر تمہاری محبت سمجھی ہوتی تو تم ضرور اپنے محبوب کے اطاعت گزار ہوتے۔ کیونکہ محب (یعنی محبت کا دعویٰ کرنے والا) اپنے محبوب کا اطاعت گزار ہوا کرتا ہے۔“

خلاصہ کلام یہ کہ اگر ہمیں اپنے محبوب دو عالم ﷺ اور حضرت علیؓ پر ہمیشہ اور حضرت خاتون جنت سیدہ نساء العالمین ﷺ سے محبت ہے تو ہمارے لیے ازبس ضروری ہے کہ ہم ان کے ارشادات کے سامنے دل و جان سے سرتلیم خم کر دیں۔

﴿ سورۃ الانفال، آیت: 61-59﴾

خدمتِ خلق

جب رسول مقبول ﷺ نہ صرف اپنے تمام کام اپنے دست مبارک سے سرانجام دیتے تھے بلکہ وفا فوتا دوسروں کے کام بھی کیا کرتے تھے۔ آپ لوگوں کی خدمت کرنے میں ایک راحت اور سرست محسوس کرتے تھے۔ کوئی شخص حضور ﷺ سے کسی کام کے متعلق عرض کرتا تو آپ ﷺ فوراً تیار ہو جاتے اور اپنا کام چھوڑ کر اس کی ضرورت پوری کر دیتے۔ آپ ﷺ اپنے ہوں یا بیگانے کسی کام کرنے میں ہٹک نہ سمجھتے تھے۔ امت کو آپ نے حکم دیا کہ تن آسان نہ بنو، اپنے کام خود کیا کرو نیز دوسروں کی خدمت بھی سرانجام دیا کرو۔ جیسا کہ حدیث میں ہے:

((خَيْرُ النَّاسِ مَنْ يَنْفَعُ النَّاسَ))

”لوگوں میں سے سب سے بہتر آدی وہ ہے جو دوسروں کی خدمت بجا لاتا ہے۔“

اور حضرت رسول ﷺ کا ارشاد ہے:

((سَيِّدُ الْقَوْمِ خَادِمُهُمْ))

❷ ممکن یہ الفاظ احادیث میں تو پہلی ملے یہیں ان کے قریب ترین الفاظ الجامع الصخیر میں ہیں وہ الفاظ یہ ہیں: (خَيْرُ النَّاسِ أَنْفَعُهُمْ لِلنَّاسِ) ”لوگوں میں سے بہتر وہ ہے جو ان میں لوگوں کو زیادہ نفع دینے والا ہے۔“ یہ روایت حسن ہے۔ رکھیے: صحیح الجامع الصغیر، حدیث: 3289، والسلسلة الصحيحة، حدیث: 426۔

”قوم وملت کا سردار تو وہ ہے جو قوم کی خدمت میں مصروف رہتا ہے۔“^١
اور دل و جان سے لوگوں کی تکلیفیں دور کرتا ہے۔

آنحضرت ﷺ کی ان عادات و خصائص کا عکس، فاطمہ بتوں پر بھی پڑا۔ جس طرح ان کے باپ ﷺ سید الکوئین ہو کر خادمِ خلق تھے۔ اسی طرح فاطمہ پنچھا بھی سیدۃ نساء العالمین ہو کر خادمہ مخلوق بن گنسیں اور والد معظم ﷺ کی طرح دوسرے کاموں میں بھی مصروف رہئے گیں۔ بسا اوقات ایسا ہوتا کہ سیدہ اپنے کام میں مشغول ہوتیں اور کوئی عورت ان سے کسی کام کے لیے درخواست کرتی۔ تو وہ فوراً اپنا کام وہیں چھوڑ کر اس کا کام کرنے لگ جاتیں اور اس میں ایک عجیب لذت و فرحت محسوس کرتیں۔

حضرت بتوں پنچھا بہت مصروف خاتون تھیں۔ گھر کا سارا بوجہ ان کے سر پر تھا۔ گھر میلو کاموں سے لمحہ بھر فرصت نہ ملتی تھی۔ ہم بتا چکے ہیں کہ سیدہ علیؑ بھی پیشی تھیں، جھاڑو بھی دیتی تھیں۔ کپڑے بھی صاف کرتی تھیں۔ پانی بھی لاتی تھیں، چرخ بھی کاتی تھیں۔ کھانا بھی پکاتی تھیں۔ لباس کی مرمت اور سلامی بھی کرتی تھیں۔ بستر بھی بچھاتی تھیں۔ آنا بھی گوندھتی تھیں۔ چولہا بھی سلگاتی تھیں۔ گھر کی لپائی اور صفائی بھی کرتی تھیں اور اپنے شوہر عالی مقام ﷺ کی ہر طرح سے خدمت بھی کرتی تھیں۔ پھر ساس کی خدمت بھی اپنے ہی ذمہ لے رکھی تھی۔

لیکن اس قدر اشغال و انشاہک کے علاوہ ایک اور بارگراں بھی انہیں کے دوش مبارک پر تھا اور وہ تھا اولاد کی غمہداشت اور پرورش کا بوجہ۔ چنانچہ بچوں کو کھلانا، پلانا، نہلانا دھلانا، ان کو تعلیم دینا، ان کی تربیت کرنا بھی سیدہ پنچھا کے فرائض میں داخل تھا۔ علاوہ ازیں ایک اور اہم ترین فرض بھی تھا جس پر دنیا کے تمام امور فرائض قربان کیے جاسکتے تھے۔ یعنی

^١ کنز العمال: 1078، حدیث: 17517 و السلسلة الأحاديث الضعيفة، حدیث: 1502.

خدمتِ خلق

عبادت و ذکرِ الہی میں مشغول ہونا اور سامان عاقبت جمع کرنا۔

بتائیے! ایسی منہک خاتون، جس کا ایک ایک رواں دینی اور دنیوی فرائض کے انجام دینے میں مصروف ہو۔ اتنی فرصت کہاں رکھتی ہے کہ اپنے کام بھی کرے اور شوہر کی خدمت بھی سرانجام دے؟ معبدِ حقیقی کی بندگی بھی بجالائے اور دوسروں کے بھی ہاتھ بٹائے؟ مگر نہیں۔ وہ گھر کے بھی سب کام کرتی ہے، خاوند کو بھی خوش رکھتی ہے۔ خدائے کریم کی عبادت بھی کرتی ہے، اولاد کو بھی پالتی ہے اور خلائق خدا کی خدمت بھی بجالاتی ہے۔ کیونکہ اس نے اپنے ابا حضور ﷺ سے سن رکھا تھا کہ

((مَنْ كَانَ فِي حَاجَةٍ أَخْيَهُ كَانَ اللَّهُ فِي حَاجَتِهِ))

”جو مسلمان مرد عورت اپنے بھائی بہن کی حاجت پوری کرتا ہے اللہ تعالیٰ اس کی حاجت پوری کر دیتا ہے۔“

سیدہ بنتنا کی خدمتِ خلق کا ایک واقعہ سن لیجئے۔ وہ یہ ہے کہ ایک روز آپ چکلی پیس رہی تھیں، ہاتھوں میں چھالے پڑے ہوئے تھے، جو پیتے پیتے بدن مبارک پسند میں تر ہو گیا۔ سانس پھولنے لگی اور ہانپئے لگ گئیں۔ اسی حالت میں پڑوس سے ایک دروناک آواز ان کے کانوں میں پہنچی۔ سنتے ہی بے چین ہو گئیں۔ چکلی وہیں چھوڑی اور اس گھر میں چل گئیں۔ دیکھتی کیا ہیں کہ پڑوس درود زہ (بچہ جننے کی تکلیف) میں مبتلا ہے۔ اس کی جان پر بنی ہوئی ہے اور موت و حیات کی کشمش میں مبتلا ہے۔ گھر والے حیران و پریشان ہیں کہ کیا کریں اور کس کو بلا کیں۔ مگر سیدہ فاطمہ بنتنا نے انہیں تسلی دی اور ہمت اور جذبہ خدمتِ خلق سے کام لیتے ہوئے دایہ کے فرائض سرانجام دینا شروع کر دیے۔ ان کے حسن تذیر

① صحيح البخاري،الظالم،باب لا يظلم المسلم المسلم ولا يسلمه، حدیث: 2442، و صحيح مسلم، البر والصلة والأدب،باب تحريم الظلم، حدیث: 2580.


 سیرت حاطمة الزهراء

سے تھوڑی دیر میں بچہ صحیح سلامت پیدا ہو گیا۔ آپ زچہ کی خدمت سے فارغ ہو کر گھر لوٹیں۔ اور اس قدر خوشی حاصل ہوئی گویا آپ کو دونوں جہانوں کے خزانے مل گئے ہوں۔ اور صحیح نیکی کی علامت بھی یہی ہے کہ اسے سرانجام دے کر سکون اور خوشی حاصل ہو۔ کیا ہم میں کوئی ایسی خاتون ہے جو محض انسانی فریضہ سمجھ کر دوسروں کی خدمت بجا لائے؟ حضرت فاطمہ بنتیها کی یہ خدمت گزاری اور دوسروں کی امداد و اعانت بھی خدمتِ خلق کا ایک اعلیٰ ترین نمونہ ہے۔ اور یہ اس لیے پیش کیا گیا ہے کہ ہماری مستورات چاہے وہ امیر ہوں یا غریب، مقدور بھر اپنے بھائی بہنوں کی مدد کریں۔ ان کی ہر ممکن خدمت کریں اور ان کی خدمت کو اپنی شان سے فروز نہ سمجھیں۔ ان کے کام کرنے میں شرم محسوس نہ کریں۔ اور جناب سیدہ فاطمہ بنتیها اور ان کے والد بزرگوار ملتِ اسلام کے طریقے کو ہمہ وقت سامنے رکھیں۔ خصوصاً ہماری بہنوں، بیٹیوں کو سیدہ محمد مرتضیہ بنتیها کی پاک سیرت کے اس پہلو کو پیش نظر رکھ کر غریب اور بے یار و مددگار گھرانوں کی امداد و اعانت اور خیر خواہی کرنی چاہیے۔ دوسروں کی خدمت کرنا ہی دراصل شرف آدمیت اور معراج انسانیت ہے۔



نادری اور قناعت

حضرت علی الرضاؑ کی نسبت آپ کو معلوم ہو چکا ہے کہ آپ غریب اور شگدست گھرانے کے فرد تھے۔ محنت مزدوری کرتے تھے۔ آپ دولت مند اور صاحب مال و زرہ تھے، اکثر ایام فاقہ میں ببر کرتے تھے۔ کسی کی مشقت کر کے چار پیسے لاتے، تو ایک دو روز چولہا گرم ہوجاتا۔ ورنہ اللہ نگہبان۔ کبھی گھاس لا کر بیچتے۔ کبھی مزدور کی حیثیت سے کھیت میں تلاٹی کرتے۔ ایک دفعہ رات بھر کسی کا باعث سینچتے رہے تو صحیح مزدوری میں جو ملے۔ وہ اتنے کم تھے کہ میاں بیوی ان سے پیٹ بھی نہ بھر سکے۔

ای طرح ایک بار بھوک نے بہت ستایا اور گھر سے باہر تشریف لے گئے اور تلاش معاش میں پھرنا لگے۔ معلوم ہوا، ایک عورت اپنے باعث کو پانی والا ناچاہتی ہے۔ اس کے پاس پنچے۔ اجرت طے کی اور پانی سینچنے لگے۔ اس میں آپ کو بڑی تکلیف ہوئی۔ ہاتھوں میں چھالے پڑ گئے اس مشقت کا حل آپ کو کیا ملا؟ مٹھی بھر کھو ریں! ① صبر شکر کر کے گھر لے آئے۔ کچھ آپ کھائیں کچھ سیدہ کو کھلا کیں، اوپر سے چار گھونٹ پانی کے پیے۔ اور

“(الْحَمْدُ لِلّٰهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ) ”

• مسند احمد: 1/135۔ ② سنن أبي داود، الأطعمة، باب ما يقول إذا طعم، حديث: 3850، يروى عن رواية ضعيف بـهـ لـكـنـ اـسـ سـےـ اـكـلـ روـاـيـتـ فـحـيـجـ بـهـ، جـسـ كـےـ الفـاظـ يـهـ: (الْحَمْدُ لِلّٰهِ الَّذِي أَطْعَمَ وَسَقَ وَجَعَلَ لَهُ مَغْرُضاً) ترجمہ: تمام تعریفیں اللہ کے لیے ہیں جس نے کھلایا پہلایا اور خوش گوار بنا یا۔ اور اس کے لیے تکفیر کا راستہ بنایا۔ لـكـيـجـیـےـ سنـنـ أبيـ دـاـوـدـ حـدـیـثـ: 3851، وـالـسـلـلـةـ الصـحـیـحـ، حـدـیـثـ: 705.

سیرت خاطمة الزهراء

کہہ کر رازق حقیقی کی بارگاہ میں سجدہ ریز ہو گے۔ زیادہ سے زیادہ یہ ہوتا کہ کبھی کوئی لا ای چھڑی تو مال غنیمت سے انہیں بھی کچھ حصہ مل گیا اور چار دن آسودگی سے گزر گئے۔ اس کے بعد پھر چولہے میں پانی اور پیٹ پر پھر۔

سوچیے! جب شوہر کا یہ حال تھا تو یہوی کس خزانے کی مالک تھی جواش روں اور پاؤندوں میں کھلیتی اور عیش و عشرت کی زندگی بسر کرتی؟ وہ بیچاری بھی تو فاتح ہی کھینچتی تھی، بھوکی اور پیاسی ہی رہتی تھی۔ اس پر مصیبت یہ کہ دن بھر سارا کام بھی کرنا پڑتا تھا۔ شکم خالی ہے، طبیعت بے حال ہو رہی تھی۔ آنتیں قُلْ هُوَ اللَّهُ پڑھ رہی ہیں۔ مگر اللہ رے صبر و حمل! اور داہرے قوت برداشت اکیا مجال جو من سے ٹھنڈی آہ بھی نکل جائے۔ اور لوں پر شکوہ و شکایات آئے، آخر گلے شکوے ہوتے بھی کس سے؟ باب (علیہ السلام) سے؟ جسے خود دولت سے نفرت تھی۔ جوابی زندگی فاقوں میں بسر کرتا تھا۔ جس کے اپنے ہی گھر میں سارا ہمینہ آگ نہ جلتی اور روٹی نہ پکتی تھی۔ جس کی اپنی یو یاں خالی پیٹ رہتی تھیں۔ جو اتنا انشاش بھی نہ رکھتا تھا کہ چار دن کے لیے سامان خوارک ہی جمع کر سکے۔ وہ اپنی بیٹی اور اپنے داماد کو کیا مد دیتا؟ انہیں کیا کھلاتا اور کیا پہناتا؟ اس کا تو یہی بس تھا کہ کوئی چیز زیادہ مقدار میں کہیں سے آگئی تو بھسہ رسدی بیٹی کو بھوادی۔ اور پھر بیٹی بھی وہی! جسے خود اس نے تعلیم دی تھی۔ ”کہ بھوکی اور نگلی رہنا قبول کر لیتا۔ مگر خبردار! دولت دنیا کی طرف نگاہ اٹھا کر بھی نہ دیکھنا۔ اور جہان فانی کی ہر شے کو حقیر جانتا۔“

یہ اسی تعلیم ہی کا نتیجہ تھا کہ فاطمہ (علیہا السلام) محبوب بیٹی اگر والد معظم (علیہ السلام) سے تنگی کا کبھی شکوہ بھی کرتی تو کوئی شنوائی نہ ہوتی۔ اور امداد و اعانت کی بجائے اثاث ب کا خوف اور تقویٰ ہی یاد دلا جاتا۔ اور صبر شکر ہی کی تلقین فرمائی جاتی۔ روایت ہے کہ ایک دفعہ سیدہ عالم (علیہ السلام) سے حضور (علیہ السلام) سے نادری کا شکوہ کیا۔ آنحضرت (علیہ السلام) اس وقت مصلے پر بیٹھے ہوئے

تھے۔ فرمایا: ”فاطمہ امیرے قریب آ۔“ جب وہ قریب آگئیں تو حضور ﷺ نے فرمایا: اگر تو دولت دنیا چاہتی ہے تو میں تجھے اللہ تعالیٰ سے مانگ دیتا ہوں۔ مگر سن لے کہ تو اللہ سے غافل ہو جائے گی اور عاقبت سے محروم! اب جو کچھ لینا چاہتی ہے اور جتنا لینا چاہتی ہے لے لے۔ تجھے کوئی رکاوٹ نہیں۔ مگر یاد رکھ آختر میں تجھے کچھ نہ ملے گا۔ فاطمہ بتول بنتی مسیحہ میں گر پڑیں اور توہہ استغفار کرنے لگیں۔

ایک دفعہ آنحضرت ﷺ کے پاس کچھ خادم آئے۔ حضرت علی المرتضی علیہ السلام نے فاطمہ بنتی مسیحہ سے کہا: ذرا حضور ﷺ تک جاؤ اور ایک خادمہ طلب کرو۔ تم بھی کام کا ج کرتی شگ آگئی ہو۔ سیدہ فاطمہ بنتی مسیحہ بار بار نبوی میں حاضر ہوئیں مگر شرم کے مارے کچھ عرض نہ کر سکیں۔ دوسرے دن سرکار دو عالم ﷺ خود ان کے گھر تشریف لے گئے۔ پوچھا: ”بیٹی! کل کیوں آئی تھی اور کیا کام تھا؟“ سیدہ فاطمہ بنتی مسیحہ خاموش رہیں۔ مگر حضرت علیہ السلام بولے: حضور! چکلی پیس کران کے ہاتھوں میں آبلے پڑے گئے ہیں۔ اور پانی انھا انھا کر گردن پر نشان ابھر آئے ہیں۔ میں نے حضور ﷺ کے پاس کچھ خادم دیکھے تھے۔ اور میں نے ہی ان سے کہا تھا کہ آپ کے پاس جا کر خادم / خادمہ مانگ لیں۔“ حضور ﷺ نے خدمت گاردنے کی بجائے فرمایا:

(إِنَّمَا يُحِبُّ اللَّهُ عَبْدٌ إِذَا فَعَلَ مَا أَنْهَا كَرِهَ إِذَا
أَخْذَتْ مَضْعَفَكَ فَسَيَبْعِي ثَلَاثًا وَثَلَاثِينَ وَاحْمَدِي ثَلَاثًا وَثَلَاثِينَ
وَكَيْرِي أَرْبَعًا وَثَلَاثِينَ فَتَلَكَ مِائَةً فَهِيَ خَيْرُكَ مِنْ خَادِمٍ)

”اے فاطمہ! اللہ سے ذرا اور پر ہیز گار بن، اپنے رب کے فرائض ادا کر۔ اور اپنے کنبہ کے اعمال کو اپنا دستور بن۔ اور جب سونے کے لیے بستر پر لیٹے تو بھان اللہ 33 بار، الحمد للہ 33 بار اور اللہ اکبر 34 بار پڑھ لیا کر۔ کیونکہ یہ وہ عمل ہے جو

تیرے لیے خادم سے بدر جہا بہتر ہے۔^۰

ای طرح ایک مرتبہ کچھ غلام حضرت محمد ﷺ کی خدمت میں لائے گئے۔ اس دفعہ بھی جناب علیؑ نے سیدہ زینبؓ کو حضور ﷺ کے پاس بھیجا کہ کام کا ج کے لیے ایک غلام یا لوئڈی مانگ لیں۔ سیدہ محترمہ حاضر ہوئیں اور ابا جان سے اپنی ضروریات بیان کیں۔ سرور کائنات ﷺ نے سن کر فرمایا:

”فاطمہ زینبؓ کیا کہوں۔ میں تو ابھی اصحاب صفت کے حقوق ہی ادا نہیں کر سکا اور ان کی خدمت سے ابھی فارغ نہیں ہوا۔ (اس کے علاوہ بہت سے یتیم اور مسکین بھی میرا منہ دیکھ رہے ہیں۔) تجھے غلام کہاں سے دوں؟ جاؤ اللہ کے ذکر و عبادت میں مشغول رہو اور دنیا سے دل نہ لگاؤ دنیا کی ہر چیز سے نفرت کرو۔^۱

نادری و مغلسی کا یہ حال تھا کہ اکثر اوقات سیدہ زینبؓ کے جسم پر لباس بھی پورا نہ ہوتا تھا۔ آپ زینبؓ ایک دفعہ بیمار ہو گئیں۔ شاہ کو نہیں ﷺ چند صحابہؓ زینبؓ کے ساتھ ان کی عیادت کے لیے تشریف لے گئے۔ دروازے پر پہنچ کر سلام کیا اور اندر آنے کی اجازت طلب کی۔ فاطمہ زینبؓ نے خوش آمدید کہا۔ حضور ﷺ نے پوچھا: ”میرے ساتھ کچھ آدمی ہیں۔ کیا وہ بھیں آ جائیں؟“

انہوں نے جواب دیا: ”یا رسول اللہ ﷺ! اس وقت میرے پاس چھوٹی سی عبا ہے، جس سے ستر پوچھی اور پردہ نہیں کیا جاسکتا۔“

حضور رسول مصطفیٰ ﷺ نے اپنی چادر دیوار پر پھینک دی، فرمایا: ”اس سے پردہ کرو۔“ پھر حضور ﷺ صحابہؓ سمیت اندر تشریف لے آئے۔

فاطمہ زینبؓ نے کہا: ”بیماری کی تکلیف کے علاوہ آزمائش یہ ہے کہ گھر میں کھانے کو کچھ

^۱ سنن أبي داود، الخراج، باب في بيان موضع قسم الخمس و سهم ذي القربى، حديث: 2988.

^۲ مسند أحمد: 106/1.



بھی نہیں۔ آنحضرت ﷺ نے فرمایا:

”کہ تم اس بات پر خوش اور مطمئن نہیں کہ تم سیدۃ النساء العالمین ہو؟“

مطلوب یہ ہے کہ جب بھی بقول مختار محدثین اپنی تحدیتی کی شکایت زبان پر لاتیں حضور ﷺ ان کو پڑھیز کار بنتے، تقویٰ اختیار کرنے ذکر و عبادت میں مشغول رہنے اور سامان آخرت جمع کرنے کی تلقین فرماتے۔ دنیوی عیش و عشرت اور لذت و فرحت سے نفرت دلاتے اور ان کی فضیلت کرتم

((سَيِّدَةُ نِسَاءِ الْعَالَمِينَ)) اور ((سَيِّدَةُ نِسَاءِ أَهْلِ الْجَنَّةِ)).

ہو، اس لیے بیان فرماتے کہ راضی بر ضار ہے، صبر و شکر کرنے، دنیاوی لذات سے منہ موزنے اور اللہ تعالیٰ سے لوگانے ہی سے یہ مراتب و مناصب تمہیں ملے ہیں۔ اگر بے صبر و ناشکر گزار ہوگی تو یہ رتبے چھن جائیں گے اور اللہ کریم ناراض ہو جائے گا۔^❶

❶ الإصابة: 4/283 بحواله الاستيعاب لابن عبد البر، حلية الأولياء: 2/42.

ایک نکتہ

عام لوگ کہا کرتے ہیں کہ ”نبیوں اور ولیوں کی قسم میں تو سوکھی روئی بھی نہ لکھی تھی۔ اور ان کے نصیب میں جو بھی نہیں تھے۔“ لیکن یہ بات غلط اور قطعی غلط ہے۔ ان کے پاس سب کچھ تھا۔ اور سب کچھ ہو سکتا تھا۔ وہ دنیا جہان کے خزانوں کے مالک بن سکتے تھے۔ وہ بے انتہا دولت جمع کر سکتے تھے۔ سونے اور چاندی کے محل بن سکتے تھے۔

لیکن اللہ تعالیٰ جل شانہ نے انہیں اس لیے مامور نہیں فرمایا تھا کہ وہ زر پرست ہو جائیں اور طالب مال و جاہ بنیں۔ وہ اس لیے تشریف نہیں لائے تھے کہ سیم و زربع کر کے قارون کی صفات پیدا کریں۔ وہ تو اللہ کے دین کی تبلیغ کرنے اور اللہ کی توحید کا جہذا گاڑنے آئے تھے۔ انہیں برائیوں اور گناہوں سے روکنے آئے تھے۔ انہیں نیکی پر مائل کرنے اور ان کی عاقبت سنوارنے آئے تھے۔ جب ان کی راہ ہی دوسرا تھی تو پھر دنیوی مال و دولت کی انہیں کیا ضرورت اور کیا طلب تھی۔

رسول اللہ ﷺ کے پاس بعض اوقات دولت کے ذمہ لگ جاتے تھے۔ کھانے اور پینے اور دوسرا کئی قسم کی اشیاء کے انبار جمع ہو جاتے تھے۔ لیکن حضور ﷺ تو اس دولت کو اور ان چیزوں کو ہاتھ بھی نہ لگاتے تھے۔ اور فوراً تقسیم فرمادیتے تھے۔ حضور ﷺ کے کاشانہ مبارک میں بھی کئی قسم کے قیمتی تھنے تحائف آتے رہتے تھے۔ جنہیں آنحضرت ﷺ اور آپ کی ازوائیں مطہرات شاندیخیات کر دیتی تھیں۔ یہی وجہ تھی کہ اگر

ایک لکھتے

ایک دن آپ کے گھر میں کھانا پکا ہے تو ہمینہ بھر چولھا مختدار ہا ہے اور روٹی کی شکل تک نہیں دیکھی۔

حضرت علیؑ اور سیدہ فاطمۃ الزہراءؓ بھی چونکہ سرکار دو عالم شلیفیہ ہی کے تربیت یافتہ تھے لہذا ان کا دست کرم بھی ہمیشہ وسیع رہتا۔ کہیں سے کچھ ملتا تو فوراً صدقہ کر دیا جاتا اور اپنے سے زیادہ محتاجوں کا خیال رکھا جاتا۔ ان کے نادار و تنگدست رہنے کا عام سبب تھیں تھا۔ ورنہ اگر یہ حضرات چاہتے تو سونے کی کوٹھیاں اور چاندی کے بینگلے بناسکتے تھے۔ مگر

((الدُّنْيَا چِيفَةٌ وَ طَالِبُهَا كَلَابٌ))

”دنیا مردار اور اس کو چاہنے والے کتے ہیں۔“¹

کہنے والے کے جگہ گوشے اور شاگردان رشید یہ کیونکر گوارا کر سکتے تھے کہ دین کو چھوڑ کر دنیا سے دل لگائیں؟ اور رحمن کی جگہ طاغوت کی پوجا کریں اور دنیاۓ دنی سے دل لگائیں۔ اس سے یہ نہ سمجھنا چاہیے کہ اسلام نے دولت کمانے اور دولت جمع کرنے سے روکا ہے، نہیں، وہ تو کہتا ہے نیک طریقے سے کماڈ اور نیک کاموں پر خرچ کرو۔ صحابہ کرام ﷺ میں ایسے بزرگ بھی گزرے ہیں جو لاکھوں اور کروڑوں کے مالک تھے۔ مگر جب دین کو ضرورت پڑتی تو اللہ کی راہ اور رضا میں سب کچھ لٹادیتے تا آنکہ جان تک دینے میں دریغ نہ کرتے۔²

بہر کیف، حضرت فاطمۃ الزہراءؓ کی ناداری و تنگدستی ہمیں یہ سکھاتی ہے کہ مال پر بیشانیوں اور تنگی تکلیف کے وقت انسان کو گھر انہیں چاہیے بلکہ خندہ پیشانی سے مصائب کا مقابلہ کرنا چاہیے۔ اور ہر حال میں رازق حقیقی کی حمد و شا اور عبادت و ریاضت میں مصروف رہنا چاہیے۔ جو لوگ مفلسی اور غربی، بھوک اور یرنگی سے گھبرا کر ادھر ادھر ہاتھ پاؤں

1) کشف الخفاء للعلجلوی: 1/493، والدر المنشرة في الأحاديث المشتهرة، حدیث: 85. (یہ روایت موضوع ہے۔) 2) اس موضوع پر مؤلف ہنک کی کتاب: ”دولت مند صحابہ ﷺ“ قابلی مطالعہ ہے۔

سیرت حاضمۃ الزہراء

مارتے اور غیروں کے سامنے دست سوال دراز کرتے ہیں وہ اپنا وقار کھود دیتے ہیں۔ دنیا کی نگاہوں میں ذلیل ہو جاتے ہیں۔ اللہ تعالیٰ بھی ان سے ناراض ہوتا ہے۔ ان کا نام نیکوں کی فہرست سے خارج کر دیتا ہے۔ یہ تنگی اور تکلیف، یہ بھوک اور برہنگی، یہ مغلی اور ناداری بھی اللہ تعالیٰ کی طرف سے بندہ مومن کا ایک امتحان ہوتا ہے جو نیک بخت لوگ اس آزمائش میں پورے اترتے ہیں اللہ تعالیٰ سے اجر پاتے ہیں۔ اور جو پورے نہیں اترتے وہ گناہگاروں میں شامل ہو جاتے ہیں۔ تکلیف میں گھبرا نے کا حکم نہیں دعا کرنے اور ناساعد حالات کا مقابلہ کرنے اور یہ قرآنی دعا کرنے کا حکم ہے:

﴿وَبَتَّا أَتِنَا فِي الدُّنْيَا حَسَنَةً وَّفِي الْآخِرَةِ حَسَنَةً وَقَنَا عَذَابَ النَّارِ﴾

البقرة: 201.



سادگی

کہتے ہیں انسان کی فطرت، ذہنیت اور جبلت کا بدلا دشوار ہوتا ہے۔ یہاں تک کہ اس کی خصلت اور عادت بھی مشکل ہی سے تبدیل ہو سکتی ہے۔ لیکن اسلام ایک ایسا عجیب اور انوکھا نامہ ہے جس نے ثابت کر دیا کہ رب ذوالجلال کا دین نہ صرف انسان کی خوبی کو، نہ صرف اس کے عادات و خصائص کو اور نہ صرف اس کے مزاجوں اور طبیعتوں کو، ہی بدلتا ہے، بلکہ اس کی فطرتوں اور ذہنیتوں کو بھی تبدیل کر دیتا ہے۔ تاریخ شاہد اور حالات گواہ ہیں کہ اس مقدس دین نے انسانوں کی جبلت، فطرت اور ذہنیت میں وہ انقلاب عظیم پیدا کیا کہ دنیا نے انگشت حیرت منہ میں چبا لی۔

فاطمۃ الزہراءؑ اس ماں (یعنی خدیجۃ الکبریٰؑ) کی چیزیں بیٹھیں جو اتنی بلند اقبال اور صاحب مال و منال تھیں کہ ان کے خیموں کی طنا میں سونے کی میخوں سے باندھی جاتی تھیں۔ عرب کے علاوہ دوسرے ممالک میں بھی ان کی تجارت پھیلی ہوئی تھی۔ بڑے کروڑ سے رہتی تھیں۔ شاہانہ خانوں کا باغ تھا۔ اور امارت کے تمام تکلفات ان میں موجود تھے۔ لیکن..... جب یہی مالدار خاتون ایک فقیر منش اور سادہ مزاج شخصیت کے نکاح میں آئیں تو سارے تکلفات جاتے رہے۔ دیبا والٹس کی جگہ بوریا بچھ گیا۔ سنجاپ و سمور کا مقام ناٹ نے حاصل کیا اور قالینوں نے چٹائیوں کے لیے جگہ خالی کر دی۔ مقصد یہ کہ کل تکلفات جاتے رہے اور سادگی آگئی۔

لیرت حاطمة الزهراء

غور کیجیے! ”ماں“ (بنتیہ) کی یہ حالت تھی۔ کہ انہوں نے رب کی خوشنودی کے لیے سب کچھ تیاگ دیا تھا۔ تو ”بیٹی“ (بنتیہ) میں کیوں سادگی اور بے تکلفی پیدا نہ ہوتی۔ وہ دنیا اور دنیا کے جملہ تکلفات کو کیوں تجھ نہ دیتیں؟

پھر ”باب“ (علیہ السلام) بھی تو وہی تھا جو فقیری اور درویشی کی چادر اوڑھے ہوئے تھا۔ جو خود سادگی پسند تھا اور دوسروں کو سادہ زندگی بسر کرنے کی تعلیم دیتا تھا۔

یہ اسی اللہ جمل شانہ کے محبوب پاک ﷺ کی تعلیم و تربیت کا نتیجہ تھا کہ اس کی پیاری بیٹی نے انتہائی سادگی اختیار کر لی۔ تکلف اور تصنیع کا بھی خیال تک نہ آیا۔ بیٹی ہی پر کیا موقف بت، حضور ﷺ کے بڑے بڑے دولت مند اور مالدار صحابہؓ نے بھی سادگی میں وہ کمال دکھایا کہ باید و شاید۔

وہ فقیری میں بادشاہی کرتے تھے۔

پھر ہوئی چٹائیوں پر بیٹھ کر حکمرانی کرتے تھے۔

ان سو کھے ملکڑے چبانے والوں سے مغروف و سرکش سلاطین خوف کھاتے اور کاپتے تھے۔ محض اس لیے کہ ان کے دل میں زہد اور شان استغناہ کی وجہ سے روحانیت جلوہ گر تھی۔ اللہ اور اس کے رسول ﷺ کی بھی محبت رچ بس گئی تھی۔

سیدہ فاطمہؓ کا لباس اتنا معمولی اور بہکی قسم کا ہوتا کہ آج کل کے حساب سے اس کی قیمت چند روپے سے زیادہ نہ تھی۔ اور کوئی غریب سے غریب عورت بھی اسی پوشاک پہننا پسند نہ کرتی تھی، البتہ صاف سترہ ہوتا تھا۔ غذا اتنی سادہ کہ کوئی بھیک منگی بھی اسے کھان سکے۔ جو کی روٹی، وہ بھی روٹھی سوکھی، نہ سالم کی احتیاج نہ گھی کی ضرورت۔ لطف یہ کہ ایسی غذا بھی روزانہ میسر نہ تھی۔ کئی کئی دن فاقہوں میں گزر جاتے۔ کبھی چند سمجھوریں یا چھوہا رے کھا کر ہی گزارہ کر لیا جاتا۔ اور کبھی ایسا بھی ہوتا کہ ایک کف دست (ہتھیلی بھر)

سادگی

ستو پچانک کر اور پر سے پانی کے چار گھونٹ پی لیتے جاتے۔

کہا جاتا ہے کہ فاطمہ بنت جحش پونکہ نادار و تنگدست تھیں اس لیے انہیں اچھی خوراک اور اچھی پوشاک کبھی میرے ہی نہ آئی۔ اگر تو نگر ہوتیں اور اپنے پاس مال و دولت رکھتیں تو ضرور اچھا کھاتیں اور اچھا پہنچتیں، مگر یہ خیال درست نہیں ہے کتنی دفعہ کھانے پینے کی پر تکلف چیزیں اور پہنچنے کی عمدہ پوشاکیں بھی ملیں۔ مگر وہ سب خیرات کر دیں۔

ایک بار مال غنیمت میں ریشمی چادر اور ریشمی پوشاک ملی۔ لیکن دختر رسول ﷺ نے وہ صدقہ کر دی اور خود پھٹے پرانے کپڑوں میں ہی گزارہ کیا۔ بعض وقت پنیر اور میدہ بھی آیا مگر اسے بھی اللہ کی راہ میں دے دیا۔ اور خود جو کی روٹی، خشک بھجور یا مٹھی بھرستو سے وقت نکال لیا۔

ایک مرتبہ حضرت علیؓ تین سیر جو کہیں سے لائے۔ بی بی فاطمہ بنت خدا نے ایک سیر جو کو پیسا اور پکایا۔ جب روٹی تیار ہو چکی تو ایک مسکین نے صدا کر دی۔ فاطمہ بنت خدا نے سب روٹیاں اس کو دے دیں۔ پھر دوسرا سیر پیسا اور پکایا۔ اب کسی یتیم نے آواز دی اور وہ روٹیاں اس کو عطا کر دیں۔ بعد ازاں تیسرا سیر کو پیسا اور روٹیاں پکائیں۔ اس دفعہ ایک قیدی آگیا اور روٹی مانگنے لگا۔ سیدہ بنت خدا نے یہ روٹیاں بھی اس کی نذر کر دیں، اور آیت کریمہ:

﴿وَيُظْعِمُونَ الطَّعَامَ عَلَى حُتَّهِ مِسْكِينًا وَيَتَّيْمًا وَآسِيًّا﴾^۱

”وہ اللہ کی محبت میں مسکین، یتیم اور قیدی کو کھانا کھلاتے ہیں۔“^۲

کی عملی تفسیر پیش کر دی۔ بلکہ بعض مفسروں نے لکھا ہے کہ یہ آیت نازل ہی اس موقع پر ہوئی تھی۔^۳

^۱ سورۃ الدھر، آیت: 8. ^۲ الدر للنشر: 371/8 وفسیرالکبیر: 746/10.

ان حالات سے معلوم ہوا کہ اگر انہیں کچھ ملتا بھی تھا تو پھر بھی وہ سادگی و بے تکلفی کو ہاتھ سے نہ جانے دیتے تھے۔ بھلا علی اور فاطمہ ہبھٹا تو مفلس تھے، غریب اور تنگدست تھے، اس لیے سادہ تھے۔ لیکن اس زمان میں جو لوگ دولت مند اور تو نگر تھے، لاکھوں میں کھیلتے تھے، جب وہ اسلام میں داخل ہوئے، تو وہ بھی غریبوں اور فقیروں ہی کی طرح رہنے لگے۔ خوراک اور پوشاک اتنی سادہ بنالی کہ انہیں کوئی اجنبی دیکھتا تو گدائے بے نوای سمجھتا۔ عالی مرتبت خلفاء راشدین (ابو بکر، عمر، عثمان، علی ہبھٹا) سلطنت کبریٰ کے مالک ہونے کے باوجود اپنائی سادہ مزاج تھے۔ اور غریبوں ہی جیسا کھاتے اور پہنچتے تھے۔ ان کے مفصل حالات بڑی کتب میں پڑھے جاسکتے ہیں۔ یہ سب تعلیمات نبوی کا اثر تھا کہ انہوں نے شاہانہ ٹھہاث بھائٹھ چھوڑ کر سادگی اپنالی۔

پھر رسول اللہ ﷺ خود اپنی بیٹی اور اپنے داماد کی نگرانی فرماتے تھے۔ اگر انہیں ذرا بنا سنوار دیکھتے تو ناراض ہوتے۔ ان کے گھر میں کوئی نمائش کی چیز نظر آتی تو جب تک وہ چیز دور نہ کر دی جاتی، حضور ﷺ ان کے گھر میں جانا موقوف کر دیتے۔ آپ جب سفر سے واپس آتے تو سب سے پہلے حضرت فاطمہ ہبھٹا کو دیکھنے ان کے گھر تشریف لے جاتے۔ ایک دفعہ آپ ﷺ سفر سے مراجعت فرمائے تو حسب دستور فاطمہ ہبھٹا کے گھر گئے۔ لیکن دروازے پر پہنچ کر فوراً ہی لوٹ آئے۔ حضرت فاطمہ ہبھٹا کو اس سے بہت رنج ہوا۔ اور حضور اکرم ﷺ کے واپس تشریف لے جانے کی وجہ معلوم نہ ہو سکی۔ اتنے میں حضرت علی ہبھٹا بھی آگئے۔ آپ نے فاطمہ ہبھٹا کو گلگتی دیکھ کر سب دریافت کیا۔ انہوں نے کہا: ابا جان (ﷺ) تشریف لائے تھے مگر گھر میں قدم رکھے بغیر ہی واپس تشریف لے گئے ہیں۔ آپ جائیے، اور اس کی وجہ معلوم کیجیے۔ چنانچہ حضرت علی المرتضی ہبھٹا حضرت رسول مقبول ﷺ کی خدمت میں حاضر ہوئے اور واپس آنے کا سبب پوچھا۔ تو حضور ﷺ نے فرمایا:

سادگی

”اے ابو تراب! مجھے دنیوی نقش و نگار سے کیا تعلق؟ تمہارے دروازے پر منقش پر دہ لٹک رہا تھا۔ میرے دل نے گوارا نہ کیا کہ ایسے مزین گھر میں داخل ہوں جو ختر رسول کے شایان شان نہ ہو۔“^۱

اس سے معلوم ہوا کہ نبی کریم ﷺ خود اپنی اولاد، اپنے اقرباء، اپنے عزیزوں اور اپنے صحابیوں کو سادگی کی تعلیم دیتے اور دنیا کی زیب و زینت اور اس کی محبت سے نفرت دلاتے تھے۔ حالانکہ اگر اللہ تعالیٰ نے مال دیا ہو تو شرعی لحاظ سے ایک حد تک پردازے وغیرہ لکانے اور جائز حد تک گھر کی آرائش کرنے کی اباحت ہے۔

اس واقعہ سے ان لوگوں کو سبق لینا چاہیے جو آرائش و زیبائش کے لیے بلا ضرورت ہزاروں روپے خرچ کر دیتے ہیں اور فضول خرچی کے مرتكب ہو کر اللہ اور اس کے رسول کو ناراض کرتے ہیں۔

حضرت فاطمۃ الزہراء رض نے ساری عمر کسی زیور کے بنوانے اور پہننے کی خواہش نہیں کی۔ ایک مرتبہ جب حضرت علی رض کے حالات قدرے بہتر ہو گئے تو سوئے اتفاق حضرت علی رض نے سیدہ فاطمۃ الزہراء رض کو سونے کا ہار بخواہیا۔ رسول اللہ ﷺ نے جب ان کے گلے میں ہار دیکھا تو کچھ نگاہ التفات نہ فرمائی۔ حضرت فاطمہ رض سمجھ گئیں فوراً اسے اتارا اور فروخت کر کے وہ رقم مجاہوں میں تقسیم کر دی اور آئندہ زندگی بھر کسی قسم کا ہارنا پہننا۔^۲

کاش! ہماری مسلمان بیانیں جو تنگدستی میں اپنے شوہروں کو زیور بوانے پر مجبور کرتی ہیں۔ اور اپنی حالت پر غور نہیں کرتیں وہ سیدہ فاطمہ رض کے طریق عمل کو سامنے رکھیں اور ان کی راہ پر چلیں۔ کیونکہ جو لطف اور آرام سادگی میں ہے وہ تکلف میں نہیں۔

اسی طرح ایک بار سیدہ عالم رض نے محبت میں آ کر حضرت حسن رض اور حسین رض کو

^۱ سنن أبي داود، اللباس، باب في اتخاذ الستور، حديث: 4149. ^۲ سنن النسائي، الزينة، باب الكراهة، للنساء في اظهار الحلي والنذهب، حديث: 5143.

سیرت خاطمة الزهراء

چاندی کے لگن پہنائے۔ جناب سرور کو نین عليه السلام کو پتہ چلا تو سخت ناراض ہوئے۔ اور اس وقت تک ان کے گھر جانا چھوڑ دیا جب تک دونوں صاحبزادوں کے لگن اتنا رہ دیے گئے۔

جناب نبی کریم صلی اللہ علیہ وآلہ وسلم نے فرمایا:

”میں نہیں چاہتا کہ میرے اہل بیت اس قسم کی دنیاوی زیب و زینت میں جنملا ہوں۔“^①

یہ لگن بھی مسکینوں اور حاجت مندوں میں بانٹ دیے گئے۔ الغرض نبی صلی اللہ علیہ وآلہ وسلم اپنے گھروں میں یا اپنی آل اولاد کے گھروں میں کوئی ایسی پر تکلف چیز دیکھتے تو ناپسندیدگی کا ظہرار فرماتے۔ اور جب تک وہ چیز گھر سے نکال نہ دی جاتی چین نہ پاتے۔

حضور نبی کریم صلی اللہ علیہ وآلہ وسلم کی اپنی بھی یہی حالت تھی کہ گھر میں کوئی ایسی چیز ہوتی تو سخت بے قرار ہوتے۔ اور جب وہ چیز خیرات کر دی جاتی تو آپ صلی اللہ علیہ وآلہ وسلم کو تو سکیم حاصل ہوتی۔ مطلب یہ کہ مسلمانوں کو اللہ تعالیٰ عزوجل اور اس کے رسول مقبول صلی اللہ علیہ وآلہ وسلم نے ہربات اور ہر معاملہ میں سادگی و بے تکلف اختیار کرنے کا حکم دیا ہے۔ یہ اس لیے کہ وہ دنیا اور اس کی زیب و زینت اور اس کی چمکدار اور جاذب نظر چیزوں سے محبت لگا کر اسی کے نہ ہو جائیں۔ اور دنیوی عشق و محبت کہیں انہیں یادِ الہی سے غافل نہ کر دے۔ اسی لیے تو مردوں کو سوتا اور ریشم پہننے کی ممانعت ہے۔^② کیونکہ اس سے دل میں کبر و غرور پیدا ہوتا ہے۔

جو انسانوں کا خاصہ نہیں بلکہ شیطان کی خصلت ہے۔

تکبر	عزازیں
کرد	را خوار
بہ زندان	لغت گرفتار کرد

^① سنن أبي داود، الترجل، باب في الاتفاع بالعاج، حديث: 4213. ^② صحيح البخاري، الأشربة باب آنية الفضة، حديث: 5633، صحيح مسلم، اللباس والزيمة، باب تحرير استعمال إناه الذهب والفضة الخ، حديث: 2066.

سادگی

اہل اسلام عورتوں اور مردوں کو چاہیے کہ وہ حضور ﷺ کی تعلیمات کو سامنے رکھیں۔ آپ ﷺ کے فرمودات پر چلیں۔ آپ ﷺ کے قدم پر قدم رکھیں۔ آپ ﷺ کے اہل بیت، آہل اولاد کے طریق و عمل کو اختیار کریں۔ آپ ﷺ کے صحابہ کرام رضی اللہ عنہم کی زندگیوں کے حالات پر چھیس اور پکے اور پچ مسلمان بن کر رب ذوالجلال اور اس کے برحق نبی ﷺ کی خوشنودی کا باعث بنیں۔

تکلف ہی وہ بری عادت ہے جس سے انسان گوناگون مصائب و مشکلات میں جتنا ہوتا ہے۔ فضول خرچ بنتا ہے۔ مغرور و سرکش ہو جاتا ہے۔ آدمی سے زیادہ خرچ کرتا ہے۔ آرام طلب اور تن آسان بن جاتا ہے۔ مقر و خش اور نگ احال ہو کر پریشان اور چڑچڑا بن جاتا ہے۔ اور انعام کار کاہل اور نکما بن جاتا ہے۔ مگر اس کے برکت جو شخص بے تکلف اور سادہ ہے۔ ہمکی غذا کھاتا، مونا جھونٹا پہنتا اور آرائش و زیباش سے دور رہتا ہے انعام کار وہ بہت آرام پاتا ہے۔ اس کی زندگی راحت اور سکون سے گزرتی ہے۔ وہ ایسی زندگی بس رکتا ہے جس سے رب ذوالجلال و رسول مقبول ﷺ کو خوش رکھتا ہے۔ جس کی بنا پر اسے کبھی کمی نہیں آتی۔ وہ عموماً خوش بخوش اور شاد کام رہتا ہے۔ اللہ تعالیٰ عز و جل ہماری بہنوں، بھائیوں کو سیدھا راستہ دکھانے اور خاتون جنت حضرت فاطمۃ الزہراء علیہما السلام کے نقش قدم پر چلائے۔ آمین۔

زہد و عبادت

معبد حقیقی کی عبادت اسلام کی روح ہے۔ اللہ تعالیٰ نے انسانوں اور جنوں کو شخص اپنی بندگی کے لیے پیدا کیا ہے۔ اور انسان کی زندگی کا دار و مدار اسی بندگی پر رکھا ہے۔ اسی لیے قرآن کریم میں سینکڑوں بار اس حکم کا اعادہ کیا گیا کہ اللہ تعالیٰ کی بندگی کرو۔ نمازیں پڑھو اور اسی کو مقصد حیات بناؤ۔

زندگی آمد برائے بندگی

زندگی بے بندگی شرمندگی

رسول اللہ ﷺ کی عبادت کا یہ حال تھا کہ جب نماز ذکر و اذکار میں مشغول ہوتے تو دنیا و مافیہا سے بے خبر ہو جاتے۔ یہاں تک کہ اپنے تن من کا بھی ہوش نہ رہتا اور اپنے بیگانے تمام علاق سے تعلق چھوٹ جاتا، اصطلاح دین میں اسی کو خشوع و خضوع کہا جاتا ہے۔ حضور ﷺ بعض دفعہ نماز کو اتنا لمبا کرتے کہ کھڑے کھڑے پاؤں سونج جاتے، پنڈلیاں متورم ہو جاتیں۔^۱ مگر وہاں تو ذات حق سے یارانہ تھا، اسی سے لوگی تھی، اس کا عشق روکیں اور رگ رگ میں جلوہ فرماتھا۔ تن بدن کی شدھ بدھ کیسے رہتی اور تھکاوٹ کیوں ہوتی؟

جناب رسالت مآب ﷺ نے اپنی اولاد اور اصحاب ﷺ کو بھی اسی قسم کی عبادت

^۱ صحيح البخاري، التهجد، باب قيام النبي ﷺ الليل، حدث: 1130.

سکھائی تھی، اور یہ آنحضرت ﷺ کی تعلیم تھی کہ حضور رسول مقبول ﷺ کے اقرباء بھی اسی عبادت میں محو و منہک ہو گئے، جو بندہ و مولا کے درمیان سے دوئی کا پرده اٹھا دیتی ہے اور اس خاک کے پتلے کو ماں ک حقیقی سے جاماتی ہے۔ اس کا ایک ادنی سامنونہ یہ ہے کہ حضرت علی المرتضی علیہ السلام کسی جہاد میں رخی ہو گئے۔ وہمن کا تیر جو پاؤں کی ایڑی میں لگا تو اس کی اپنی وہیں نوٹ کر رہ گئی۔ پاؤں سوچ کر فیل (ہاتھ) کے مشابہ ہو گیا۔ ذرا کوئی ہاتھ بھی لگاتا تو شیر خدا کو غش آ جاتا، آخر جراح کو بلا یا گیا کہ کسی طرح چیر چھاڑ کر تیر کی نوک نکالے اور علی ہیئت اس مصیبت سے نجات پائیں۔ جس وقت جراح کی شکل انہوں نے دیکھی بے ہوش ہو گئے پسینہ چھوٹ گیا اور لگے غشی کے دورے پڑنے۔ آپ کے ایک راز دار کو اطلاع ہوئی کہ علی کرم اللہ وجہہ کی یہ حالت ہے اور جراح کے تصور ہی سے دل ڈوب رہا ہے۔ تو انہوں نے فرمایا کیوں علی ہیئت کو تکلیف دیتے ہو؟ ان کا تو علاج ہی آسان ہے۔ جب وہ نماز پڑھتے ہوئے سجدہ میں جائیں تو جراح زنبور سے تیر کی نوک کھینچ لے۔ چنانچہ ایسا ہی کیا گیا۔ جب علی مرتضی علیہ السلام سجدہ میں گئے تو زنبور سے نوک کھینچ لی گئی اور انہیں کچھ معلوم نہ ہوا۔ نماز سے فارغ ہوئے تو مصلی کو خون میں لست پت پایا۔ پوچھا یہ کیا ہے؟ لوگوں نے مبارک دی کہ تیر کی نوک نکال لی گئی۔ شیر خدا نے فرمایا: مجھے تو خبر بھی نہیں ہوئی کہ آپ لوگوں نے کیا کیا ہے۔

یہ تھیں وہ نمازیں اور وہ عبادتیں جو انسان کو دربار اللہی سے مراتب و مناصب دلاتیں اور اس کے نام کو سر بلند و سرفراز کرتیں۔

جناب رسول اللہ ﷺ کی عادت مبارک تھی کہ جب رات کو نماز کے لیے اٹھتے تو سب سے پہلے اپنے گھر والوں کو جگاتے۔ بنی کے گھر جاتے اور فاطمہ علیہ السلام اور علی ہیئت کو اٹھاتے انہیں نماز کے لیے تیار کرتے۔ جس طرح چکیدار پہرہ دیتے ہیں کہ ”جاگتے رہو۔ جاگتے

لایرت فاطمۃ الزہراءؑ

رہو۔“ اسی طرح حضور ﷺ بھی باواز بلند کہتے:

”الصلوٰۃ، الصلوٰۃ۔“

اور آیت تطہیر تلاوت فرماتے:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُظْهِرَ كُمْ
تَطْهِيرًا﴾

جس کا مطلب یہ ہے کہ اے رسول اللہ ﷺ کے گھر والو! اس کی بیوی، بیٹیو، بھائیو، اللہ تعالیٰ یہی چاہتا ہے کہ تم سے ہر قسم کی گندگی و آلوگی دور کر دے اور تمہیں ہرگناہ سے پاک صاف کر دے۔

حضور ﷺ یہ آیت اس لیے پڑھتے تھے کہ علی بن ابی ذئب و فاطمہ بنتی اللہ کے ذکر و عبادت سے غافل نہ ہو جائیں کہیں شیطان کے ہتھے چڑھ کر دن چڑھے تک سوتے ہی نہ رہیں اور اللہ تعالیٰ نے ان کی جو تطہیر فرمائی ہے وہ متاثر نہ ہو جائے۔ علی بن ابی ذئب و فاطمہ بنتی اللہ حضور ﷺ کی آواز سننے تو فوراً اللہ بیٹھتے اور نماز کی تیاری کرتے۔

ایک دفعہ آخر پر حضرت فاطمۃ الزہراءؑ کے وقت فاطمۃ الزہراءؑ کے گھر تشریف لے گئے اور میاں بیوی (علی بن ابی ذئب و فاطمہ بنتی اللہ) سے پوچھا۔ کیا تم تجد نہیں پڑھا کرتے؟ حضرت علی بن ابی اس وقت عالم شباب میں تھے۔ کہنے لگے۔ جناب! ہماری جانیں تو اللہ ہی کے ہاتھ میں ہیں۔ جب وہ اٹھانا چاہے گا، اٹھادے گا۔ حضور ﷺ اس جواب سے سخت ناراض ہوئے اور یہ آیت پڑھتے اور ان پر ہاتھ مارتے ہوئے لوٹ آئے کہ

”وَكَانَ الْإِنْسَانُ أَكْثَرَ شَيْقَهُ جَدَلًا﴾

❶ الاحزاب: 33:33. ❷ المستدرک للحاکم: 3/172، حدیث: 4748، و کنز العمال: 13/620۔
❸ الكهف: 15:54۔



زہد و عبادت

”انسان بہت سی باتوں میں بھگڑا لو واقع ہوا ہے۔“^١

یعنی جب اسے کوئی نیک کام بتایا جاتا ہے یا کوئی اچھی نصیحت کی جاتی ہے تو اس میں کئی قسم کے رننے نکالتا اور پھر صلی و لیلیں دیتا ہے۔ مطلب یہ تھا کہ جب اللہ تعالیٰ نے انہیں نیکی اور بدی کو پہچانے اور گناہ و ثواب میں تمیز کرنے کا اختیار دیا ہے، عقل دی ہے، شعور بخش ہے، تو پھر یہ کہنا کہ وہ جگائے گا تو نماز پڑھ لیں گے نہ جگائے گا تو نہ پڑھیں گے، کیسی غیر معقول بات ہے۔ اس کے تو یہ معنی ہوئے کہ اگر ہمیشہ جاگ نہ آئے تو پھر نماز ہی نہ پڑھیں جائے۔ اور تارکین صلوٰۃ میں نام لکھوایا جائے۔

حالانکہ فاطمۃ الزہراء عليها السلام اور علی عليها السلام شب زندہ دار اور تجدُّد گزار تھے۔ مگر ان کی ذرا سی غفلت پر اور پھر ان کے مہمل سے جواب پر حضور ﷺ نے ارض ہو گئے اور ان کی یہ ادنیٰ سی تغافل کیسی ایک لمحہ بھی گوارانہ کر سکے۔ جو لوگ نماز تجدُّد کو التزام سے نہیں پڑھتے اور اس ایک اضافی یا اختیاری نماز سمجھتے ہیں کہ جی چاہا تو پڑھ لی نہ جی چاہا تو نہ پڑھی۔ وہ اس واقعہ سے نصیحت حاصل کریں اور غور فرمائیں کہ نبی ﷺ اس نماز کے لیے باوجود نفس ہونے کے کس قدر اہتمام فرماتے تھے۔ اور نہ صرف خود اس کے لیے الحجت بلکہ اہل بیت کرام عليهم السلام کو بھی جگاتے۔ نماز تجدُّد پر توجہ دلاتے۔ قرآن کریم کا ارشاد ہے:

﴿وَمِنَ الظَّلَالِ فَتَهَجَّدُ بِهِ نَافِلَةً لَكَ عَسَوْ أَن يَبْعَثَكَ رَبُّكَ مَقَاماً مَحْمُودًا﴾

”اور رات کے وقت تو اس میں تجدُّد پڑھیے، یہ زائد عمل ہے آپ کے لیے، قریب ہے کہ آپ کا رب آپ عليهم السلام کو مقام محمود پر فائز کر دے۔“^٢

^١ صحیح البخاری، التجد، باب تحريم النبی علی قیام اللیل والنیافل...، حدیث: 7465, 7347, 1127 بنی اسرائیل 17: 79.

گویا وہی لوگ سب سے اچھے اور سب سے اعلیٰ مقام پر پہنچ سکتے ہیں جو تجد کے لفظ
پڑھتے ہیں اور اس طرح اللہ تعالیٰ کو خوش رکھنے کی کوشش کرتے ہیں لیکن آہ! مسلمان آج
کل تو نماز چنجگانہ ہی کے پابند نظر نہیں آتے۔ تجد کون پڑھتا ہے؟ اور ان نفلوں کے ذریعے
کون اللہ سے عزت و عظمت پانے کی کوشش کرتا ہے؟

سیدہ فاطمۃ الزہراء بیٹھنا گھر کے کام کا ج میں اس قدر مصروف رہتی تھیں کہ دم بھر
فرصت نہ ملتی تھی مگر اس حالت میں بھی وہ نہ صرف پانچوں وقت نماز ادا کرتیں بلکہ تجد بھی
پڑھتیں۔ ورد و ظیفے بھی کرتیں۔ ذکر و فکر میں بھی مشغول رہتیں۔ تلاوت قرآن پاک بھی
فرماتیں اور گھر کے سب کام سرانجام دیتیں۔ پھر پر خشوع دعاوں پر خصوصی نوافل سے تو
انہیں خاص شغف تھا۔ پھر وہ بارگاہ الہی میں ہاتھ اٹھائے یا ساجدہ کئے گڑا کر دعا نہیں
مالگتیں۔ نہ صرف اپنے لیے بلکہ امت کے سب مردوں اور سب عورتوں کے لیے! حضرت
حسن بن علیؑ سے روایت ہے کہ والدہ مختارہ صحیح صادق تک مصروف عبادت رہتیں اور لمبی لمبی
دعائیں مالگتیں۔ میں نے سن رکھا تھا کہ وہ مونین اور مؤمنات کے لیے توکثرت سے بڑی
بڑی طویل دعائیں مالگتی ہیں۔ مگر اپنے لیے کچھ طلب نہ کرتیں۔ ایک روز میں نے پوچھا:
امی جان! یہ کیا؟ کہ آپ دوسروں کے لیے تو بہت دعائیں کرتی ہیں مگر اپنے لیے کچھ نہیں
مالگتیں؟ ارشاد ہوا: جان من! پہلے ہمسایوں اور حاجت مندوں کا حق ہے اس کے بعد اپنے
لیے طلب کرنا چاہیے۔ اللہ اکبر! کیا شان زہد ہے کہ شہنشاہ ارض و سماء کے دربار میں مقام
قرب حاصل ہے۔ مگر اپنی ذات کے لیے کچھ طلب نہیں کیا جاتا۔ اور دوسروں ہی کے لیے
ہاتھ پھیلائے جاتے ہیں۔ آج تو کسی سے کہا جائے کہ بھائی! اذرا میرے لیے بھی دعا کرنا۔
بہن! اذرا میرے لیے بھی ہاتھ اٹھانا تو جواب ملتا ہے نہ جی۔ ہماری اپنی ہی حاجتیں پوری
نہیں ہوتیں، تمہیں کیا کریں؟ اور زیادہ سے زیادہ یہ ہوتا ہے کہ وعدہ پر ثال دیا جاتا ہے کہ

زہد و عبادت

اچھا صاحب ایاد رہا تو دعا کریں گے۔ اور وہاں یہ حال کہ بے طلب اور بلا درخاست اہل اسلام کے لیے خود بخود دعائیں کی جا رہی ہیں۔

پھر غور کیجیے! کہ فاطمۃ الزہراءؑ بھی تو اولاد والی ہی تھیں۔ وہ بچوں کو پاتی بھی تھیں ان کو کھلاتی اور بھلاتی بھی تھیں۔ اور اس کے ساتھ نماز و عبادت میں بھی فرق نہ آئے دیتی تھیں۔ بچہ روتا ہے تو گود میں لے کر ہی نماز پڑھ لی ہے۔ بیمار ہے تو نماز پڑھتے وقت مصلی ہی پر پاس لالیا ہے مگر نماز کا وقت فوت نہیں ہونے دیا۔ اور یوں بھی تو آپ نے جس خالق والک سے لوگا رکھی تھی اس سے بڑھ کر نہ انہیں اولاد پیاری تھی، نہ خاوند محبوب تھا۔ نہ گھر، نہ کام نہ کوئی اور نہ۔ پھر استاد بھی تو وہی گرامی منزلت والد تھا جو بچوں کو آنوش مبارک میں لے کر نماز پڑھ لیتا تھا۔ سجدہ کی حالت میں بچے اس کے کندھوں پر سوار ہو جاتے یا جائے نماز پر سامنے آیجھتے تو وہ انہیں کچھ نہ کہتا۔ اور یہن کرتا کہ قراءت، رکوع یا سجدہ کو زر المبا کر دیتا۔ سیدہ فاطمۃ الزہراءؑ نے بھی یہی طریقہ سیکھ رکھا تھا کہ بچوں کو بھی خوش رکھا جاتا اور عبادت الہی کا فرض بھی ادا ہوتا رہتا۔

ہمارے یہاں بہانہ سازی سے بہت کام لیا جاتا ہے۔ کام میں لگے ہیں، اور نماز کا وقت ہو گیا ہے، تو پہلے سے ہی پروگرام بنارکھا ہے کہ قضا ہو جائے گی، تو اکٹھی پڑھ لیں گے۔ اور اسی لیے دیدہ و دانست قضایا کر دی جاتی ہے۔ ذرا منٹ دو کا آگا پیچھا ہو گیا، تو فوراً کہہ دیا اب تو وقت شنگ ہو گیا ہے وضوء کرتے اور نیت باندھتے دیر ہو جائے گی۔ اب تو جمع ہی کر لیں گے۔ جمع بھی نہ کر سکے تورات کو اکٹھی ہی پڑھ لیں گے کوئی پوچھے، بندہ خدا! جتنا وقت سوچنے اور گمراہ کن خیالوں میں گزرا ہے اتنے وقت میں تو ساری نماز پڑھی جا سکتی تھی۔ مگر کسی نے سچ کہا ہے۔ خوئے بدرا بہانہ بسیار۔ عادت بری ہو تو بہانے بہت۔

عورتوں کو ترک نماز کی اور بھی زیادہ بد عادات ہوتی ہے۔ اور ان کے بہانے کچھ یوں

سنے میں آتے ہیں کہ بچہ رورہا تھا اس لیے نماز نہیں پڑھی۔ چوٹھے پر ہندیا جلنے لگی تھی اس لیے نماز قضا ہو گئی۔ کپڑے پلید ہو گئے تھے، ننھے نے پیشاب کر دیا تھا، اس لیے نماز نہ پڑھ سکی۔

بھلی ماں! بچہ رونے لگا تھا تو اسے گود میں لے کر پڑھ لیتی۔ اور ہندیا تو پک رہی تھی چوٹھے پر۔ ذرا سا پانی ڈالتی اور اسے پکنے دیتی۔ اور کپڑے ناپاک ہو گئے تو اسی وقت ہموئے جاسکتے تھے۔ فاطمہ بتوں بیٹھنے کی اولاد کو پاخانہ پیشاب سے معاف نہیں ملی تھی۔ اس کے کپڑے بھی ناپاک ہو ہی جاتے ہوں گے مگر وہ تھی اللہ کی بندی۔ فوراً دھو دھو دھو کر صاف کر لیتی کہ اللہ کا فرض سر پر کھڑا نظر آتا تھا۔ لیکن شیطان کی بندیاں بہانے تراشنے کے سوا اور جانتی ہی کیا ہیں؟ وہ چونکہ (نعوذ باللہ) فاطمہ بیٹھنے سے زیادہ تمیز والی، زیادہ پرہیز گارا اور زیادہ محتاط ہیں، اس لیے ناپاک کپڑوں کو جلدی پاک نہیں کر سکتیں۔

آہ! کون اللہ کی بندی ہے جو آج سیدہ فاطمہ بیٹھنے کے نقش قدم پر چلتی ہے؟ اور ان کی سی عبادت کر کے دربارِ الہی میں مقبول ہوتی ہے۔ اللہ ہی ہے جو ہماری بہنوں اور بیٹھوں کو کبھی عطا فرمائے اور انہیں گناہوں سے بچائے۔ بہر حال ہماری بہنوں، بیٹھوں کو نماز روزہ ذکر و فخر غرض ہر قسم کی عبادت میں سیدہ فاطمۃ الزہراء بیٹھنے کے اسوہ و نمونہ کو پیش نظر رکھنا چاہیے۔ آپ کی روشن اور پاکیزہ طریقے کو اپنا کر دوںوں جہانوں کی سعادتیں حاصل کی ج سکتی ہیں۔



﴿ خیرات و سخاوت ﴾

خالق اکبر جل شانہ نے اپنے بندوں میں کئی قسم کے اعلیٰ جوہر و دلیلت فرمار کئے ہیں کسی میں تقویٰ اور پرہیز گاری بہت زیادہ ہے۔ کوئی زہد و عبادت میں بڑا ہوا ہے۔ کوئی مجاہدہ و ریاضت میں سب سے پیش پیش ہے اور کوئی صدق و صفا میں سب سے آگے نظر آتا ہے۔ اسی طرح جود و سخا بھی ایک بلند پایہ صفت ہے اور بعض لوگ خیرات و صدقات سے ہی سر بلندی اور سرفرازی پاتے ہیں۔

لیکن اسلام نے ایسی عدیم الشال ہستیاں بھی پیدا کی ہیں جو زاہد و عابد بھی تھیں اور تقویٰ و طہارت میں سب سے آگے تھیں۔ ریاضت و تورع میں بھی بے نظیر تھیں، صدق و صفا میں بھی بے مثل تھیں اور سخاوت وجودت میں بھی لا جواب تھیں۔ ذرا پیغمبر اسلام ﷺ کی ذات و بابرکات ہی کو دیکھیے کہ اللہ تعالیٰ نے حضور ﷺ کو جہاں تمام محمود و اعلیٰ صفات تفویض فرمائی تھیں وہاں آپ کو بے حد سخنی اور فیاض بنادیا تھا۔ آپ مال و دولت اور زر و جواہر کو بے دریغ اللہ کی راہ میں لٹانے میں اپنا کوئی ثانی نہ رکھتے تھے اور لاکھوں حاتم آپ کی ایک سخاوت پر قربان کیے جاسکتے تھے۔ پھر عام سخنی ایسے ہوتے ہیں کہ خود بھی لکھاتے ہیں اور دوسروں کو بھی کھلاتے ہیں۔ خود بھی پہنچتے ہیں دوسروں کو بھی پہنچاتے ہیں۔ اپنی ضرورتیں بھی پوری کرتے ہیں اور محتاجوں اور ضرورت مندوں کا بھی خیال رکھتے ہیں۔ مگر حضور نبی کریم ﷺ کی سخاوت ان سب

سے نرالی اور سب سے عجیب تھی۔ کبھی سیم و طلاء کے انبار لگے ہیں۔ کبھی زرو جواہر کے فلک بوس ڈھیر دیکھنے والوں کی آنکھیں پھاڑ رہے ہیں۔ لیکن حضور ﷺ کی شان استغنا کا عالم یہ ہے کہ ان کو چھوئے بغیر تسمیم کر دیا جاتا ہے اور اپنے لیے ایک رتی بھر چیز نہیں رکھی جاتی۔ اور اسی لیے زندگی فقر و فاقہ میں کثی تھی۔

حضور ﷺ کی دختر نیک اختر میں بھی جو اپنے والد معظم ﷺ کا عکس و آئینہ تھی، یہ تمام عادات و صفات موجود تھیں۔ وہ زادہ و عابدہ بھی تھیں۔ طاہرہ و متفقہ بھی تھیں۔ زکیہ و راضیہ بھی تھیں، صدیقہ و صفیہ بھی تھیں، اور دست کرم بھی بڑا وسیع رکھتی تھیں۔ یہ تو علوم ہے ناکہ ان کے گھر میں افلاس تھا، ناداری تھی، تنگدستی تھی مگر تھی اسی وجہ سے کوئی سوال کرتا تو خالی نہ جاتا کسی نے کچھ مانگا تو جو کچھ گھر میں ہوا سب دے دیا۔ کسی نے ایک روٹی مانگی تو ساری چیزیں اس کے حوالے کر دی۔ کسی نے ایک کپڑا مانگا تو ساری پوشاک ہی اس کو بخش دی۔ خود گرسہ رہنا قبول کر لیا، مگر یہ منظور نہیں کہ سوال آئے اور خالی چلا جائے، خود محتاج تھیں مگر محتاجوں کو دیتی تھیں۔ خود نادار تھیں مگر دوسروں کی ناداری دیکھنے سکتی تھیں۔ خود فاقہ کھینچتی تھیں مگر کسی کی بھوک برداشت نہ کرتی تھیں۔ اللہ غنی! کس قدر جذبہ ایثار تھا کہ اپنے پیٹ پر پتھر بندھے ہیں اور دوسروں کا شکم پر کیا جا رہا ہے۔ اپنا باس پھٹا پرانا ہے مگر دوسروں کو حیر و اطلس کی پوشائیں دی جا رہی ہیں اور یہ بات اسی میں پیدا ہو سکتی ہے، جس نے علاق دنیا کی محبت چھوڑ کر خالق کائنات سے دل اگایا ہوا اور اس کی رضا کی ہر دم تلاش ہو۔

درحقیقت یہ نبی ﷺ کی تعلیم و تربیت ہی کی برکت تھی کہ حضور ﷺ کی اولاد اور آپ کے یاران کرام دنیوی عیش و عشرت سے بے نیاز ہو کر عشق الہی میں محو ہو گئے۔ حضور ﷺ اپنی بیٹی کے گھر کوئی قیمتی یا زائد چیز دیکھتے تو سخت ناراض ہوتے اور جب تک وہ چیز صدقہ

خیرات و حکاوت

نہ کر دی جاتی آپ ﷺ خوش نہ ہوتے۔ اور جو لوگ یہ کہتے ہیں کہ نبی اور ولی تو تھے ہی قسمت کے بیٹے، ان کے تو نصیب میں ہی کوئی چیز نہ تھی۔ وہ دیکھیں کہ ان بزرگوں کے قدموں میں تو دولت کھلیتی تھی، سیم وزر کے عرش پیانا باران کے پاؤں میں ہوتے تھے۔ مگر وہ اللہ کے بندے تو آنکھ اٹھا کر بھی اس کی طرف نہ دیکھتے تھے اور سب کچھ راہ خدا میں لانا دیتے تھے۔ اگر وہ بھی محب دنیا ہوتے، جہان فانی سے لگاڑ رکھتے، تو سونے اور چاندی کے محل بنائتے تھے۔

ایک بوڑھی عورت سیدہ فاطمہؓ کی خدمت میں حاضر ہوئی اور عرض کی: اے بنت رسول ﷺ! تین روز سے بھوکی ہوں، کچھ کھانے کو دیجیے۔ بتوںؓ مسکرا کر بولیں۔ اماں! تو تین روز سے بھوکی ہے تو میں نے سات روز سے روٹی کی شکل نہیں دیکھی ابھی کہیں سے چار مٹھی آتا آیا ہے۔ نہ سمجھ ریے! میں روٹی پکا دیتی ہوں۔ یہ کہہ کر فاطمہؓ انجیں سارا آنا گوندھا۔ روٹیاں پکائیں اور اس بڑھیا کو یہ کہتے ہوئے دے دیں: اماں! معاف کرنا۔ میں زیادہ نہیں دے سکی۔ علی ہنوز مزدوری کرنے گئے ہیں۔ میں نے ان کے لیے کچھ حصہ رکھا ہے وہ شام کو آئیں گے آپ بھی آجانا اور جو میرا حصہ ہو گا وہ لے جانا۔ اللہ اکبر! یہ تھے اللہ کے محبوب لوگ کہ کئی روز سے بھوکے ہیں اور پھر بھی کہیں سے کچھ ملتا ہے تو دوسرا ہی بھوکوں کو دے دیا جاتا ہے اور اپنے پیٹ کی فکر نہیں کی جاتی اور آج؟..... آج تو کوئی بھوک سے سامنے ترپ رہا ہو تو ہم اس کی طرف نگاہ بھی نہیں کرتے۔ کوئی نیگاہ ہو محتاج ہو، فاقہ زدہ ہو، مغلس اور نادار ہو پڑے بھاڑ میں۔ کہ سب کچھ ہوتے ہوئے بھی ہماری اپنی ہی ضرورتیں پوری نہیں ہوتیں، خیرات کہاں سے دیں؟ صدقہ کہا سے کریں؟ یہاں کوئی فاطمہؓ یا فاطمہؓ کے باپ تو نہیں ہیں کہ پیٹ کاٹ کر دے۔ دیں گے۔ یہاں ہم ہیں جنہیں کسی کا احساس نہیں۔ کسی سے ہمدردی نہیں۔ ہم ان کی



سیرت خاطمة الزهراء

طرف نسبت تو بہت کرتے اور ان کی بارگاہ عالیہ میں گلبائے عقیدت تو بہت پیش کرتے ہیں مگر عملاً ہمارا یہ حال ہے کہ کسی پر ترس نہیں کھا سکتے، کسی کو پھوٹی کوڑی نہیں دے سکتے۔ اور پھر بھی دعویٰ کرتے ہیں کہ سادات کی محبت کا۔ پکے اور پچے مسلمان ہونے کا۔ اللہ ہماری حالت پر رحم کرے! اور ہمیں سیرت فاطمۃ الزہراؑ پر چلنے کی توفیق دے۔ آمین۔



فضیلت و منقبت

ہم پہلے لکھے ہیں کہ حضرت رسول مقبول ﷺ کا طریقِ محبت والفت بھی سب سے نرالا تھا۔ حضور ﷺ جس سے محبت کرتے، وہ بھی سمجھتا کہ جس قدر مجھ سے پیار کرتے ہیں کسی دوسرے سے نہیں کرتے۔

حضور رسول مقبول ﷺ کا یہی طریق و دستور اپنی اولاد اطہر سے بھی تھا۔ حضور ﷺ کی ہر بیٹی بیکی خیال کرتی کہ ابا جان مجھے سب سے عزیز رکھتے ہیں۔ میں ہی ان کی سب سے بڑھ کر محبوب ہوں۔ اس دستور کے پیش نظر یہ سمجھنا ذرا مشکل ہے کہ جناب رسول اللہ ﷺ کی دفتر ان فرخندہ اختر میں سے افضل کون تھی۔ اور فوقيت کے حاصل تھی۔

سیدہ زینب بنت جحشاً حضور ﷺ کی سب سے بڑی بیٹی تھیں۔ بحیرت کے وقت ایک ڈسن اسلام ہبار نے ان کو ایسا نیزہ مارا کہ ان کا حمل گر گیا اور اسی صدمہ سے وہ (بعد میں) وفات پا گئیں۔ ان کی رحلت پر حضور ﷺ نے فرمایا:

((هی اُفَضَلُ بَنَاتِي أَصِيبَتْ فِي)).

”وہ میری سب بیٹیوں سے افضل تھی اور میری خاطر وہ مصیبت میں مبتلا ہو گئیں۔“

یہاں زینب بنت جحشاً کو فضیلت دی گئی ہے۔

[الستدرک للحاکم: 219، حدیث: 2812.]

سیرت خاطمه الزهراء

مختصر رقیہ میں حضرت رسول مقبول ﷺ کی دوسری بیٹی تھیں جب ان کی شادی حضرت عثمان بن عفیٰ سے ہوئی تو ان کی نسبت مشہور ہو گیا کہ

((أَحْسَنُ زَوْجِيْنِ رَأَهُمَا إِنْسَانٌ رُّقَيْةٌ وَزَوْجُهَا عُثْمَانُ)).

”انسانوں میں سب سے عمدہ اور اعلیٰ جوڑا جو دیکھا گیا ہے، وہ حضرت رقیہؓ تھا اور حضرت عثمانؓ تھا۔“^۱

حالانکہ آج کل مسلمان فاطمہ ہبھی اور حضرت علی بیٹھا کو سب سے اچھا جوڑا قرار دیتے ہیں اور انہیں کو افضل و برتر مانتے ہیں۔ مگر اس دور کے اہل عرب نے عثمان اور رقیہ بیٹھا کے جوڑے کو افضل و اعلیٰ سمجھ رکھا تھا۔

حضرت رسول ﷺ کی ایک نواسی امامہ تھیں جو حضرت زینب بنت جحش کے بطن سے تھیں۔ حضور ﷺ ان سے بہت پیار کرتے انہیں گود میں اٹھائے رکھتے اور گود میں لے کر نماز پڑھ لیتے۔ ان کے متعلق حضور ﷺ فرمایا کرتے:

”یہ اہل بیت میں مجھے سب سے زیادہ محظوظ ہے۔“^۲
 لیجیئ! یہاں حضور ﷺ کی سب بیٹیاں بھی پیچھے رہ گئیں۔ اور اپنی نواسی کو سب پر
 فضلیت دے دی کہ اس سے زیادہ مجھے کوئی بھی بیمار نہیں ہے۔

اس سے عام لوگ مشکل میں پھنس جاتے ہیں کہ جب حضور ﷺ نے اپنی دوسری بیٹیوں اور نواسے نواسیوں کو بھی سب سے افضل اور سب سے محبوب سمجھا ہے، تو ہم کس کو کس یہ فضیلت و فویت دیں۔ کس کارتہ نبیتا کم سمجھیں کس کو زیادہ بلند مرتبہ ہائیں،

الإصابة في تمييز الصحابة: 7/698، مسند احمد میں یہ الفاظ تھوڑی سی تبدیلی کے ساتھ ہیں اور وہ اس طرح جس پر (أَخْتَ أَهْلَ الْمَدِينَ) دیکھئے: مسند احمد: 16/261، 101/6 (سردیاں ضعف سے)۔

فضیلت و منقبت

حضرت فاطمہؓ بنتہا کو ان کی دوسری بہنوں کو یا ان کی اولاد کو۔ اس سلسلے میں بہت سے علماء نے دماغ سوزی کی اور خامہ فرمائی فرمائی اور اپنے اپنے خیالات کا اظہار فرمایا۔ اس عہد مبارک کی بلند صفت خواتین مثلاً حضرت خدیجہؓ بنتہا حضرت عائشہؓ بنتہا اور حضرت فاطمہؓ بنتہا کا مقابل کیا۔ امام ابن حزم رحمۃ اللہ علیہ نے سیدہ عائشہؓ بنتہا کو افضل کہا۔ علامہ آلوی اور ملا علی قاریؓ بیہقی نے سیدہ فاطمۃ الزہراءؓ بنتہا کو بلا جھٹ سب سے افضل قرار دیا ہے۔ مگر تھوڑا سا غور کیا جائے تو یہ عقدہ آسانی سے حل ہو سکتا ہے، وہ اس طرح کہ اسلام میں افضیلت کا معیار ہی جدا گانہ ہے، اللہ تعالیٰ نے کسی کی فضیلت کو پر کھنے کے لیے ایک آئین بنارکھا ہے اور وہ یہ ہے کہ

﴿إِنَّ أَكْرَمَكُمْ عِنْدَ اللَّهِ أَنْقَاصُكُمْ﴾۔

”اللہ تعالیٰ کے نزد یہ کسی سب سے افضل و اعلیٰ وہی ہے جو تقویٰ اور پرہیزگاری میں سب پر فائق ہے۔“

اور اس کے ہر حکم پر سر جھکاتا ہے۔

نبیؐ بھی اسی کو سب سے بہتر و برتر سمجھتا ہے جو اللہ تعالیٰ کے احکام پر چلتا ہے۔ رسول اللہ ﷺ کی سنت کا مطیع، صالح و نیکوکار اور تقویٰ و طہارت میں بڑھ چڑھ کر ہے۔ اللہ اور رسول ﷺ کے قانون میں یہی باتیں کسی کے محبوب و عزیز ہونے کا موجب ہیں۔ جن لوگوں نے اس قانون کی پابندی کی ہے وہ سب اللہ اور نبیؐ کے پیارے ہیں اور افضل و اعلیٰ ہیں چاہے وہ کم ہوں یا زیادہ۔

سیدہ فاطمہؓ بنتہا کو دربار اللہ اور بارگاہ نبوی سے فضیلت کی جو سندریں ملیں وہ بھی اسی آئین کے مطابق تھیں کہ وہ اعمال صالح کی سرمایہ دار تھیں۔ اللہ اور نبیؐ کے ہر حکم پر چلتی

﴿الحجرات 49: 13﴾

سیرت حاطمة الزهراء

تھیں۔ قرآن و سنت سے عشق رکھتی تھیں، متقی اور پرمیز گار تھیں۔ زاہدہ و عابدہ تھیں اور ہر کام میں اپنے والد محترم ﷺ کی پیروی کرتی تھیں۔ شیخ اسی طرح جیسی ان کی دوسری تینوں بہنوں نے کی تھی۔

فرق یہ تھا کہ سیدہ زینب، رقیہ اور ام کلثوم بنت علیؑ کی تعلیم و تربیت میں ان کی والدہ ماجدہ خدیجہ بنت خلدونہ کا بڑا بھاٹھ تھا۔ لیکن سیدہ فاطمہ بنت خلدونہ شیر خوارگی ہی میں آغوش مادر سے محروم ہو گئی تھیں اسی لیے ان کی تمام تعلیم و تربیت رسول اللہ ﷺ نے فرمائی اور انہیں دین کے قانون پڑھائے۔ اسلام کے آئین سکھائے، شریعت کے گرتائے اور ان سب امور میں انہیں ماہر کامل بنا دیا جن کی بدولت انہوں نے خواتین عالم کا سردار بننا تھا۔

سیدہ فاطمہ بنت خلدونہ سے حضور ﷺ کی انتہائی محبت ہونے کا ایک سبب یہ بھی ہے کہ حضرت رسول مقبول ﷺ کی دوسری بیٹیاں ایک ایک کر کے جنت کو سدھا رکھیں اور آنحضرت ﷺ کی اولاد میں سے صرف فاطمہ بنت خلدونہ زندہ رہ گئی تھیں۔ علاوہ بریں فاطمہ بنت خلدونہ سب سے چھوٹی تھیں اور کم سنی ہی میں حضور ﷺ کی نگرانی و تربیت میں رہنے لگی تھیں اس لیے بھی بہت عزیز تھیں۔ اور یوں بھی قاعدہ ہے کہ جس شاگرد کو خاص توجہ سے تعلیم دی گئی ہو اور ہر وقت اپنے پاس رکھا ہو اس سے زیادہ محبت ہو جاتی ہے۔

یہی اسباب تھے سیدہ فاطمہ بنت خلدونہ کی فضیلت کے ورنہ سیدہ کی دوسری بخشیر گان عالی مقام بھی درج و فضیلت میں کچھ کم نہ تھیں۔ سرکار دو عالم ﷺ ان سے بھی بہت محبت رکھتے تھے۔

ہاں! یہ نبی ﷺ سے تربیت پانے ہی کا نتیجہ تھا کہ فاطمہ بتوں بنت خلدونہ کو جیتے جی بہشت کی بشارت مل گئی اور وہ جنت کی وارث بن گئی۔

یہ اسی پاک تعلیم کا اثر تھا کہ حضور نے فاطمہ کو سیدۃ نساء العالمین کا خطاب دیا۔ اور فرمایا کہ ”یہ میری بیٹی تمام دنیا بلکہ سب جہانوں کی عورتوں کی سردار ہے۔“

فضیلت و منقبت



اسی مقدس تعلیم کی بدولت حضرت فاطمہؓ کو

((سَيِّدَةُ نِسَاءِ الْأُمَّةِ أَوْ سَيِّدَةُ نِسَاءٍ أَهْلِ الْجَنَّةِ)).^①

”اس امت کی عورتوں کی سردار یا اہل جنت کی عورتوں کی سردار۔“

کی سند عطا کی گئی۔ اور کہا گیا کہ یہ جتنی عورتوں کی سردار فرمائزا رہا ہے۔

اسی اعلیٰ تربیت کے طفیل فاطمہؓ کو

((فَاطِمَةٌ بَضْعَةٌ مِنِي فَمَنْ أَغْضَبَهَا أَغْضَبَنِي)).^②

کا سریشیکرت ملا۔ اور سرکار دو جہاں نے فرمایا کہ فاطمہؓ میرے جسم کا ایک ٹکڑا ہے جس نے اس کو غصے کیا اس نے مجھے ناراض کیا۔

یہ وہی بہترین تعلیم تھی جس نے رسول اللہ ﷺ کی زبان مبارک سے کہلوایا کہ

((فَإِنَّمَا يُنْتَقِي بَضْعَةً مِنِي يُرِي يُبَيِّنِي مَا أَرَى بِهَا وَيُؤَذِّنِي مَا أَذَاهَا)).

”میری بیٹی فاطمہ میرے ہی بدن کا ٹکڑا ہے مجھ کو بھی وہی چیز بری لگتی ہے جو اس کو

بری لگتی ہے مجھ کو بھی وہی چیز ایذا دیتی ہے جو اس کو تکلیف دیتی ہے۔“^③

ایک بار بتوں محترمہ نے تنگدستی کی شکایت کی تو رسول خدا ﷺ نے فرمایا:

((أَلَا تَرَضِينَ أَنْ تَكُونُنِي سَيِّدَةَ نِسَاءِ الْمُؤْمِنَاتِ أَوْ سَيِّدَةَ نِسَاءِ هَذِهِ الْأُمَّةِ)).

”اے فاطمہ! کیا تو اس بات سے خوش نہیں کہ تو دنیا کی عورتوں کی یا اس امت کی

^① صحيح البخاري، المناقب، باب علامات النبوة في الإسلام، حدیث: 6286, 6285, 3624.

^② صحيح البخاري، فضائل أصحاب النبي، باب مناقب فاطمة، حدیث: 3767. ^③ صحيح

البخاري، النكاح، باب ذب الرجل عن ابنته في الغيرة والإنصاف، حدیث: 5230.

سیرت حاطمة الزهراء

عورتوں کی سردار بنے؟“^١

حضور ﷺ نے فاطمة الزهراءؓ کو یہ خوشخبری بھی دی تھی کہ میں اور تم اور علی اور حسینؑ قیامت کے روز ایک ہی مکان میں رہیں گے۔^٢

ایک دفعہ حضرت علیؓ نے خود کسی کے کہنے پر ابو جہل کی لڑکی سے نکاح کرنے کا خیال ظاہر کیا۔ نبی ﷺ نے سنات تو فرمایا:

((إِنَّ فَاطِمَةَ مَيْتِي وَإِنِّي أَتَخَوَّفُ أَنْ تُقْتَلَ فِي دِينِهَا وَإِنِّي لَسْتُ أَحْزِمُ حَلَالًا وَلَا أَحِلُّ حَرَامًا وَلَكِنَّ اللَّهَ لَا تَجْمِعَ بِنْتَ رَسُولِ اللَّهِ وَبِنْتَ عَدُوِّ اللَّهِ أَبَدًا)).

”فاطمہؓ میری بیٹی ہے اور مجھ سے ہے۔ میں ذرتا ہوں کہ کہیں (اس نکاح) سے اس کے دین میں قتل نہ پڑے جائے۔ میں ایسا نہیں ہوں کہ حلال کو حرام اور حرام کو حلال کروں۔ لیکن اللہ کی قسم! پیغمبر کی بیٹی اور اللہ کے دشمن کی بیٹی ایک جگہ کبھی جمع نہ ہو سکیں گی۔“^٣

اس سے بھی حضرت فاطمہؓ کی فضیلت ظاہر ہوتی ہے۔ اور یہ واقعی درست ہے کہ ابو جہل کی بیٹی کو دختر رسول اللہ ﷺ سے کیا نسبت؟

چہ نسبت خاک را با عالم پاک
سیدہ کی سوتیلی ماں حضرت عائشہؓ سعیان کی تعریف میں کہتی ہیں:

^١ صحيح البخاري، المستذان، باب من ناجي بين يدي الناس...، حديث: 6285-6286.

^٢ المستدرک للحاکم: 3/147، حدیث: 4664، والمعجم الكبير للطبراني: 22/405. ^٣ صحيح

البخاري، فضائل اصحاب النبي ﷺ، باب ذكر أصحاب النبي...، حدیث: 3729، وصحيح مسلم، فضائل الصحابة، باب من فضائل فاطمة، حدیث: 2449.

فضيلات و منقبت

((مَا رَأَيْتُ أَحَدًا كَانَ أَصَدِقَ لِنَهْجَةً مِنْهَا إِلَّا أَنْ يَكُونَ الَّذِي وَلَدَهَا
صَلَّى اللَّهُ عَلَيْهِ وَسَلَّمَ)).

”میں نے سچائی اور راست گوئی میں فاطمہ سے بڑھ کر کسی کو نہیں پایا، البتہ ان کے والد بزرگوار ملکیت اس سے مستثنی ہیں۔“^④

کسی نے ام المؤمنین صدیقہ بنی هاشم سے پوچھا: رسول اللہ ﷺ کو سب سے زیادہ کون محبوب تھا؟ فرمایا: ”عورتوں میں فاطمہ اور مردوں میں شوہر فاطمہ یعنی علیؑ“^⑤ اس میں بھی سوتیلی ماوس اور سوتیلی بیٹیوں کے لیے کئی قسم کے سبق پوشیدہ ہیں اور اس سے عائشہ، فاطمہؓؑ کے اعلیٰ تعلقات پر بخوبی روشنی پڑتی ہے۔ اور ان پر افترا باندھنے اور تبراء کرنے والے کوتاہ میں لوگوں کا جھوٹ عیاں ہوتا ہے۔

یہ فاطمہؓؑ کی فضیلت ہی تھی کہ جب وہ سرور کائنات ﷺ کی خدمت میں آتیں تو آپؓؑ کھڑے ہوجاتے۔ ان کی پیشانی چوتے اور مرحا جا کہہ کر اپنی چادر پر بٹھا دیتے۔^⑥ اسی طرح جب حضور ﷺ سفر سے واپس تشریف لاتے تو سب سے پہلے فاطمہؓؑ کو دیکھنے جاتے۔ سیدہ فاطمۃ الزہرا کو دیکھ کر آپؓؑ کی آنکھیں مٹھنڈی ہو جاتیں۔ ان حالات سے صاف عیاں ہے کہ فاطمہؓؑ نے اپنی کوشش مبارک سے انہیں اور بیوی اغلاق کی بدولت ملی۔ حضرت نبی کریم ﷺ نے اپنی منشاء مبارک سے انہیں سکھایا اور پڑھایا تھا۔ اس لیے حضور ﷺ نے انہیں مزت و عظمت بخشی اور انہوں نے اللہ کے دربار میں بھی قبولیت پائی۔

اور یہ بھی معلوم ہوا کہ محض کسی بڑے کی اولاد ہونا فخر و فضیلت کا باعث نہیں ہے جب

^④ المستدرک للحاکم: 175/3، حدیث: 4756. ^⑤ جامع الترمذی، المناقب، باب ماجاء في فضل فاطمة، حدیث: 3874. ^⑥ صحيح البخاری، للمناقب، باب علامات النبوة في الإسلام، حدیث: 3623، وجامع الترمذی، للمناقب، باب ماجاء في فضل فاطمة، حدیث: 3872.

سیرت خاطمة الزهراء

تک اچھے عمل نہ کیے جائیں، اچھی عادتیں اور حصلتیں نہ پیدا کی جائیں۔ اونچے گھر انوں کے جو لوگ بے عمل اور نالائق ہونے کے باوجود "پدرم سلطان بود" کے نظرے لگاتے ہیں اور یہ جاتاتے ہیں کہ ہم فلاں افسر، فلاں لیڈر یا فلاں بزرگ کی اولاد ہیں اور ہمارا مسلمہ فلاں حضرت سے ملتا ہے۔ انہیں یاد رکھنا چاہیے کہ اسلام نے کسی بڑے کی اولاد ہونے پر بزرگی و فضیلت کا معیار نہیں رکھا۔ اس کے ہاں جو کچھ ملتا ہے عمل اور سیرت و کردار کی وجہ سے ملتا ہے۔ اگر اعمال نیک ہیں، طبیعت میں صلاحیت ہے تو اسے اللہ اور رسول اللہ ﷺ کے ہاں فضیلت حاصل ہے۔ لیکن اگر کام گندے ہیں خاصائیں ناپاک ہیں تو اسے کوئی درجہ و مرتبہ نہیں مل سکتا۔ چاہے وہ کسی نبی کی اولاد سے ہو یا باو شاہ کی نسل سے۔ ہر کیف سیدہ حضرت مد کی فوقيت و فضیلت بھی ہمیں نیکی کی ترغیب دیتی اور اعمال صالح پر مائل کرتی ہے اور بیانگ و مل پکارتی ہے کہ

﴿إِنَّ أَكْرَمَكُمْ إِنْدَ اللَّهِ أَنْقَاصُكُمْ﴾

”تم میں اللہ کے ہاں زیادہ محترم و مکرم وہ ہے جو زیادہ پر ہیز گار ہے۔“

[الحجرات: 49]



فرقت رسول ﷺ

آخر قانون الہی کے مطابق وہ دن بھی آپنچا کہ فاطمۃ الزہراء علیہما کے والد اقدس اور کائنات کے سردار اس دارفا کو چھوڑ کر بیٹی سے ہمیشہ کے لیے جدا ہو جائیں۔

حضور ﷺ جسے الوداع کے عظیم الشان اجتماع میں خطبہ ارشاد فرمائے کے پونے تین مہینے بعد، ماہ صفر کے آخری ہفتہ میں صاحب فراش ہوئے۔ آپ ﷺ کو بخار کی تکلیف تھی۔ سیدہ فاطمۃ الزہراء علیہما حضور کی تمام ازواج مطہرات کے ساتھ والد محترم کی تیارداری فرماتی رہیں۔ چونکہ حضور ﷺ حسب عادت یماری کی حالت میں بھی روزانہ ہر ہیوی کے گھر تشریف لے جاتے تھے اور اس سے آپ ﷺ کو بہت تکلیف ہوتی تھی۔ اس لیے بتوں محترمہ علیہما کو یہ گوارا نہ ہوا اور ان کے مشورہ سے ہی حضور ﷺ نے حضرت عائشہ علیہما کے مجرہ میں قیام فرمایا۔

آخری روز حضور ﷺ کو بہت تکلیف ہوئی۔ آپ کبھی ایک پاؤں پھیلاتے کبھی دوسرا پھیلاتے۔ ایک دفعہ بے ہوشی سی ہو گئی۔ تو فاطمہ علیہما آپ کے سینے سے چمٹ کر رونے لگیں۔ اور آہیں بھرتے ہوئے کہنے لگیں، ہائے! میرے ابا جان کی تکلیف۔ یعنی آپ کی تکلیف بیٹی سے برداشت نہیں ہو رہی تھی۔ حضور ﷺ نے فرمایا: بیٹی! آج کے بعد تیرا بآپ اس تکلیف سے نجات پا جائے گا۔^① اب میرے سامنے وہ منزل ہے جس سے کسی نے چھکا کر انہیں پایا۔ اب تو میری تیری ملاقات قیامت کے روز ہی ہو گی۔ بیٹی! جب

^① صحیح البخاری، المغازی، باب مرض النبی ووفاته، حدیث: 4462.

بیت شاطئۃ الزہراء

میں اس دنیا سے الھ جاؤں تو رونا نہیں صرف اتنا کہنا: (إِنَّا لِلَّهِ وَإِنَّا إِلَيْهِ رَاجِعُونَ) کیونکہ اس سے انسان کو مصیبت تسلیکین ہوتی ہے۔ سیدہ نے عرض کی یا رسول اللہ ﷺ نے! کیا آپ کو بھی اس سے تسلی ہوگی؟ فرمایا: ہاں! کیوں نہیں.....

اس وصیت میں حضور ﷺ نے ایک صبر و تحمل کی تلقین فرمائی اور میت پر رونے چلانے، میں کرنے اور پیٹنے سے منع فرمایا۔ دوسرے یہ ظاہر فرمایا کہ جس طرح دوسرے انسانوں کو ان اللہ پر ہنے سے تسلیکن و تسلی ہوتی ہے اسی طرح مجھے بھی ہوگی۔ کیونکہ میں بھی ایک بندہ اور بشر ہوں۔

ایک روایت یہ بھی ہے کہ آنحضرت ﷺ نے اپنے انتقال کی خبر حضرت فاطمة الزہراء عليها السلام کو دے دی تھی۔ وہ اس طرح کہ ایک روز حضور ﷺ نے محترمہ زہراء عليها السلام کو قریب بلایا اور ان کے کان میں کچھ فرمایا۔ وہ رونے لگیں پھر بلایا اور کان میں کچھ فرمایا تو وہ بننے لگیں۔

حضور ﷺ کے انتقال کے بعد حضرت عائشہ رضي الله عنها نے سیدہ بتوں عليها السلام سے رونے اور بننے کی وجہ پوچھی، تو انہوں نے کہا پہلی دفعہ آنحضرت ﷺ نے یہ فرمایا تھا کہ میں اس مرض سے فوت ہو جاؤں گا۔ یہ سن کر میں رونے لگی تھی۔ دوسری مرتبہ فرمایا تھا کہ خاندان کے سب آدمیوں میں سے تو ہی مجھے پہلے ملے گی۔ اس پر میں خوش ہو گئی۔^① اس سے بھی باپ میں کی محبت کا اندازہ لگایا جا سکتا ہے کہ وہ کس قدر تھی۔

جذاب پیغمبر ﷺ 12 ربیع الاول 11ھ کو سموار کے دن اپنے رفیق اعلیٰ سے جا لے۔ فاطمة الزہراء عليها السلام کے لیے یہ صدمہ عظیم اگرچہ ناقابل برداشت تھا۔ مگر انہوں نے دامن صہر کو ہاتھ سے نہ چھوڑا۔ حضور ﷺ کی وصیت پر عمل کیا اور فرط غم سے کہا تو یہ کہ میرے والد بزرگوار نے اپنے رب کی دعوت پر لبیک کہا اور پروردگار عالم نے انہیں اپنے پاس بلایا۔ اے والد محترم! آپ کا عليهم السلام کانا جنت الفردوس میں ہے۔

^① صحیح البخاری، المناقب، باب علامات النبوة في الإسلام، حدیث: 3623، 3624، وصحیح سلم، فضائل الصحابة، باب من فضائل فاطمة، حدیث: 2450.



(إِنَّا إِلَهٌ لَّهٗ وَإِنَّا إِلَيْهِ رَاجِعُونَ)).
حضرت فاطمة الزهراء رض نے حضور ﷺ کی فرقت پر کچھ شعر کہے ہیں۔ آپ کا ایک
شعر ہے۔

يَا خَاتَمَ الرُّسُلِ! الْمُبَارِكِ صَنُوْةً!
صَلِّ عَلَيْكَ مُنْزَلُ الْقُرْآنِ!
”اے ختم المرسلین! اے بابرکت بیٹی کے باپ! آپ پر قرآن اتارنے والے
رب کی طرف سے درود و سلام ہوا آپ پر رحمت ہو۔“

اسی طرح ایک اور شعر ہے:

إِنَّا فَقَدْنَاكَ فَقَدَ الْأَرْضُ أَهْلَهَا
وَ غَابَ مُذْغَبَتُ عَنَّا الْوَحْيُ وَالْكُتُبُ
”ہم آپ ﷺ سے یوں محروم ہو گئے جیسے بارش سے زمین محروم ہو جاتی ہے۔
جب سے آپ اوہ محل ہو گئے ہیں آسمان سے وحی کا نزول اور کتابوں کا آنا بھی بند
ہو گیا ہے۔“

بنت رسول ﷺ کے یہ اشعار حضور ﷺ کی ختم المرسلین پر مہر توثیق و تصدیق لگا رہے
ہیں اور صاف ظاہر کرتے ہیں کہ جناب خاتم النبیین ﷺ بعد ہر قسم کی حقیقی، غیر حقیقی،
تشريعی، غیر تشرعی، ظلی، بروزی، انکاسی، تفویضی، توسلی نبوتوں کے دروازے بند ہیں، جو
شخص حضور ﷺ کے بعد کسی قسم کی نبوت کا دعویٰ کرے گا وہ کذاب، مفتری اور خارج
از اسلام ہو گا۔

حضور ﷺ کی رحلت کے بعد سیدۃ النساء رض جتنا عرصہ بھی زندہ رہیں کسی نے انہیں
ہستے یا مسکراتے نہیں دیکھا۔ اور وہ حضور نبی اکرم ﷺ کی جدائی میں ماہی بے آب کی طرح


 سیدت حاطمة الزہراء

ترپتی رہیں۔ مگر نہ واپس لے کیا، نہ پیشیں، نہ یوم وفات منایا، نہ کوئی اور خلاف شرع کام کیا۔ یہ حالات ہمیں صبر و سکون اختیار کرنے، رضائے اللہ پر سرجھانے اور بزرگوں یا عزیزوں کی وفات کے صدمے برداشت کرنے کی تعلیم دیتے ہیں۔ اور یہ بھی کہ حضور ﷺ نے جو وصیت اپنی بیٹی کو فرمائی تھی وہ سب مسلمانوں کے لیے لاٽ توجہ اور قابل عمل ہے۔ علاوہ بریں ان حالات سے حضور ﷺ کا خالص بشر اور خاتم النبیین ہونا ثابت ہوتا ہے۔ البتہ آپ اللہ تعالیٰ کے محبوب ترین عبد، کائنات کے افضل ترین اور کامل ترین بشر تھے اور بشاریے کہ ساری مخلوقات کے سردار تھے۔ سیدہ فاطمة الزہراء ؑ کے ایک ایک لفظ سے آپ کی بے پایاں فضیلت و رفعت اور آپ کے فراق کا انتہائی صدمہ اور غم آشکارا ہوتا ہے۔ مگر آپ حکم شرعی سے ذرہ بھر ادھرنہ ہو سکیں۔



اولاد

دُختران رسول ﷺ میں حضرت فاطمۃ الزہراء رض خوش نصیب خاتون ہیں جن کی اولاد اطہار "سادات" کہلائی۔ اور ان سے نبی کریم ﷺ کی نسل و ذریت کا نام زندہ و باقی رہا۔ حسن، حسین، فاطمی، علوی، یہ سب سادات کی ہی اقسام و خاندان ہیں، جو آج بھی اطراف عالم میں پھیلے ہوئے ہیں۔ سیدہ فاطمۃ الزہراء رض کی اولاد کا تھوڑا ذکر کیا جاتا ہے۔

● حسن رض

رمضان 3 ہجری میں پیدا ہوئے۔ رسول خدا ﷺ نے حسن نام رکھا۔ حضور ﷺ نے ساتویں دن ان کا عقیقہ کیا اور بال اتروا کران کے ہموزن چاندی خیرات فرمائی۔ حسن بن علی رض شکل و صورت میں اپنے محترم نانا ﷺ کے مشابہ تھے۔ بڑے عالم، صابر، راضی برضا، عامل قرآن و سنت اور بڑے صلح جو تھے۔ آپ کو زہر دیا گیا جس سے شہادت واقع ہو گئی۔

((إِنَّ اللَّهَ وَإِنَّ إِلَيْهِ رَا جَمُونَ))

● حسین رض

سیدنا حسن رض سے ایک سال چھوٹے تھے۔ 4ھ میں ولادت ہوئی۔ ابو عبد اللہ کنیت تھی۔ بڑے حسین و جمیل اور آخر حضرت ﷺ کے مشکل تھے۔ 61ھ میں یزید کی فوجوں

سے لڑتے ہوئے میدان کر بلا میں شہادت پائی۔

(إِنَّا لِلَّهِ وَإِنَّا إِلَيْهِ رَاجُونَ).

۳ ام کلثوم بنت علیؑ

چونکہ یہ صاحبزادی اپنی خالدہ مختصرہ حضرت ام کلثوم بنت رسول اللہ ﷺ کی ہم صورت تھیں۔ اس لیے آنحضرت ﷺ نے ان کو بھی اسی نام سے موسم کیا۔ یہ صاحبزادی حضرت امیر المؤمنین عمر فاروق رضی اللہ عنہ کے ساتھ بیاہی گئیں۔ حضرت علیؑ مرتضیؑ نے سیدنا حسن بن علیؑ حسین بن علیؑ کے مشورے سے ان کا ناکح فاروق اعظم رضاؑ سے کیا۔ جناب مرتضیؑ کے اس داماد پر تبراء کرنے والے سوچیں کہ اس کی کتمی شان و عظمت تھی کہ رسول اللہ ﷺ کے ساتھ پہلے اس کا صرف روحانی تعلق تھا اب نبی تعلق بھی قائم ہو گیا۔ اور حضور ﷺ کی لاڈلی نواسی اس کی رفیقة حیات بن گئیں۔ سیدہ ام کلثوم کی قبر مبارک دمشق میں ان کی بھتیجی بنت امام حسین کے پاس ہے۔

۴ زینب بنت علیؑ

یہ حضرت فاطمۃ الزہراءؑ کی سب سے چھوٹی صاحبزادی تھیں۔ ان کی شادی حضرت علیؑ مرتضیؑ کے بھتیجے جناب عبداللہ بن جعفر رضاؑ سے ہوئی۔ سیدہ زینب حاویہ کر بلا میں اپنے برادر حضرت حسین بن علیؑ کے ساتھ آخری دم تک رہیں۔ سب کچھ اپنی آنکھوں سے دیکھا اور صبر کیا۔ آپ نے کوفہ میں ابن زیاد کے سامنے اور دمشق میں یزید کے سامنے ایسی جرأۃ مندانہ گفتگو فرمائی کہ یزید یوں کا پسند چھوٹ گیا۔

۵ ہماری کتاب ”سیرت حسین بن علیؑ مع سانحہ کر بلا“، کام طالع فرمائیے۔ اس میں آپ کے مفصل حالات مع واقعہ تفصیل سے موجود ہیں۔ یہ اپنی طرز کی منفرد تاب ہے۔ (فاروقی)

آنحضرت ﷺ کو اپنے نواسے نواسیوں سے بے محبت تھی۔ حضور انہیں گود میں اٹھا کر لیے پھرتے۔ انہیں کندھے پر سوار کرتے۔ انہیں اٹھا کر نماز پڑھ لیتے۔ انہیں کھلاتے پلاتے اور بھلاتے اور ہر طرح ان کی خوشی کا خیال رکھتے۔ وہ نماز پڑھتے وقت حضور ﷺ کے سامنے آبیٹھتے، پشت پر چڑھ جاتے مگر حضور ﷺ کچھ نہ کہتے۔ بلکہ انہیں دیکھ کر خوش ہوتے اور ان کے لیے دعا فرماتے۔

حضور ﷺ نے حسین کریمین ﷺ کی نسبت فرمایا:

((هُمَارِيْحَانَتَائِيْ مِنَ الدُّنْيَا)).

"وَهُوَنُوْلُ تُوْدُنِيَا مِنْ مِيرَے پھول ہیں۔"

سیدنا حسن بن علیؑ حسین بن علیؑ کے متعلق ارشاد فرمایا:

((أَللَّهُمَّ إِنِّي أُحِبُّهُمَا فَأَجَبْهُمَا وَأَحِبَّ مَنْ يُحِبُّهُمَا)).

"البی! میں ان دونوں سے محبت رکھتا ہوں۔ تو بھی ان سے محبت رکھا اور جو شخص ان دونوں سے محبت رکھے۔ تو بھی اس سے محبت رکھ۔"

پھر دونوں کی شان میں فرمایا:

((سَيِّدَا شَبَابِ أَهْلِ الْجَنَّةِ)).

"یہ دونوں جوانان جنت کے سردار ہیں۔"

حضرت رسول ﷺ نے ان صاحبزادوں اور صاحبزادیوں کی بھی اعلیٰ قدر مناسب تربیت فرمائی تھی۔ غور کیجیے، جن خوش نصیبوں کی ماں فاطمۃ الزہراء ﷺ بیباپ علی مرضی اور نانا

① جامع الترمذی، المناقب، باب مناقب أبي محمد الحسن بن علي بن أبي طالب...، حدیث: 3770.

② جامع الترمذی، المناقب، باب مناقب أبي محمد الحسن بن علي بن أبي طالب...، حدیث: 3769.

③ جامع الترمذی، المناقب، باب مناقب أبي محمد الحسن بن علي بن أبي طالب...، حدیث: 3768.

لیرتِ هاطمۃ الزہراء

سید المرسلین ہو وہ خلد بریں کے سردار نہ بنیں تو کیوں نہ بنیں؟ ان تینوں عظیم ہستیوں نے ان کو تعلیم دین سے بہرہ مند فرمایا اور اسی تربیت کی بدولت انہوں نے دین و دنیا میں عظیم ترین مرتبے اور منصب حاصل کیے۔

بعض لوگ اپنے بیٹے بیٹیوں سے تمجحت کرتے ہیں لیکن بیٹی کی اولاد سے مجحت نہیں رکھتے۔ یہ حالات بتاتے ہیں کہ نواسے نواسیوں کو اپنی اولاد سے بھی عزیز رکھنا چاہیے۔ مناسب ہو تو ان کی تعلیم و تربیت کا بھی معقول انتظام کرنا چاہیے۔ یہ سنت رسول ﷺ ہے اور ہر مسلمان مرد و عورت کا فرض ہے کہ وہ حضور نبی کریم ﷺ کے طریقوں پر چلے۔ اور بچوں سے شفقت و مجحت سے پیش آئے اور ان کا خاص خیال رکھے۔ چاہے وہ بیٹے ہوں یا بیٹیاں، پوتے ہوں یا پوتیاں، نواسے ہوں یا نواسیاں، سختیجے ہوں یا سختیجیاں، بھانجے ہوں یا بھانجیاں۔ علاوہ بریں ان حالات سے ایک بار پھر ثابت ہو جاتا ہے کہ اعلیٰ درجہ کی دینی تعلیم و تربیت ہی انسان کامل بناتی اور اسے دین و دنیا میں مراتب و مناصب دلاتی ہے۔ حضرت حسن و حسین رضی اللہ عنہما نے ان کے طفیل بڑے بلند مرتبے پائے اور بارگاہ الہی میں مقبول و منظور ہوئے، جو مسلمان دین کے معاملے میں بے توجیہی اور غفلت سے کام لیتے ہیں اور محض دنیوی علوم و فنون کی تحصیل پر توجہ دیتے ہیں۔ وہ

((الدُّنْيَا چِيفَةٌ وَكَلَابُهَا كَلَابٌ)).

کی زد میں آتے ہیں۔ اللہ کرے کہ ہمیں اور ہماری اولاد کو تعلیم دین کا شوق پیدا ہو اور ہم بھی اللہ کے رسول ﷺ کے دربار میں عزت حاصل کریں۔ آمین۔



وفات

آئینِ الہی کے ماتحت قدرت کے نوشته پورے ہو کر رہتے ہیں۔ اور انسان چاہے کس قدر بلند مرتبہ ہو آخر فانی ہے۔

ہر آنکھ زادبنا چار بایش نوشید
زجامِ دہر میں کلُّ من علَيْهَا فَان
بول بنت رسول اللہ (صلی اللہ علیہ وسلم) سیدۃ النساء فاطمۃ الزہراء علیہما السلام کے لیے بھی آخر وہ وقت آ پہنچا جو سب پر آتا رہا ہے اور آیا رہے گا۔ آپ اپنے والد محترم ملکہ سلطنت کی جدائی کا صدمہ زیادہ دیر برداشت نہ کر سکیں۔ اور حضور اکرم صلی اللہ علیہ وسلم کے انتقال کے چھ ماہ بعد گرامی قدر والد کی پیشین گوئی کے مطابق ان سے جالیں۔

(إِنَّا لِلّٰهِ وَإِنَّا إِلَيْهِ رَاجِحُونَ)

آپ نے صرف تیس سال عمر پائی۔

سیدہ محترمہ اس قدر صاحب شرم و حیا خاتون تھیں کہ جب مرض الموت میں بٹلا ہو گیں تو ایک طرف بیماری کی تکلیف تھی لیکن دوسری طرف مرض سے بھی زیادہ یہ غم درپیش تھا کہ جنازہ اگر کھلا لے جایا گیا تو لوگ اسے دیکھیں گے اور یہ بات حیاداری سے بعید ہے پس سیدہ محترمہ نے اسماء بنت عمیں علیہما السلام و جہابوکبر صدیق علیہما السلام سے فرمایا: اے بنت عمیں! آپ میری حالت دیکھتی ہیں لیکن کلمے جنازے میں تو حیادار عورت کا پرده ٹھیک نہیں رہتا اور

سیرت حاطمة الزهراء ۴

میں اس سے بہت بھی نفرت کرتی ہوں۔ اماء بنت عمیس بنت خالدا پنے پہلے خاوند حضرت جعفر بن ابی طالب کے ہمراہ جب شہ میں رہ چکی تھیں۔ اور وہاں کے سب حالات سے واقف تھیں، کہنے لگیں۔ اے بنت رسول! جب شہ میں عورتوں کا جنازہ لے جانے کا ایک طریقہ میں دیکھ آئی ہوں۔ آپ فرمائیں تو اس کا نمونہ تیار کر کے دکھاؤں؟ سیدہ کی ایماء پا کر اماء بنت خانے کھجور کی شاخیں لے کر ان کے کنارے موڑ کر انہیں نصف دائرے کی طرح بنایا۔ اور ہر شاخ کے دونوں سرے چار پائی سے باندھ دیے۔ پھر ان پر کپڑا پھیلا دیا۔ اس سے ایک ذولی باکلی کی شکل بن گئی۔ جو بہت باپرده تھی۔ سیدہ نے اسے دیکھا تو مسرور ہو گیں اور تمسم فرمایا اور کہا کہ میرا جنازہ اسی طرح اٹھانا۔ اور خیال رکھنا کسی قسم کی بے پروگی نہ ہونے دینا۔^۱

حضرت علی مرتضیٰ بنت خانہ کو یہ وصیت بھی فرمائی کہ مجھے رات کے وقت وفن کرنا تاکہ جنازہ پر کسی ناخرم کی نگاہ نہ پڑ سکے۔ چنانچہ ان دونوں وصیتوں پر عمل کیا گیا۔ یعنی انہیں آخر تک پر دے میں رکھا گیا اور ان کی نماز جنازہ رات کے وقت پڑھائی گئی۔

سیدہ کی نماز جنازہ کس نے پڑھائی اس سلسلے میں تین نام لیے جاتے ہیں: حضرت علی بنت خانہ، حضرت عباس اور ^۲ ابو بکر بنت خانہ لیکن کنز العمال کے مطابق حضرت علی بنت خانہ کے اصرار پر حضرت ابو بکر بنت خانہ نے پڑھائی۔^۳ ”ریاض النصرة“ میں اس کی تائید ہوتی ہے۔^۴ علامہ ابن سعد نے ”طبقات“ میں ایسے ہی لکھا ہے۔^۵

اللہ اکبر! دختر اسلام کو پرده کا کس قدر اہتمام تھا کہ وہ اپنے جنازوں کو بھی کھلا لے جانا پسند نہ کرتی تھیں اور اس غم میں مکھلی جاتی تھیں کہ کسی غیر کو ان کی میت نظر نہ آجائے۔

اس میں ہمارے لیے ایک تو یہ سبق ہے کہ مستورات کے جنازوں میں پر دے کا خاص انتظام کرتا چاہیے اور کسی صورت میں بھی بے پروگی نہ ہونے دینی چاہیے۔ اور غیر مردوں کا

¹ الاستیعاب فی معرفة الاصحاب: 2/114. ² البداية والنهاية: 6/333. ³ کنز العمال: 3/318. ⁴ طبع قدیم. ⁵ ریاض النصرة: 1/156. ⁶ طبقات ابن سعد: 8/29.

وفات

عورتوں کو دیکھنا سخت شیع ہے۔ جیسا کہ کئی لوگ کرتے ہیں اسے ختم کرنا چاہیے۔
دوسرے سبق یہ کہ مسلم خواتین کو حیدار بننا چاہیے۔ وہ جتنی شرمیلی ہوں گی اتنی ہی دین و دنیا
میں مقبول ہوں گی اور بڑا درجہ پائیں گی۔

حضرت فاطمۃ الزہراءؑ کو قبرستان لقیع میں دفن کیا گیا۔ جناب شیر خدا علی
مرتضیؑ کو ان کی وفات سے سخت صدمہ پہنچا۔ صحابہ کرامؐ نے تدفین کے بعد حضرت
علیؑ سے تعریف کی۔ جملہ صحابہ و صحابیاتؐ کو حضرت فاطمۃ الزہراءؑ کی وفات
سے بہت صدمہ ہوا۔

سیدہ فاطمہؑ کی رحلت کے بعد اگرچہ حضرت علیؑ نے اور نکاح بھی کیے۔ مگر وہ
فاطمہؑ کو کبھی نہ بھولے۔ ان کی اعلیٰ صفات کو یاد کر کے روتے اور آہیں بھرتے تھے۔
سیدہ کی وفات کے بعد کسی شخص نے جناب علیؑ کو مرضیؑ سے پوچھا کہ فرمائیے! دختر
رسول ﷺ (فاطمہؑ) کیسی بیوی تھیں؟ شیر خدا علیؑ نے جواب دیا: وہ ایک ایسے
خوبصورت پھول کی مانند تھیں جس کی خوشبو سدا بہار ہوتی ہے اور وہ مر جانے کے بعد بھی
قلب و دماغ کو معطر کرتی ہے۔

اسی طرح کسی نے ان سے فاطمہؑ کی تعریف پوچھی کہ وہ کن خصال کی سرمایہ دار
تھیں؟ علیؑ کی تعریف و توصیف اس قابل نہیں کہ دو چار لفظوں میں
بیان ہو سکے۔ ان کی شان دنیا کی تمام خواتین سے بالاتر تھی۔

یاد رکھیے! جو عورتیں نیک خصلت، نیک خواہ، نیک دل ہوتی ہیں وہ مرنے کے بعد بھی
اپنے بیچھے نیکی چھوڑ جاتی ہیں۔ جو یاد گار رہتی ہیں اور ان کے پسمندگان ان کی نیکیوں کی
وجہ سے ہی انہیں یاد کرتے اور روتے ہیں۔

ہماری بہنوں اور بیٹیوں کو بھی نیک اور صالح بننے کی کوشش کرنی چاہیے۔ اور چار دن کی



سیرت حاطمة الزهراء

زندگی میں نیکی کا وہ فتح بونا چاہیے جو زمانے میں یادگار رہے۔ کسی نے تجھ کہا ہے:

اس طرح جی کہ بعد مرنے کے
یاد کوئی تو گاہ گاہ کرے

خلاصہ کلام یہ ہے کہ اگر ہماری مائیں، بہنیں، بیٹیاں اور بھوپیں حضرت سیدۃ النساء فاطمۃ الزہراء علیہا السلام کی پاک سیرت کو مشعل راہ بنایاں تو ان شاء اللہ وہ بھی بھتک نہیں سکتیں۔ آپ کے پاکیزہ اعمال و اسوہ سے وہ کئی قسم کے ایسے فیضی سبق لے سکتی ہیں جو ان کی دنیا بھی سنوار سکتے ہیں عقیبی بھی۔ اور وہ اللہ تعالیٰ کے دربار میں مقبول ہو کر کوئی اچھا مرتبہ و منصب بھی پا سکتی ہیں۔ اللہ تعالیٰ انہیں اس کی توفیق بخشنے کے وہ صحیح معنوں میں سیدہ فاطمۃ الزہراء علیہا السلام کی محب و پیروکار نظر آئیں۔ آمین۔

ہم بڑے شوق اور محبت سے اپنی بنیوں کے نام
نبی کریم ﷺ کی ازواج اور بنات ﷺ کے نام پر
رکھتے ہیں۔-----

مگر ان کے اعلیٰ کردار، شرم و حیا، دین سے محبت،
اخلاص اور پردے کی اہمیت سے بہت کم خواتین و
حضرات آشنا ہیں۔

آگئی کے اس پہلو کو عوامی سطح پر متعارف کرنے کے
لیے اصلاحی انداز میں مولانا حکیم عبدالجید سوبہ روی رحمۃ اللہ
نے سیرت عائشہ صدیقہ اور سیرت فاطمۃ الزہراء علیہما السلام
مرتب کیں۔

یہ بات دعوے سے کبھی جاسکتی ہے کہ خاتون جنت
سیدہ فاطمۃ الزہراء علیہما السلام کی سیرت کو آج کی نوجوان نسل
کے سامنے رکھا جائے تو ان کی زندگی کا رخ ہی بدلتے
جائے۔----- اور اللہ ہترین کار ساز ہے۔

مسلم پبلیکیشنز

12 ممتاز عینی بنیاد روڈ سنت نگر، لاہور
25 بادی علیہ نشر، فخری سٹریٹ، اردو بازار، لاہور
0322-4044013, 0321-4259678
042-37249678, 042-37247266



MUSLIM PUBLICATIONS

